

ప్రథమ ముద్రణము
1000 ప్రతులు.

చంద్రికా ముద్రణాలయము,
చాకలపేట, హదరాసు.

విజ్ఞప్తి



ఆంధ్రదేశ చరిత్రను గురించి శ్రీమతులు చిలుకూరి వీరభద్ర రావు, కొమఱ్ఱాజు లక్ష్మణరావు ప్రభృతులు గ్రంథములు రచించి యున్నారు గాని అయ్యవి నేటి మాతన చారిత్రక పరిశోధనలచే మార్గంబడవలసియుండుట చేతను, పై చరిత్రరచనావిధానమును విద్యార్థులకును జిజ్ఞాసువులకును శాస్త్రీయమార్గమున బోధించు గ్రంథములు లేనందునను ఈ గ్రంథమును ప్రకటించుచున్నాము. శ్రీచేటూరు వేంకట రమణయ్యగారు సుప్రసిద్ధ చరిత్రకారులు వీరు ఆంధ్రదేశమును గురించియు దక్షిణభారతమును గూర్చియు వ్రాసిన వ్యాసము లసంఖ్యాకములు. వానిలో నుచువైనవానిని వీరి చారిత్రక కాలానుక్రమమున ప్రకటించితిమి. ఇందలి మొదటి వ్యాసము సామగ్రిని చరిత్రరచనా విధానమును విశదీకరింపఁగా తర్వాతి యొక్కొక్క వ్యాసమును ఆయాసాధన సామగ్రితో చరిత్రను పునఃనిర్మించు విధమును విశదీకరించునదై యున్నది. ఆంధ్రపండితులు చరిత్రకారులుగాను చరిత్రకారులు భాషాపండితులుగాను ఏర్పడుచు, చరిత్రజ్ఞానములేని భాషాపండిత్యమును, భాషాపండిత్యములేని చరిత్రనిర్వాణమును పనికిరావని తెల్లమగు నీకాలమున 'నాటిని నేటినింగలపు నాణెపువంటెన'గా, ఉభయసామాన్యముగా నీగ్రంథమును ప్రకటించుచున్నాము. ఈ వ్యాసములు తొలుత 'భారతి' యందు ముద్రింపఁబడినవి. వీని నీ పునర్ముద్రణమున కనుమతించిన భారతీసంపాదకులకు కృతజ్ఞులము.

1948.

పే. వేం. శాస్త్రి అండ్ బ్రదర్స్.

విషయసూచిక.

విషయము.	పుట.
అవతారిక	1
సాధనసామగ్రి—రాక్షసగుళ్లు	3
చారిత్రక యుగభాష్యములు	5
పురాతన పద్యపరిశోధనకాళి	6
స్తూతములు 10. దేవాలయములు, కోటలు	18
కావ్యములు 14 వాఙ్మయము 21. నాటకములు	24
౧ ఆంధ్ర శాతవాహనులు	26
౨ పల్లవు తెన్ను?	40
3. పల్లవకంఠ క్రమము	65
వీరహర్షచరణము	98
కీరస్కందవర్ష క్రీ. శ. 310-335.	96
కాంబీపురము: స్త్రావీరపల్లవరాజురాని	100
విష్ణుగోవుడు క్రీ. శ. 335-360.	101
౪. పల్లవులు	113
మొదటి కుమారవిష్ణువు	113
మొదటి సింహవర్ష క్రీ. శ. 435-460	114
రెండవ స్కందవర్ష క్రీ. శ. 460-475	117
మొదటి సంధివర్ష ,, 485-510	118
త్రిలోచనపల్లవుడు	119
౫ కరికాలచోళముహూరాజుల శాసనము	129
మంగళేశ్వరుడు	139
మంగళేశ్వరి రాజ్యాభిషేకము	143



చరిత్ర రచన.

అవతారిక.

భరతఖండమున జరిత్రరచన గడు నర్వాచీనకాలమున సారంభమైనది. సకలశాస్త్రములను, విద్యలను పరిశోధించి గ్రంథములు రచించిన మన పూర్వీకులేలనో చరిత్రరచన దలపెట్టరైరి. సంస్కృతవాఙ్మయమును గాలించి వెదకినను కల్పణవిరచితరాజతరంగిణి తప్ప చరిత్రగ్రంథమొక్కటియేనియు గానరాదు. రాజతరంగిణియైనను భరతఖండచరిత్రను దెల్పుదు; కాశ్మీరదేశము నేలిన రాజవంశముల చరిత్రమాత్రమిందు గలదు. మహమ్మదీయుల యాగమనానంతరము చరిత్రరచన యారంభమైనది. చరిత్రదృష్టి వీరియందు గానవచ్చిన ట్లన్యులయందు గానరాదు. వీరి రాజభాషయైన పారసీయందును, మతభాషయైన యరబ్బీయందును పెక్కు చరిత్రగ్రంథములు రచింపబడెను. ఆద్యమున నీచరిత్రకారు లందఱును మహమ్మదీయులేయైనను గాలక్రమమున వీరిచే నుద్బోధితులై హిందువులును జరిత్రరచనకు గడంగిరి. ఇప్పటిపరిశోధకులు దమ పరిశోధనగ్రంథముల సాంగ్లభాషయందు రచించున ట్లప్పటివారు పారసీయందే తమ చరిత్రగ్రంథములను రచించిరి. తురకరాజుల యేకబడియుండునంతకాలము నీగ్రంథములను జదువుటకు విద్యావంతులకు సాధ్యమైనను దురకాణ్యము పోయిన పిమ్మట నివి మృతప్రాయములైనవి. ఇప్పటివారియం దనేకులకు పారసీయరబ్బీభాషలయందుండు విస్తారచరిత్రకవాఙ్మయ ముపరిచితము. కాని మన ప్రాచీనచరిత్రనుగూర్చి

ఇది ౨౭-వ ఆంధ్ర సారస్వతపరిషత్సమావేశసందర్భమున చరిత్రపరిశోధకుల సభయందు చదువబడిన యధ్యక్షోపన్యాసము.

దీనివల్ల నేమియు దెలియరాదు. మహమ్మదీయ చరిత్రకారులును, వారి ననుసరించి పాఠనీయందు తారీఖులకు రచించిన హిందువులును మహమ్మదీయరాజుల చరిత్రలను వ్రాసేరేకాని హిందువుల విషయము ప్రస్తావించరైరి. పూర్వ మహమ్మదీయ హిందూచరిత్ర వారి కపరిచితమగుటచే వారు తమకు పరిచితమైన మహమ్మదీయ చరిత్రమునే వ్రాసినని కొందలు చెప్పవచ్చును. పూర్వమహమ్మదీయ యుగమున కిది యొకవేళ చెల్లుబడియైనను మహమ్మదీయకాలి హిందూరాజ్యముల విషయమై యిట్లు చెప్పటమే వీలులేదు. ఒకటి రెండూ హరణము లీయంశమును తెల్లము నేయకలవు. మహమ్మదు కాఫుల ఫెస్తా యనునతడు తారీఖ్ - డిల్. హింద్ అను చరిత్ర గ్రంథమును రచించెను హిందూదేశమునందలి సర్వమహమ్మదీయసంస్థానముల చరిత్రయు నిండు వర్ణింపబడియున్నది; కాని రమారమి మూడువందలయేండ్ల పర్యంతము వెలసిన విజయనగర సామ్రాజ్యచరిత్ర యందు కానరాదు. ఫెరిస్తా మహమ్మదీయడైన కారణమున నతడు హిందూసామ్రాజ్యమైన విజయనగరచరిత్రను వ్రాయక వదలిపెట్టెనని యనుకొందము. హిందూచరిత్ర రచయితలయెడ నీ సమాధానము చెల్లదు. అక్షిణిరాయణ, చంద్రభాను మున్నగువారు వ్రాసిన చరిత్ర గ్రంథములయందు కూడ మహమ్మదీయ రాజ్యకథనమే కాన వచ్చును. హిందూసంస్థానముల చరిత్ర యెందును గానరాదు. ఇటువంటి లోపము లున్నను మహమ్మదీయయుగమునకు చరిత్రలు గలవు; అప్పటి చరిత్రాంశములు జాలమట్టుకు నీనిమూలమున దెలియవచ్చుచున్నవి.

పూర్వమహమ్మదీయ యుగమునకు జరిత్రగ్రంథములే లేవు. హిందువుల యేలుబడిక్రింద నేమి జరిగినదో తెలుపుగ్రంథములు ప్రాచీన విరచితము లెవ్వియు లేవు. చరిత్రగ్రంథములు లేకపోయినంతమాత్రమున భరతఖండమునకు జరిత్రయే లేదని చెప్పట తగదు. కాలగర్భమున

బూడిపోయిన ప్రాచీనభారతీయ చరిత్ర సుద్ధరించుటకు మార్గము గలదు. చరిత్ర గ్రంథములను వ్రాయుకపోయినను మన పెద్దలు చరిత్రరచనకు వలయు సాధనముల చనేకములను మనకు బ్రసాదించియున్నారు. ఈ సాధనముల నన్నిటిని నేకరించి పరిశీలించి చూచినచో వ్రాచినకాలమున హిందువుల యేలుబడి క్రింద నడచిన చరిత్ర జాలవలకు వ్యక్తము గా గలదు. సాధనాసంపాదవార్ధముః చేతగంచారము జేసి, లభించిన చరిత్ర సామగ్రిని సమకూర్పుటకును, సమకూర్పబడిన సామగ్రిని శాస్త్రసమ్మత పద్ధతుల ననుసరించి విమర్శించి గ్రంథరచన సేయుటకును చరిత్రపరిశోధన యని పేరు.

సాధన సామగ్రి.

పై జేర్కొనబడిన చరిత్రసాధనములను చరిత్రరచయితలు నాలుగు తరగతులుగా విభజించియున్నారు. ఇందు మొదటిది పురాతనవాస్తునిచ యము. వాస్తువనగా కట్టడము. పురాతనవాస్తువులు పెక్కు తేటగులవి కానవచ్చుచున్నవి. చరిత్రపరిశోధనాసాకర్యమునకై వీనిని పూర్వచారిత్రక, చారిత్రకయుగ వాస్తువులని రెండుతరగతులుగా విభజింపవచ్చును. మానవచరిత్రయందు లిపియుత్పత్తికి ముందు గడచిపోయిన కాలమునకు బూర్వచారిత్రకయుగ మని పేరు. ఈ యుగము ప్రాచీనతమము; దీనికి జేరిన కట్టడములను పూర్వచారిత్రకయుగ వాస్తువు లందురు; వీని యందు పలువిధములు గలవు. ముఖ్యమైనవానికి రాక్షసగుళ్లని ఆంధ్రులు నామకరణము జేసియున్నారు. అరవలు పాండవగు ల్లందురు; మళయాళమున టోపికల్లని చెప్పుదురు.

రాక్షసగుళ్లు.

రాక్షసగుళ్లు ఆంధ్ర దేశమున పెక్కు-తావులయందు గానవచ్చు చున్నవి. బెజవాడ పరిసర ప్రదేశములు చనేకము గలవని వినికిడి.

‘రాక్షసగు’ శ్లను పేరునుబట్టి రామాయణాది ప్రాచీనగ్రంథములందు వర్ణించబడిన రాక్షసులు నిర్మించుకొన్న దేవాలయములను నభిప్రాయము గలుగవచ్చును. కాని ఇవి గుళ్లును గావు; రాక్షసులతో వీనికి సంబంధమును లేదు. రాక్షసగుళ్లను పరిశోధించి చూచిన పురాతన వాస్తుశాస్త్రజ్ఞులందఱును ఇవి సమాధులని నిశ్చయించియున్నారు. ఇట్టి సమాధులను మృతశరీరనిక్షేపణముకొఱకు ఆర్యుల యాగమనమునకు ముందు మన దేశమందు నివసించుచుండిన ఆదిమజనులు నిర్మించుకొనెడివారని పరిశోధకులు సామాన్యముగ నభిప్రాయపడుచున్నారు. కాని ఇవి సహాయగ్రస్తము ముగ్ధకమునందును, శతపథ బ్రాహ్మణమునందును ఇట్టి సమాధుల వర్ణన గలదు. వీరినిబట్టి యార్యులయందును నిట్టి సమాధులను నిర్మించుకొను నాచార ముండెడిదని తెల్లమగుచున్నది. కావున నీ రాక్షసగుళ్లు సర్వత్ర యనార్యజాతులవారివని నిస్సంశయముగ బల్కుట సమంజసము గాదు. ఈవిషయ మెట్లున్నను రాక్షసగుళ్లు మన యాదిమయుగచరిత్రను పునరుద్ధరించుట కమాల్యమైన సాధనము లనుట నిస్సందేహము. ఈ రాక్షసగుళ్లను నిర్మించిన వారు శవముతోగూడ నా మృతజనుడు జీవదశయందు వాడుకొనుచుండిన యాయుధములను, కొఱముట్లను, ప్రియపదార్థములను, నాహార పదార్థములను, వస్తువాహనభూషణాదులను బూడ్చివెట్టెడివారు. ఈ యాచార మాధునికచరిత్ర పరిశోధకుల కత్యంతోపయుక్తమైనది. రాక్షసగుళ్లయందు నిక్షిప్తమైన వస్తుసముదాయము నాధారముజేసికొని యప్పటి జనుల నాగరికతను, సంస్కృతిని, మతసాంఘిక వార్తాకపరిస్థితులను గనుగొనుటకు సాధ్యమైనది. వైజెప్పినట్లు ఆంధ్ర దేశమున ‘రాక్షసగుళ్లును’ దత్సంబంధమైన యితరవాస్తువిశేషములును పలుతావుల గానవచ్చుచున్నను, వాని పరిశోధన ఇంకను ప్రారంభముకాలేదు. అదట నదట

కొండలు కుతూహలాతిశయముచేతను, కీర్తిలాభసతచలనము రాక్షసగుళ్లను ద్రవ్వీ యందు లభ్యమైన వస్తువులను బయటపెట్టియున్నారు. వీరికి ఖననవిద్యతోడి పరిచయము లేదు. శాస్త్రవద్ధతుల ననుసరించి భూగర్భమును ద్రవ్వీ పరిశోధించుటకు వీరు క్రమప్రకారము శిక్షితులు గాకపోవుటచేత వీరి పరిశోధనలు నిష్ఫలములై పోయినవి. పురాతనవస్తుపరిశోధన ధనసహాయము లేక జరుగదు. ఇది సర్కారువారు సాధించజగిన కార్యము. ఇంతకాలము సర్కారు పురాతనవస్తుపరిశోధనశాఖవా రీవిషయమును సంపూర్ణముగ నుపేక్షించియున్నను, ఇప్పటిప్పడు కన్నులు బులుముకొను సూచకలు గానవచ్చుచున్నవి.

చారిత్రక యుగవాస్తవులు.

చారిత్రకయుగవాస్తవులు లిపి యేర్పడి వ్రాతరూపకములగు చరిత్రసాధనసంపత్తిగల యుగమునకు జెందినవి: గుహలు, స్తూపములు, దేవాలయములు, కోటలు, ప్రాసాదములు, గృహములు ఈ తరగతికి జేరినవి. గుహలు స్వభావసిద్ధములు, నిర్మితములు నని రెండువిధములు. కొండల యుత్పత్తితో గూడనే యేర్పడినవి స్వభావసిద్ధములు. ఇట్టి గుహలన్ని పర్వతపంక్తులయందుఁ గలవు. నేజాచి స్వభావసిద్ధమైన గుహలలో నెల్ల పెద్దది హంపీలోని హేమకూటమునందు గలదు. స్వభావసిద్ధమైన గుహలు సృష్టివైదిత్యమునకు నిదర్శకములైనను చరిత్రకారునకు వానివలన ప్రయోజనములేదు; కాని కొన్ని తావులయందాదిమనివాసులు స్వభావసిద్ధమైన గుహలను నివాసస్థలములుగ నేర్పఱచుకొనియుండిరి. అందు వారుపయోగించిన కొఱముట్లును, ఆయుధములును, ఆహారార్థము వధించిన మృగముల యఘ్రులును గానవచ్చుచున్నవి. మఱియు నీగుహాతలముల వారిచే జిత్రింపబడిన పటములును గలవు. ఈపటములయందు జిత్రింపబడిన దృశ్యములచే వారి జీవన

సరణి శొంతవఱకు వ్యక్తపడుచున్నది. కాని ఇట్టి స్వభావసిద్ధమైన గుహలు కావాచిక్కముగ నెచ్చటనో యొకచోట గానవచ్చుచుండుటచే నవి యంత ముఖ్యములు గావు. వీనికంటె నిర్మితములైన గుహలే చరిత్ర కాదన కెక్కువగ సుపయుక్తములు నిర్మితము లనగా మనుష్యుడు పర్వతతలము దొలిచి చేసినవి. ఆంధ్రదేశమున నిర్మితగుహలు పెక్కు గలవు. మిక్కిలి సుప్రసిద్ధమైనవి బెజవాడచెంత మొగలరాజాపురము నను, నుండనల్లి మందును గలవు. నిర్మితగుహలన్నియు సామాన్యముగ మతపోషణార్థము దొలునబడినవి. ఇవి చైత్యాళయములు, విహార ములు, దేవాలయములు నని మూడు తరగతులుగ విభజింపబడు చున్నవి. మొదటి రెండును బౌద్ధులవి, కడపటిది హిందువులది. ఏతరగ తికి జేసినను చరిత్రపరిశోధకుల కివి గడు సహకారులు. మతపోషణార్థము తొలునబడినను వీనివల్ల నప్పటి మతాచారములతోపాటు లలిత కళాపరిస్థితులును గొంతవఱకు దెలియవచ్చుచున్నవి. చిత్రకళ ముఖ్యముగ జెప్పదగినది. ఆంధ్రదేశమున నెచటను గానరాకున్నను అనేకస్థల ములయం దీగుహితల్లములు జిత్రింపబడియున్నవి అజంత, ఎల్లోర, బౌగ్, బాదామి, చిత్తనవాసిల్ గుహ లీసదృశమున సంస్కరణీయములు. దక్షిణాపథమున మన ప్రాచీను లీదిత్ర లేఖనమున నెంత యశాన్విత్యమును వహించిరో తెలుపుట కీగుహలు సాక్షి. కాని కాలము గడచుకొలదియు తగుసంరక్షణలేక ఇవి మాసిపోవుచున్నవి. మాసిపోనీయక ఈప్రాచీన జాతీయధీశ్వరాలలను సంరక్షించుట మన సర్కారువిధి.

పురాతన వస్తుపరిశోధన శాఖ.

పురాతన వస్తుపరిశోధనకని ప్రత్యేకముగ నొకశాఖ యేర్పడియున్నను బ్రిటిషు హిందూదేశమున వీని సురక్షణార్థము జేర్కొనదగిన యేర్పాటు లెవ్వయు జేయబడినట్లు గానరాదు. దీనికి ముఖ్య కారణము ఢిల్లీ

ఇండియా ప్రభుత్వమువారి పిసినిగొట్టుతనము. ధనము వెచ్చబెట్టక కార్యము సాగదు. ఇరుసున గందెన బెట్టక పరమేశ్వరు బండియైన బాటదట. ఇండియా దొరతనముకారులు సాగునా? వేలకొలది రూప్యముల వేతనములనిచ్చి యధికారులపై నధికారుల నియమించిన నేమి లాభము? చిత్రకళా విశారదులను బిలిపించి, వారికి వలయుసామగ్రిల నిచ్చి, వలయు సౌకర్యములను గలుగజేసి సురక్షణ కార్యమునకు బురికొల్పిన గాని మాసిపోవుచున్న ఈచిత్రములు నిలువవు. ఈ సందర్భమున మన దేశీయసంస్థాధిపతులు గొందలు ప్రశంసార్హులు. జాతీయకళాధమున వీరిలో మొదట నెన్నదగినవారు హైదరాబాదు పాలకులు ఖ. ఘ. వ. నైజాము ప్రభువులు. మహారాష్ట్రకర్ణాటకమండలములలో గిందిద్భాగము వీరి యేలుబడిక్రింద నున్నచు వీరిని తెలుగు ప్రభువులనియే చెప్పవలయును. రాజధానియగు హైదరాబాదు తెలుంగాణ్యమునకు హృదయమువంటిది. ఆ మాట నటుండనిండు. వీరి పాలనక్రింది దేశము ముప్పాతికవంతు ఆంధ్రమండలములోనిది. జనసంఖ్యనుబట్టి చూచినను వీరి ప్రజలలో నాంధ్రులసంఖ్యయే అధికము ఈ తెలుగు ప్రభువు ప్రాచీన చిత్రకళను, నశించి నామమాత్రావశిష్టమైపోనీయక, వేలకొలది ద్రవ్యమును వెచ్చపెట్టి స్వదేశజులను, విదేశీయులను చిత్రకళాభిజ్ఞులను రావించి వాని గాపాడుటకు దగునేర్పాటులను గావించెను. వీరి ప్రాచీన వస్తుసంరక్షణాభిరతి కజంతాయెల్లో రాగుహలు ప్రబల నిదర్శనములు. దీని కాంధుగ్రిలమైన మనము గర్వపడవలసినదే. ఇట్లే రాజ్యము చిన్నదైనను, వరుంబడి యపారము గాకున్నను, అరవదేశమున పుదుకొట్ట మహారాజులవారు విశేషధనము ఖర్చుచేసి చిత్తనవాసిల్ గుహలను కాపాడుచున్నారు. వీరికి గల ప్రాచీనవస్తుసంరక్షణాభిమానము ధనాధికుల కుండిన నెంతయో మేలు గలుగగలదు.

చిత్రములు లేని గుహ లుపయోగహీనము లని యనుకొనరాదు. చిత్రము లున్నను లేకపోయినను సర్వసామాన్యముగ గుహలన్నిటి లోఁపలను నద్భుతములగు శిలాబింబములు గలవు. వీనిని సామాన్యముగ శిల్పములని చెప్పుదురు శిల్ప మను మాట లలితకళల కన్నిటికి జెల్లును. మఱియు నీమాటను రచనాకౌశల మను నర్థమున వాడుటయు గలదు. శిలలను మలిచి వానికి రూపేర్పఱచు విద్యనే శిల్పమని చెప్పుట యుక్తముగాదు. ఈవిషయమును గ్రహించిన మన పెద్దలు శిలలను ఛేదించి రూపుగల్పించు విద్య కొక ప్రత్యేకసామము నేర్పఱచియున్నారు. మలిచి చేయబడిన శిలాబింబములకు గంఢారములు, లేక గంఢారపుబొమ్మలని పేరు పెట్టియుండుటచే, దీనిని గండరుశిల్ప విద్యయని వారనుకొనినట్లు తోచుచున్నది. ఈగండరపుల జూచి మన మప్పటి విషయములను దెలిసికొనవచ్చును. అన్నిటికంటె అప్పటి కానెఱసనివారి కౌశల్యమును, శిలా ఛేదనవిద్య యాన్నత్యమును మనకు తెల్లము కాగలదు. అప్పటి కానెఱసనివారిని జూచి శిల తన స్వభావసిద్ధమైన కర్కశత్వమును మాని మార్దవము నందినది. వారిచేయి సోకగనే బంకమట్టివలె, మైనమువలె, వెన్నవలె మెత్తనై యేరూపము గవ్వనిన వారి యాజ్ఞను మీరనేరక యేరూపమును బొందినది. మహాబలిపురమునకు బొండు; బాదామికి, ఎల్లోరకు, మఱి యాకాలమున దొలువబడిన యేగుహకైననుబొండు. అచటి గంఢారముల సముఖమున నిలువుడు. అవి అనిర్వాచ్యమైన సమ్మోహన పూరమున మిమ్ము ముంచి బహిఃప్రపంచమును మరపించి యొక సౌందర్య లోకమునకుగొనిపోయి యానందబ్రహ్మయందు లీనులజేసి తన్మయత్వము జేందించును. అచేతనములయ్యు మీసంగతివల్ల చేతనత్వము నందినట్లును, సచలములయ్యు మిమ్ము గాంచి చలనములై మిమ్మాహ్వానించుట కెదురు వచ్చుచుండునట్లును, మాకములయ్యు మీతో నవ్యక్తమధురవాక్కుల

సంభాషించుచుండునట్లును, బధిరములయ్యను మీవాక్యామృతమును ద్రావి యా యానందమును సుందరమందహాసమువలన వెలిబుచ్చుచున్నట్లును దోచగలదు. ఇట్టిగండారపుబొమ్మలు మొన్న మొన్నటివఱకు బెజవాడసమీపమున నుండినవి. ఇవి కడు ప్రాచీనములు. వీనిని క్రీ. శ. ౬-వ శతాబ్దమునా డీప్రాంతముల నేలుచుండిన విష్ణుకుండిమహారాజులు జెక్కించిరిని పరిశోధకపండితమహాశయు లభిప్రాయములను వెలిబుచ్చియున్నారు. ఇవి నేడు రూపటి పాడైపోయినవి. ఆంధ్రుల దురదృష్టము వలన-చెప్పిన కోపము వచ్చునేమో, నిజగుగుటచే జెప్పకతప్పదు-బెజవాడ పౌరశ్రేష్ఠులకు వానిని బాగుచేయవలయు ననుబుద్ధి పుట్టినది; వారి కోరిక ప్రకారము కార్యము సాగింపవచ్చునని యుత్తరువు ప్రసాదించుట కప్పటి సర్కారు పురాతనవస్తుపరిశోధనశాఖాధ్యక్షునకు సమ్మతమైనది. ఫలితము చెప్పుటకు నోరాడదు. ఈ యమూల్యమైన ప్రాచీనగండారప్రదర్శనకాల నాశమైనది. నిజమే, ఇప్పుడును శిలా బింబము లచట గలవు. కాని వాని ప్రాచీనత కలలోని వార్త యైనది. ఆ శిల్పాచార్యుల విద్యావైభవము, ప్రతిమల సౌందర్యము, పనితనంపు సొంపు మంట-కాదు, కాదు, సిమెంటు-గలసిపోయినవి. ప్రస్తుత మచ్చట గల ప్రతిమల వికారరూపములను, అంగవైకల్యమును, లింగాంతరీకరణములను గాంచిన నేపురాతనవస్తుపరిశోధకుని హృదయము రగులుకొని పోదు! బెజవాడ యాంధ్రదేశములోని ప్రాచీనతమపురములలో నొకటి. విష్ణుకుండిప్రభువుల కాలమునుండియు బ్రఖ్యాతి వహించినది. పూర్వచాళుక్యులకు రాజధాని. ఇందు ప్రాచీనాంధ్రనాగరికతావశిష్టము లనేకములు గలవు; ఆంధ్రుల పూర్వచరిత్రను రచించుట కివి ముఖ్యసాధకము లగును. కావున బెజవాడ పురజనులకు చరిత్రపరిశోధకుల పక్షమున నా వేడికోరిది. "అయ్యలారా, మీ పురమందు గల పూర్వనాగ

రికచిహ్నుములు బాగునేను దలపెట్టుకుడు. వాని బాగునేయు మార్గము మీకు దెలియదు. పురాతనవస్తు సంచయమును జెడిపోసీయక గాపాడవలయునను మీకోరిక ప్రశంసరీయమైనదే. వానిం గాపాడవలయు నను కోరిక దృఢమైనదేని, చానిని సురక్షించుమూర్ఖము నెఱిగినవారిని రప్పించి వారి యాజమాన్యమున కార్యము నడపింపుడు. అప్పు డొక చరిత్ర పరిశోధకులకే కాక సకలాంధ్ర ప్రపంచమునఁజును మహోపకార మొనర్చినవారగుదురు”.

స్తూ ప ము లు.

స్తూపము అనగా మట్టి మొదలగువాని దిబ్బయని శబ్దరత్నాకర కారు లర్థము జెప్పియున్నారు. ఈమాట కిదియే మొదటి యర్థమైనను బౌద్ధవాస్తు విశేషమున కీవేరు రూఢియైనది. క్రీమల్లంపల్లి సోమశేఖరశర్మ గారు స్తూపస్వభావము నిట్లు వివరించియున్నారు. “బౌద్ధవాస్తువును ఇటికతోనో, తాతితోనో కట్టిన అర్ధగోళాకారమువంటి ఘననిర్మాణమునకే స్తూపమును పేరు రూఢియగుటవలన, దిబ్బయైనదెల్ల స్తూపము కాజాలదు. ఈ నిర్మాణము బౌద్ధమతము వాస్తువునకు ప్రసాదించిన విశేషము.” మృత శరీరావశేషములపై నిర్మింపబడిన కట్టడములకే స్తూప మనుపేరు అన్వయ మగును. బౌద్ధులు బుద్ధునియొక్కయు, నతని యనుయాయులలో ప్రముఖులయొక్కయు శరీరావశేషములను భూస్థాపితము గావించి వానిపై నీ స్తూపములను నిర్మించి యర్పించుట యాచారము. క్రీస్తు శకమున కించుక వూర్వమును. దరువాతను ఆంధ్ర దేశమున బౌద్ధమతము ప్రబలి జన సామాన్యము బౌద్ధధర్మము నవలంబించుటచేత దేశమంతటను స్తూపములును, వీనితోగూడ చైత్యాలయములు, సంఘారామములును నిర్మింపబడినవి. కాలక్రమమున బౌద్ధమతము నశించి హిందూధర్మము మరల

తలయెత్తి మతద్వేషకారణమునను, అన్యకారణములవల్లను భౌతికపాస్తు
వులు రూపరేఖలను వాని యవశిష్టములు దేశమందంతటను గాన
వచ్చుచున్నవి. 724-704 14965-
VEN-2

ఇట్టి యవశిష్టములు గల తావులను గొన్నింటిని పేర్కొని
యెదను. చిరకాలమునుండి చరిత్రపరిశోధకులకును, కళావిమర్శకుల
కును, పరిచితమైనది అమరావతి స్తూపము. ఇందలి చెక్కడపుంబని చక్క
దనమును, శిలాబింబముల సౌందర్యాతీత్యమును జగద్విఖ్యాతము.
ప్రాచీనాంధ్రుల శిల్పనైపుణ్యము నివి వేనోళ్ల జాటును. ఇటీవల బయల్ప
డినవి నాగార్జునునికొండలోని సంఘానామాదులు. శిల్పకృష్టిని జూచిన
నివి యమరావతికి దీసిపోవు. ఇందలి కళ జీవకళ. శిల్పి తానికి సర్వాంగ
సుందరమైన రూపొసగి, నిజహృదయాంతర్గతభావమునందు లగ్నము
గావించి, యూపిరిపోసి, యొక మాయాప్రపంచమును గల్పించినాడు.
అమరావతిశిల్పములు పరహస్తగతమైనవి. కొన్ని యింగ్లాండున, మఱి
కొన్ని యరవదేశమున నున్నవి నాగార్జునునికొండ శిల్పములుగూడ
పరదేశయాత్రనేయ నుంకించుచున్నవి. వానిని బోసీక నిలువచెట్టవలసిన
భార మాంధ్రమహాజనులవై నున్నది. ఘంటశాల, భట్టిప్రోలు స్తూప
ములు ప్రాచీనతరములు. ఇవి మార్మయగమునకు జెందినవని కొందఱి
యభిప్రాయము. అజ్ఞాతములైన స్తూపము లనేకస్థలములందు గలవు.
వీనిని వెదకి యానవాలుపట్టి త్రవ్వి యందలి విశేషవస్తువులను బయట
పెట్టవలసిన పని సర్కారువారు చేయదగినదేకాని సామాన్యులకు సాధ్య
మేరగాదు. కాని వా రీవిషయమున నింతవఱకు జేసిన ఘనకార్య మెద్ది
గానరాదు. పురాతనవస్తుపరిశోధకశాఖవారికి దక్షిణదేశముపై
ప్రతిభిప్రాయము. ఇక నాంధ్రదేశముమాట చెప్పవలయునా? అమరా
వతి, నాగార్జునునికొండల మాట జెప్పవత్తురేమో. ఇవి బుద్ధిపూర్వక

ముగ నీశాఖవారు పూనుకొన్న కార్యములు గావు. ఎవ్వరో జమీం దారు గృహనిర్మాణసామగ్రికై యమరావతిస్తూపమును బడగొట్టి పాడు చేయుచుండ కర్ణాకర్ణిగ విని సర్కారుద్యోగస్థు లడ్డపడి జమీందారుని కడకను మాన్పి యచట గానవచ్చిన చెక్కడపుళిలల పనితనమునకును, గండారపు బొమ్మల చక్కదనమునకును మెచ్చుకొని పరిశోధనకు గడగిరి. గజదొంగ యని పేరువడసిన పరాసుదొర యొకడు ఆంధ్రదేశమునంత టను సంచరించి నాగార్జునునికొండను గుర్తించి యందలి యద్భుతశిలా ప్రతిమలను దస్కరించికొనిపోవుచున్నాడని విని పోయి యచట ద్రవ్వ నారంభించిరి. ఇచటనైనను సుపూర్ణముగ పని ముగియలేదు. వీరి పద్ధతి తిరుపతి మంగలవాని పద్ధతియైనది. నాగార్జునునికొండలో పని సంపూర్తి చేయుటకు డబ్బులేదట. పనిసాగించుటకు డబ్బులేనప్పుడు వేలకొలది మాసడితముల నిచ్చి తెల్లదొరలను, సీమదొరలను రప్పించుట యేలనో? అమరావతి స్తూపము చెంత నాస్తూపనిర్మాతలగు నాంధ్రసాతవాహనుల రాజధానియగు థాన్యకటకము వెలసెను. ఆస్థలమును ద్రవ్వి పరిశోధించిచూచిన సాతవాహనులనాటి యాంధ్రదేశ స్థితిగతులు దెలియ గలవు. ఈయుద్దేశము సర్కారుపురాతనవస్తుపరిశోధనశాఖవారికి దోచి నట్లే కానరాదు. పురాతనచారిత్రకస్థలము లీదక్షిణదేశమునం దెన్ని లేవు? కళింగనగరము, రాజమహేంద్రవరము, వెంగి, బెజవాడ, కొండ వీడు, హంపి, వల్లూరు, గండికోట, చంద్రగిరి, కంచి, మహాబలిపురము, కావేరిపూంబట్టణము, తంజావూరు, ఒరైయూరు, తిరుచనావల్లి, కన్న నూరుకుప్పము, మధుర మొదలైన వన్నియో కలవు ఒకచోటనైన సర్కారుపురాతన వస్తుపరిశోధనశాఖవారు పాతెడు మట్టిని త్రవ్వరా? లేదు. వారి కట్టి యుద్దేశ ముండునట్లే తోచదు. ఈ పురాతనస్థలముల క్రింద పూడియుండు మన పూర్వచరిత్రను బయటికి దెచ్చుట యెట్లు?

ఆంధ్రలోకమంతయు నేకగ్రీవముగ సర్కారువారిని మందలింపవలయును. అప్పుయైన నడుగనిది పెట్టదను సామెత నిరర్థకము గాదు.

దేవాలయములు.

దేవాలయములు స్తూపములంతటి ప్రాచీనములు గావు. అనాదిగ హిందువులు దేవాలయములను నిర్మించుచువచ్చినను, దక్షిణ దేశమున నిప్పుడు గానవచ్చెడి దేవాలయములన్నియు గ్రీ. శ. 2-వ శతాబ్దమునకు దరువాతివే. తత్సూర్యము నిర్మింపబడిన దేవాలయములు మచ్చున కొక్కటేనియు గానరావు. స్తూపములకంటె నివీయర్వాచీనములైనను చారిత్రకదృష్టియందు తుల్యములే. బౌద్ధయుగ చరిత్రరచన కవి సాధనములైన దరువాతి హిందూయుగచరిత్రరచన కవి సాధనములు. ఇవి హిందూజాతీయజీవనమునకు కేంద్రస్థానములు; ప్రజాప్రభుత్వసంస్థలు; కళానిలయములు. వీని యాకారమువల్లను, వీనియందు సామాన్యముగ గానవచ్చు శిలాప్రతిమాదుల రచనావిశేషమువల్లను జరిత్రయందు ముఖ్యాంశము లనేకములు దెలియుచున్నవి. వెక్కుప్రాచీన దేవాలయములయందు చిత్రములు గలవు. అన్నిటియందును శాసనములు గలవు. వీని మూలమున నప్పటి మత సాంఘిక ఆర్థికపరిస్థితులును, రాజకీయవిషయములును జక్కగ దెలియుచున్నవి. కావున మన దేవాలయములు ప్రాచీనవస్తుభాండారములు. ఖలపడిపోనీయక వీనిని సంరక్షించుట మనవిధి.

కోటలు.

ప్రాతకోటలు మన దేశమునం దెల్లయొడల గానవచ్చుచున్నవి. అనుకూలమైన తావులలో వీనిని విలుగబొడిచి యందలి రాలను గృహనిర్మాణార్థము గొనిపోవుట మనవారికి సహజమైపోయినది. ఇది

స్వార్థమునుగోరి యజ్ఞానమువలన జేయుచుని. చరిత్రలోని యతిశయము నెఱుగని జను లట్లుచేయుచున్నారు. దేశసంరక్షణకును, శత్రువులను బ్రతిఘటించి యుద్ధమునేయుటకును పూర్వకాలమున మనవా రెట్టి యేర్పాటులగు జేయుచుండిరో వీనిమూలమున జాలవలెకు దెల్లమగును; విజయ నగరము, పెనుగొండ, గండికోట, కొండవీడు, కొండపల్లి, యోరుగల్లు, గోలకొండ మొదలగు దుర్గములను గాంచినవారికి వీని ప్రాముఖ్యత స్పష్టము కాగలదు. అత్యంతప్రాచీనములగు ప్రాసాదములుగాని, గృహములుగాని యనేకములు గానరావు. అచటనచట గొన్ని కానవచ్చుచున్నను నవి శిథిలావస్థయందున్నవి. బాగుచేయదొడగి కొన్ని చోట్ల సర్కారు పి. డబ్ల్యు. డి. శాఖవారు వీనిరూపును చెడగొట్టియున్నారు; సర్కారువారు కొన్ని ప్రాచీనమందిరములను కచేరీలుగ మార్చి చరిత్ర కెంతయోనష్టము గలుగజేసియున్నారు. మధురయందు తిరుమలనాయకుని నగరు, తంజాపురమునందలి నాయకుల ప్రాసాదములు, పెనుగొండయందలి కృష్ణరాయని గగనమహాలు, ఛెన్నపురిలోని యార్కాటు నవాబుకలశమహాలు దీని మదాహరణములు. ఇవి యాపు చెడకయుండిన విజయనగరరాయలు, దాక్షిణాత్యాంధ్రనాయకులు, అర్కాటు నేలిన మహమ్మదీయ ప్రభువులు దమ యతిశయపురములయందు దెల్లు ప్రవర్తించుచుండిరో తెలిసికొనుట కవకాశ ముండెడిది.

శాసనములు.

ఇంతవఱకును బురాతనవాస్తునివయ మెట్లు చరిత్రరచనకు దోడ్పడునో విన్నవించితిని. తరువాత చెప్పదగినవి శాసనములు. ఇవి ద్వివిధములు: లౌహికములు, శైలికములు నని. హేమాదిలోహములపై జెక్కబడిన శాసనములకు లౌహికములని పేరు. సర్వసాధారణముగ దానశాస

ములను తామ్రపట్టికలమీదనే చెక్కుట యాచారము; కాని కాదా చిత్తముగ బంగారువెండిరేకులపై జెక్కిన శాసనములును గాన వచ్చుచున్నవి. మఱియు ధిల్లీయందొక పెద్ద ఇనుపస్తంభముపై జెక్కిన శాసన మొకటి కలదు. శిలలపై జెక్కిబడిన శాసనములు శైలికము లనబడును. రత్నములపై జెక్కిన సామాన్యరాదు లచట నచట గానవచ్చుచున్నవి. ఇట్టి శిలాలేఖనములుగూడ శైలికములని బేర్కొనదగియున్నను, సాధారణముగ నీవేరు సామాన్యశిలలపై జెక్కిబడిన శాసనములకే చెల్లుచున్నది.

లౌహికములు.

శైలికములకంటె లౌహికశాసనసంఖ్య యత్యల్పము. కాని పల్లవకదంబగాంగచాళుక్యాది ప్రాచీనదాక్షిణాత్య రాజవంశముల చరిత్రలన్నియు ముఖ్యముగ లౌహికశాసనములమీదనే యాధారపడియున్నవి. చరిత్ర పరిశోధకులును, మదరాసుసర్కారు శాసన పరిశోధనకాళివారును పెక్కింటిని సంపాదించి ప్రకటించియున్నారు.

లౌహికశాసనముల విషయమై ఇచట చెప్పదగినముఖ్యాంశములు రెండు కలవు. మొదటిది సంపాదితశాసనసంరక్షణార్థమై సర్కారు పురాతనవస్తు పరిశోధకకాళివారవలంబించిన పద్ధతినిగురించి. మొన్న మొన్నటి వఱకు దక్షిణదేశమున లభ్యమైన లౌహికశాసనముల నన్నిటిని మదరాసు సర్కారు వస్తుప్రదర్శనశాలవారిచే క్రయమునకు గొనిపించి యందే పదిలపఱచునట్లు నేయువారు. ఇది సమంజసమైన పద్ధతియే. నేటివఱకును దక్షిణదేశమున కంతటికిని అది రాజకీయకేంద్రస్థానముగ నున్నది. దాక్షిణాత్యసంస్కృతికి గూడ నది కేంద్రమనుట యొప్పుదగిన విషయమే. అరవలు, తెలుగులు, కన్నడులు, కేరళులు మున్నగు దాక్షిణాత్యజాతుల

వారికి జెన్నపురి కూడలి. అంతర్జాతికూటమునకును, దమ్మలమున ననోన్యన్య భావపరిగ్రహమునకును నిది యనుకూలమైన తావు. కావున మదరాసున నీ ప్రాచీన దాక్షిణాత్య చారిత్రికరణములను భద్రపఱచుట యందఱికి ననుకూలమే; కాని ఇటీవల నీరక్కారు పురాతనవస్తు పరిశోధనశాఖవారి కేలనో కలకత్తాలోని భారతీయ వస్తుప్రదర్శనశాలపై గాఢానురాగ ముదయించినది. ఎచటనేనియు నొక తామ్రపట్టిక లభించె నని తెలిసినంతటనే దక్షిణమండల పురాతనవస్తు పరిశోధనశాఖాధ్యక్షుడు గాని, లేక దక్షిణమండల శాసనపరిశోధన శాఖాధ్యక్షుడుగాని, లేక ఇరువురుగాని కలకత్తా భారతీయ వస్తుప్రదర్శనశాల పక్షమున కొనుగోలు చేసి యచటికి రవాణానేయుటకు సదుపాయములను బెదుక సారంభించుచున్నారు. ఇది గర్హ్యము.

రెండవది జనసామాన్యము వీనియొడ నవలంబించు దుష్ప్రవర్తన. తామ్రపట్టికలపై నుల్లేఖంపబడియుండుటచే నివి యంత్రములనియు, భూగర్భమున నిక్షిప్తమైన ధనమును గనిపెట్టురహస్య మిందుగ్రథితమై యున్నదనియు జనసామాన్యముయొక్క విశ్వాసము. కావున లాహికశాసన మెద్దియేనియు హస్తగతమైనపుడు దానివిషయ మెఱిగినవారిచే జదివించి యందలి గ్రంథవిశేషములను నలుపురకు దెలియనీయక దాచుచున్నారు. మఱికొందఱు జ్ఞానులు వచ్చినవఱకే లాభమని యెంచి రేకులను గరగించి లోహమును శ్మిక్రయించి యల్ప లాభము నందుచున్నారు. పెక్కు అమూల్యములైన తామ్రశాసనము లింకను ఆంధ్రలోకమున డాగియున్నవని పరిశోధకు లందఱు నెఱుగుదురు; పెక్కు కంసాలివాని కుంపటియం దగ్నిప్రవేశము జేసి రూపాంతరము నంది చెంబులు, తపెలలు, తట్టలు మొదలైన పాత్రలుగ మారి పోయినవి. ఈ ప్రవర్తనవల్ల శాంధ్రచరిత్ర కెంతటి నష్టము గలిగెనో

చింతింపుడు. కావున ఈ లౌపిక శాసనములు ప్రాచీనాంధ్ర చరిత్ర పునర్నిర్మాణమున కమూల్యసాధనములని గ్రహించి వానిని నాశము గానీయకుండ కాపాడవలసిన దని యాంధ్రచారిత్రకుల పక్షమున వేడుకొనుచున్నాను.

తైలికములు.

దీని సంఖ్య వేసవేలు. దక్షిణ హిందూదేశమున గనీసయొక్క శిలాశాసనమేనియు లేని గ్రామముగాని, పల్లెగాని గానవచ్చుట యరుదు. ప్రసిద్ధదేవాలయములు గల తావులయందు వేలకొలది గానవచ్చుచున్నవి. దక్షిణ హిందూదేశమున గానవచ్చు నన్ని శిలాశాసనము లీ ప్రపంచమున మఱి యేదేశమునను గానరావు. ప్రాచీనులు చరిత్రను వ్రాయకపోయినను, ఈ శాసనముల సాధారణముగాని యశోకచక్రవర్తి కాలమునుండియు క్రీ. శ. ౧౭-వ శతాబ్దిమధ్య తురక లాక్రమించునంతవఱకు నవిచ్ఛిన్నముగ దక్షిణహిందూదేశచరిత్రను వ్రాయవచ్చును; కాని యాకార్యమంత సులభముగ నెఱవేఱునది కాదు. దాని కభ్యంతరములు వెక్కులు గలవు. దక్షిణాంధ్రమునంతటిని పర్యటనము గావించి లభించిన శాసనముల కన్నిటికిని ప్రతిబింబములు తీసి శాసనగ్రంథములను తయారుసేయుట ప్రథమకర్తవ్యము. ఇది యొంటయలు సేయకూడిన కార్యము గాదు. ఇతరసంగతుల నటుండనిచ్చి యపారమైన ధనము వెచ్చపెట్టక కార్యముజరుగదు. కావున ఈకార్యము సర్కారువంటి జాతీయసంస్థలే పూనుకొనవలసియున్నది. ఇటువంటి దొకటి మన దేశమున లేకపోలేదు. భారతీయపురాతనవస్తుపరిశోధనశాఖకు భారతీయశాసనపరిశోధనశాఖ యను మహాశాఖ యొకటి కలదు. ప్రత్యేకముగ శాసనపరిశోధనకొఱకే ఇది యేర్పడినది. దీనికి ప్రత్యేక

మొక యధ్యక్షుడును, నుపాధ్యక్షులు నుండిరి. మొదట మొదట వీరు ప్రశంసాపాత్రమైన కృషి చేసి యాచార్యు ముప్పదివేలకు మించిన శిలాశాసనములకు బ్రతిబింబములను దీయించిరి; కొన్నివేల శాసనముల గ్రంథములను బరిష్కరించి ప్రకటించిరి; కాని—

“వినాటి యగ్రహారమొ, యానాటికి ఖండ్రగాయ నది యెట్లన్నకా
మానాడు మాన్యమాయెను, నానాటికి దీసికట్లు నాగంభట్లూ,”

అన్నరీతిని ఇండియాగవర్న మొటువారి కేంద్రీకరణమంత్రమాహాత్మ్యమునల్ల రానురాను ఈ యుపశాఖబలమును, దానితోపాటు కృషి యు సన్నగిల్లుచున్నది. నామకార్థ మొక యధ్యక్షుడున్నను అతనికి యుపశాఖతో నేలాటి ప్రత్యక్షసంబంధమున్నట్లు తోచదు. అతడు ఢిల్లీలోనుండగా నతని స్థానమున గవరనైంటు ఎక్సిగ్రాఫిస్టుగ రెండు సంవత్సరములు కీ.శే. రావుబహదూరు సి. ఆర్. కె. చార్లగారు పని చేసిరి. వీరిని వెనుకకు నెట్టి, పంజాబీలు, బంగాలీలు, మరాటీలు దొరకకపోగా తుదకు ఉపకారవేతనము బుచ్చుకొనబోవునప్పుడు ఈ పదవినిచ్చినను ఈయల్పకాలమున వీరొనర్చిన కృషి ప్రశంసాపాత్రము. వీరు ఉపకారవేతనము బుచ్చుకొని యుద్యోగమును విరమించుకొనినపిమ్మట వీరి స్థానమున మఱి యొకరింకను నియమింపబడలేదు. ఈ యుదాహరణ క్రిందియంతస్తుల నియోగమునందును గానవచ్చుచున్నది. దక్షిణదేశమున శిలాశాసనములు తెనుగు తమిళ కన్నడభాషలయందు గలవు. ఈమాడుభాషలకు నాదినుండి సహాయశాసనసంశోధకుల నేర్పాటునేయుటయందు సమానప్రాముఖ్యత జూపుచుండిరి. ఇటీవల నీరధైర్యమందుకూడ మార్పు గానవచ్చుచున్నది. ఈశాఖయం బేలనో కర్ణాటకుల ప్రాబల్యము హెచ్చినది. అసిస్టెంటుసూపరింటెండెంటుతోకూడ కర్ణాటకులు ముగ్గురు; అరవలిద్దరు; తెనుగువా డొకడు, శాసనము లుండు దేశవైశాల్యమునుబట్టి

చూచిన నీవై పరిత్యక్త మింకను స్పష్టముగ దెలియగలదు. చెన్నరాజధానిలో నీశాఖవారిక్రింద నుండు కన్నడజిల్లాలు ౧౪ — దక్షిణకన్నడము, బల్లారిలో సగము, అనంతపురములో కాలుభాగము, ఈ జిల్లాలలో నుండు శాసనములలో నధికభాగమున కింతకుపూర్వమే ప్రతిబింబములు దీయబడినవి. ఇంకొక విశేషము. బొంబాయి రాజధానిలో గల కన్నడ జిల్లాల కన్నిటికిని కన్నడ రిసర్చ్ ఇన్ స్టిట్యూట్ ని ప్రత్యేకముగ నొక పరిశోధక సంస్థను స్థాపించి దాని కొక శాసనపరిశోధకుని డైరెక్టరుగ నియమించియున్నాడు. మఱి ౧౩ జిల్లాల యరవదేశముపై దిరిగి శాసనములను వెదకి ప్రతిబింబములను దీయుట కిద్దఱు; ౧౧ తెనుగుజిల్లాల కొక్కఁడు. ఈ ౨౪ జిల్లాలలోను ఏకొన్నింటనో తప్ప శాసనసంశోధన సంపూర్ణముగ జరుగలేదు దీనికి దోహదకరమైన నొకరివిగ పంజాబీలను, బంగాళీలను భారతీయశాసనపరిశోధనశాఖను సర్వాధికారులనుగ నియమింప నారంభించిరి. శాసనపరిశోధనశాఖను సర్వాధికారిగ దాక్షిణాత్యులనే నియమించుట యుక్తము, సమంజసముగూడ. ఏలన, ఈవిస్తారభరతఖండమున వర్తనర్థమును శోధించి ప్రతిబింబములను దీయించు శాసనములలో నూటికి తొంబదియొనిమిది దక్షిణదేశమునందే లభించుచున్నవి. ఉత్తర హిందూస్థానమున లభించు నొక్క శాసనమునకు బ్రతిగ దక్షిణ హిందూదేశమున వేయి లభించుచున్నవి. ఈ శాసనములు పై జెప్పినట్లు తెనుగు తమిళ కన్నడ భాషలయందు వ్రాయబడియున్నవి. వీనిని యథామాతృకముగ జదువుటకును, బరిష్కరించి ప్రచురించుటకును, అర్థము నిర్వచించుటకును నీ భాషలయందు పాండిత్య మవసరము. ఇంతేకాదు. శాసనోక్తచరిత్రాంశములను గ్రహించుటకు దక్షిణదేశభాషల వాఙ్మయముతోడి పరిచయము, దక్షిణదేశచరిత్రజ్ఞానమును నత్యంతావశ్యకము. ఉత్తర హిందూస్థానవాసులయందీగుణములు గానరావు, కావున

దాక్షిణాత్యశాసనపరిశోధన కధ్యక్షులుగ వీరిని నియమించుట యుక్తము గాదు. ఈ కారణములవల్ల మన శాసనపరిశోధన నిరభ్యంతరముగ సాగుటలేదు.

ఇంకొక విషయము నిచట స్మరింపవలసియున్నది. ఆరవదేశమువలెగాక ఆంధ్రకర్ణాటదేశము లొక యేలుబడిక్రింద లేవు ఆంధ్రదేశము మదరాసు, మైసూరు, హైదరాబాదు, ఓరిస్సా, మధ్యపరగణాల పాలనక్రిందను, కర్ణాటకము మదరాసు, బొంబాయి, మైసూరు, హైదరాబాదులపాలనక్రిందను ఖండఖండములుగా విభజింపబడియున్నవి. ఇందు కొంత బ్రిటిషు ప్రభుత్వము క్రిందను, మిగిలిన స్వదేశ సంస్థానాధిపతుల యేలుబడిక్రిందను నున్నది. మదరాసు మైసూరు రాజ్యములవారు శాసనపరిశోధనయందు జూపిన శ్రద్ధ ప్రశంసనీయము ఇప్పటి పురాతననస్తు పరిశోధనశాఖాధ్యక్షులు శాసనపరిశోధనశాఖను విస్తరించి యున్నను వీరి పూర్వికుల కాలమున జాలపని జరిగినది. మైసూరురాజ్యమున గల శాసనములన్నియు బ్రకటింపబడినవి. అఖిలభారతశాసనసభలోని కర్ణాట ప్రతినిధుల నిరంతరకృషికి ఫలముగ బొంబాయి రాజధానిలోని కర్ణాటకమండలశాసనములకు బ్రతిబింబములు దీయించి ప్రకటించుటకు దగు యత్నములు నేయబడి కార్యము నడచుచున్నది. మన ప్రతినిధులుకూడ నఖిలభారత శాసనసభయందుగలరు. 'ఖొజ్జామగడు ఇంటిలోనున్నను దండులోనున్నను నొక్కటే' యను లోకోక్తి వీరి ప్రాతినిధ్యమువలన సార్థకమైనది. హిందూశాసనముల విషయమై హైదరాబాదుసర్కారువారు గడు నుదాసీనులైయున్నారు. హిందూశాసనములకు బ్రతిబింబములు దీయించి వానిని బ్రకటింపనేలేదని చెప్పలేదు. వీరు ప్రకటించిన శాసనములనన్నిటిని లెక్కవేసిచూచిన కాకతీయశాసనములు ౬౦, ఇతరశాసనములు దాదాపు ౧౦. మొత్తము నూటికి తక్కువ. ఇది కడు శోచనీయమైన విషయము. హైదరాబాదురాజ్యము

ప్రాచీనాంధ్రకర్ణాటసామ్రాజ్యములకు హృదయమువంటిది. సాతవాహన చాళుక్యరాష్ట్రకూటయాదవకాళితయు సామ్రాజ్యముల కిది పుట్టినిల్లు. ప్రతిష్ఠాసమాన్యభేటకల్యాణ ఏకశిలానగరాది ప్రాచీనాంధ్రకర్ణాటరాజధాను లిందణగియున్నవి. వేలకొలది కాకున్నను వందలకొలది శాసనము లీ రాజ్యమునందు గలవు. దేశాభివృద్ధియే పరమాశయముగ గల మహాదార స్వభావులైన మ. ఘ. వ. నైజాము ప్రభువరేణ్యు లీశాసనముల కిన్నిటికిని ప్రతిబింబములు డీయించి యచిరకాలముననే ప్రకటించుటకు దగు నేర్పాటులనుగావించి చరిత్రచరిశోధకులకు బ్రసాదించిన వీరి కీర్తిలత మఱితగ వికసించగలదు.

మధ్యపరగణాలలోని బస్తరుసంస్థానమునందును, ఇతర తెనుగు జిల్లాలయందును పెక్కు తెలుగు, కన్నడ శాసనములు గలవు. వీనిని విరిశోధించుట తెట్టి ప్రయత్నమును జరిగినట్లు కానరాదు. దక్షిణదేశ చరిత్ర రచనకు శాసనసంశోధన యత్యంతావశ్యకము. ఎంత శ్రీఘ్రముగ నీకార్యము ముగిసిన నంత సంపూర్ణముగ మన చరిత్రను రచించుటకు సాధ్యమగును.

వాఙ్మయము.

తరువాతిది వాఙ్మయము. వాఙ్మయము చరిత్ర రచన కెంతవఱకు సహకారియగునో మొదట విచారించవలసియున్నది. ఆంధ్రమున పరంపరగ వచ్చు వంశచరిత్రలు కొన్ని గలవు. ఇందు పద్యకావ్యములు కొన్ని, వచనములు కొన్ని. వెలుగోటివారి వంశావళి, రామరాజీయము, ఔతు రాజచరిత్ర, తొండనూన్ వంశావళి మొదలయినవి పద్యకావ్యములు. శూరపురఘల సాహసకార్యములను వర్ణించు గని తిమ్మానాయని సీసమాలికలు, కస్తూరి రంగప్ప సీసమాలికలు, యాచమనాయకుని సీసమాలికలును నీతరగతికి కేరవలసినవి. ప్రతాపచరిత్ర, తంజావూరాంధ్రరాజుల

చరిత్ర వచనములు. రాయవాచక మీతరగతికి జేరినది. ఇవిగాక సాధారణమైన ఆధ్రకావ్యములయందు దమూల్కమైన చరిత్రాంశములు గలవు. అవకారికలును, నాశ్వాసాద్యంతములు నెట్లు చరిత్ర రచయితల కుపయుక్తములలో పెరిశోధకులందఱు నెఱిగిన విషయమే. కాని వీనియందే కాక తక్కిన గ్రంథభాగములయందును చరిత్రాంశము లభిగియున్నవి. సాధారణముగ నివి రాజవంశములకును, యుద్ధములకును సంబంధించినవి కావు. కావ్యకర్తలు తమ రచనలయందు అనుభవసిద్ధములైన సాంఘికార్థికవిషయములను చేర్చియున్నారు. “గోవధము నేయు తురకల దైవంబవు” “ఇగురు కైతంపు పెక్కిటియి” “వ్రాదేనెగాసపునల్ల ప్రజ” “కమలాకరముసాళెయి ట్టు” “కాలంపువేరి సుంకరి యంబరమున బొడిచిన ముద్ర” ఇత్యాదు లెన్నియో కలవు. క్రీ. శ. ౧౭-వ శతాబ్దమున విరచింపబడిన గ్రంథము లప్పటి రాజకీయమత సాంఘికార్థికపరిస్థితుల నెఱుగనివారికి దుర్గావ్యాములు. మచ్చున కొక్క పద్యము :

సీ, అఖిలసీమామూలమైన దుర్గములు

మృలికెలు గల కమ్మవెలమదొరలు

చేతి కైచేసివేల్ శివరాయల వరాల

నెలకట్టడల పటానీ ల్గరిబు

లూళ్ళాయముల మీద హొరపుత్తరువుగొన్న

రాయకైతంబురాచవారు

పగటిగాసంబు దప్పకయుండ దినసరో

జామదిను నొంటరిజోదుమాక

మొదలుగాగల బారుల మొసకు నిలిపె

పొడిచివేర్వాడి నిధులొనర్పంగజేసె

గాసిగావించి యరుల జేవాసి యెదుట

జూపె నిలరేడుమూడు మెచ్చులును మెచ్చు.”

ఇట్టి పద్యములు ఆయుగ ప్రబంధములయందు త్రవ్వితండములు. విజయనగరసామ్రాజ్యమున వ్యవహారమునందుండిన రాజకీయ మత సాంఘికార్థిక పరిస్థితులు వీనియందు ప్రతిబింబితములై యున్నవి. పైనుదాహృతమైన పద్యము కాకమానిమూర్తిచే విరచితమైన రాజవాహనవిజయములోనిది; ఇందలి యిత్యంతయు కేవలము కల్పితము. కథానాయకుడెప్పుడో బహుశాలమునకు ముందుండినవాడని కవి చెప్పియున్నాడు. అతడు తన కొలువునందుండిన కథానీలకును, గరిబులకును క్రీ శ. ౧౬-వ శతాబ్దపు టుత్తరార్థమున విజయనగరసామ్రాజ్యమును పాలించిన సదాశివరాయలపేర ముద్రింపించిన వరాలను జీవిత మొసగెనట!

లభ్యమగు నాంధ్ర గ్రంథములనెల్ల జాగరూకతతో బఠించి యందలి చరిత్రాంశముల నెల్ల సమకూర్చి దేశకాలాన సారముగ విభజించితిమేని జీవశత్రోడి జాతీయచరిత్రను వ్రాయుటకు సాధ్యమగును. ఆంధ్రచరిత్ర రచయితల కత్యంతోపయుక్తమైన సాధన మింకొకటి కలదు. పూర్వకాలమున నాంగ్లేయు లీదేశము నాక్రమించుటకుముందు ఆంధ్రదేశమున గ్రామగ్రామమున కొక కవిలె యుండునది. గ్రామకరణము దీనికి కర్త. కవిలె యనగా గ్రామములోని భూస్వామ్యమునుగురించియు, పన్ను పర్యాయములను గురించియు కరణము వ్రాసిడిలేక్క. ఏయేభూములెప్పుడేసందర్భమున నెవ్వరికి లభ్యమైనదియు, గ్రామవ్యవహారములును, దేశాధికారులతో గ్రామస్థులగుట సంబంధమును, గ్రామస్థుల సుఖదుఃఖములును నందు సమాధానముండెడివి. కరణీకులు తరతరములుగ నీకవిలెలను సంరక్షించుచువచ్చినందున క్రమక్రమముగ నివి పెరిగి గ్రంథ

రూపము నందినవి, ఈవిలెమూలమున గ్రామచరిత్రములును, దేశచరిత్రమును కొంతవఱకు దెలియవచ్చుచున్నవి. ఇప్పుడీవిలెలన్నియు నశించిపోయినను ఆంధ్రుల యదృష్టమువల్ల సుమారు మాటయేబదియేండ్లక్రింద కర్నూల్ కాలికా మెకంజీయను మహాత్ముడు గ్రామగ్రామమునకును దన గుమాస్తాల నంకి యందుండు శాసనములకును, కవిలెలకును నకల్లు వ్రాయించి కైఫియతులను తమారు చేయించెను. ఇతడు వ్రాయించిన నకల్లన్నియు నిపుడు మదరాసు ప్రభుత్వమువారి ప్రాచ్యలిఖితపుస్తక భాండాగారమున పదిలపఱచబడియున్నవి. కాలగతివల్ల నిప్పటికీ శిథిలమై కొంత చెడినవి. సంపూర్ణముగ జెడకముందే వీనిని ముద్రించి ప్రకటించుట యాత్తము. ధనన్యాయము లేక యీపని సాగదు. సామాన్యుల కిది సాధ్యముగాదు. ఆంధ్రవిశ్వవిద్యాలయమువంటి జాతీయసంస్థ లీకార్యమునకు బూనుకొనవలయును. కాని యిప్పటి పారుపత్త్యము క్రింద ఈకార్యమును వారు నేయదలచెట్టుదు రను నాశలేదు. ఆంధ్రుల నాగరికతను, సంస్కృతిని బోషించు చు ద్వేషముతో నీవిశ్వవిద్యాలయము స్థాపించబడినను వీరికి చరిత్ర పరిశోధన ముద్దారైంది. ఆంధ్రుల చరిత్ర మాట చెప్పవలయునా ?

నా డె ము లు.

పూర్వరచనకు నాడెము లొక సాధనమని యందఱు నొప్పుకొనిన విషయమే. వీని మూలమున ఇతర ఆధారములవల్ల దెలియని విషయములను దెలిసికొనవచ్చును. ఒక యుదాహరణము. ద్రావిడదేశమున యజ్ఞశ్రీకాతకర్ణి యను సాతవాహనవంశజుని నాడెములు కొన్ని కాన్పించినవి. వీనిపై నొక ప్రక్క రెండు కైచాపలు గల యోడ ప్రతిబింబము ముద్రింపబడి యున్నది ఈనాడెములవల్ల సాతవాహనుల నాడు ఆంధ్రుల యేలుబడి దక్షిణమున కొల్లడమునఱకు వ్యాపించె

ననియు, శాస్త్ర ప్రజ్ఞా ద్వీపాంతరములకు సాధకలు సాగించుచు నోడవ్యాపారము నేర్పించుచుండెడివచ్చుచున్నది అంధ దేశమున పూర్వవంశజుల నాణ్యములు విశేషముగ లభింపలేదు. దొరకిన వానిని ధనలోభముచే గరగించి చరిత్రకు తీరని నష్టము గలుగజేయుచున్నారు. కొన్ని యేండ్ల క్రింద బెజవాడ ప్రాంతవాసియగు నొక వైశ్య శ్రేష్ఠి దనకు లభించిన సాతవాహనుల వెండినాణ్యముల వనేకములను బ్రాప్తి శాసనములతోడి వెండిముద్దలను గొన్నింటిని మదరాసున దక్షిణ హిందూ దేశపు రాతనఃస్తుపరిశోధన సంఘసమావేశములో బ్రదర్శించెను; తరువాత నవి యేమాయినో తెలియదు. కంసాలిమూసబడి కరగి యాపు మాసిపోయినవని తలచెదను. ఇట్టి పురాతన నాణెములు దొరకినపుడు లాభమున కాసపడక ఏ నస్తుప్రదర్శనశాలయందో పదిలపఱచిన అంధ చరిత్ర పునర్నిర్మాణమున కెంతయు సహాయముగ నుండును.



౧. ఆంధ్ర శాతవాహనులు.

ఆంధ్ర శాతవాహన చక్రవర్తులు గతించి నేటికి పదునా టునందల సంవత్సరములైనవి. ఐనను ఆంధ్రులకు వీరు చిరస్మరణీయులై యున్నారు. దాదాపు నాలుగు శతాబ్దముల కాలము, అతి దక్షిణ దేశములపై, సర్వ దక్షిణాపథమును వీరు తమ యేకచక్రాధిపత్యము క్రింద నుంచుకొని యుండిరి. ఈ యాంధ్రుల ఘనశాస్త్రములు పలుకదెఱుంగులు. వీరి కాలమున అర్థిక, రాజకీయ, వాఙ్మయచిత్రకళాది బహువిషయములలో దేశము అభివృద్ధి గాంచినది. ఆంధ్రసంస్కృతికి వీరొనర్చిన సేవ యపారము. ఆశోకసార్వభౌముని యనంతరము మౌర్యసామ్రాజ్యము ఊడెఱుగగా, శాతవాహన మహీపతుల పాలనలో ఆంధ్రులు భవంత్రులై దక్షిణాపథమునంతయు తమ స్వాధీపమునకు తెచ్చుకొని, సామ్రాజ్యాధిపాన మైన మగధసీమాసనమునే అధిష్ఠించి కొంత కాలముండిరి. మైచ్చులు భారతభూమిపై దండువెడలి ఆగ్నేయర్ధమునంతయు కల్లోలము గావించుచుండినట్టి క్రైస్తవశక ప్రారంభ కాలమున నీయాంధ్రులు వారికి మహాపర్వతపంక్తివలె నద్దనిలిచి దక్షిణమునకు వారిని రావీరుక వారి గమనమును నిరోధించినారు. శాతవాహనుల కాలమున నాంధ్రనావికులు మహాసముద్రములనుదాటి, బర్మా, మలయా మున్నగు ద్వీపాంతరములలో వ్యాపారసంబంధములేగాక మతవైతికవిద్యావిషయకాది సంపర్కములు గలిగియుండిరి. శాతవాహనమహీపతులలో పలువురు వైదికమతావలంబకు లేమైనను బౌద్ధాదివతేతనులను ఆదరించుచుండిరి. వాస్తవముగా నీ కాలమున నాంధ్రదేశము బౌద్ధమత ప్రచారమునకు కేంద్రస్థానమై దేశ

దేశాంత గాగతులకు ఆర్జుణీ మమై యుండెను. బౌద్ధాగమమునకు ఆంధ్రులొందిన సేవ ముసారమైనది. తక్కినవారిమాట యటుండ, ఆర్య దేవనాగార్జునులు ఆంధ్ర దేశమందలి బౌద్ధవిహారములలోనుండి మత ప్రచారముచే బౌద్ధవేదాంతమునందేగాక ధర్మపరిపాలనాది విషయములలో వెక్కు గొప్పచూపులు కావించిన యాంధ్రులే. ఈమహనీయుల యుద్వృద్ధచేత బౌద్ధమతము జనసామాన్యముయొక్క అందుబాటు లోనికి వచ్చింది, ఎల్లవారిని హృదయంగమమైనది. బౌద్ధమత ప్రాచుర్యము వాస్తునిర్మాణ చిత్రకళాదులకు మహోత్సాహ మొసంగినది. లెక్కలేని చైత్యములు, స్తూపములు, సంఘారామములు బయలు వెడలినవి. కార్తి, నాసిక, అజంతా మున్నగు స్థలములు ఈ కాలమున వెలసినవి. బుద్ధదేవుని జీవితచరిత్రను, ఆతని జాతకములను ప్రచారము నిమిత్తము చైత్యాలయగుల గోడలయందు చుట్టుచు చిత్రించుట యాచారమైనది. ఇందుచే విగ్రహనిర్మాణాది శిల్పకళయు, చిత్రకళానైపుణ్యము నభివృద్ధిచుట కవకాశ మేర్పడినది. ఆంధ్రచిత్రకారులు మహాకుశలులై మించిరి. నాటి శిల్పకళములు అద్వితీయములై నేటికిని ఆశ్చర్యజనకములుగానున్నవి. అమరావతి, భట్టిప్రోలు జగ్గయ్యపేటలలోని స్తూపములు ఎన్నడో శిథిలములైనను అవశిష్టములచేత నాటి యాంధ్రుల నేర్పు ఎంతటి యుత్కృష్టమన జెడియుండినదయు తెలియుటకు వలసినంత యవకాశము గలదు. సాహిత్యవాఙ్మయములందును నాంధ్రులు తగ్గినవారుగారు. ప్రాకృతవాఙ్మయము నాడు మహాన్నతస్థితి యుండుండెను. సాతవాహన ప్రభువులు తాము స్వయముగ కావ్యకర్తలగుటయే గాక కవులను పండితులను ఆహ్రించి వారిచే కావ్యతీర్తి ప్రదములగు గ్రంథములను రచియిపించిరి గాని వెక్కులు నశించి కాలగర్భమున లిమమైపోయినవి. నాగార్జున గుణాధ్యాది కవుల మూల

గ్రంథములు నశించి వాని యనువాదములును అనుకరణములును మిగిలి నవి. శాలివాహన సప్తశతి యను నామాంతరముగల హాలవిరచిత సప్త శతీగ్రంథమును, హాలశాతవాహనుడు నాయకుడుగా రచితమైన లీలావతియను శృంగారకావ్యమును పూర్వరూపమును కోలుపోక నేటి వరకును వచ్చియున్నవి.

కాని మనకు శాతవాహన చరిత్రము సమగ్రముగా లభించినదని తలంపరాదు. సాధనసామగ్రి లేనందునను ఆధారములు సరిగా దొరక నందునను వీరిచరిత్ర మనకు దిక్ష్వికర్షనమాత్రముగా మాత్రమే దొర కినది. అదియు సందేహస్పకము. శాతవాహనచరిత్రలోని ప్రధానాంశ ములు మాత్రము సూక్ష్మముగా గోచరించుటయేగాక నాటి విషయము లను స్పష్టముగా చెప్పుటకైనను ప్రస్తుత పరిశోధనా పరిస్థితులలో సాధ్య ముగాక యున్నది. ఇందుచేత శాతవాహనచరిత్ర పరిశోధకుల యుద్ధ భూమియై వెక్కు విషయములు వివాదాస్పదములుగా నున్నవి. మొదటి విషయము, శాతవాహనుల పుట్టుపూర్వోత్తరముల గుఱించి వెక్కు సంశయములున్నవి. వీరి ప్రాచీనతనుగూర్చి వీరు సంహితలకు తర్వాతికాలమునకు చెందినవారని ఎల్లవారును ఒప్పుకొనుచున్నను వారి జాతినిగూర్చి మాత్రము భిన్నాభిప్రాయములు గలవు. శాతవాహనులు ఆర్యులైయుండి తమవారితో జగడమూడి, దక్షిణమునకువచ్చి, దక్షిణా పథమునందలి ఆర్యేతరులతో చేరి వారి సంస్కృతిని అలవరచుకొనిరని కొండలు వాదించుచుండగా, ఇతరులు వీరు ఆర్యులే కారనియు దక్షిణా పథమునందలి ఆదిమనివాసులే యనియు, బహుశః దక్షిణమండేగాక భారతభూమి నంతటను నివసించుచుండిన ద్రావిడులే గానలయుననియు వాదించుచున్నారు. వింత యేమనగా నీరెండు వాదములకును సాధారము ఋగ్వేదమునందలి వితరేయ బ్రాహ్మణమునందలి వాక్యము

ఓకటే. అదేమనగా శునశ్శేఫ విశ్వామిత్రుని కథలో ఆంధ్రులు పులింద
పుండ్ర శబరమూతిబులతో కూడ : తింపబడియుండుటయే. ఈవాక్య
మునకు అర్థము సందిగ్ధముగా నుండుటచే నేమియు గట్టిగా చెప్పరాకు
న్నది. పురాణములు మాత్రము ఆంధ్రులను గుఱించి కొంతవిషయ
మును తెల్పుచున్నను అది ప్రాస్తావికప్రాయమై వారిజాతిని తెల్పుట కుప
యుక్తము గాకయున్నది. ఓక ముఖ్యమైన విషయము గుర్తింపఁదగినది.
ఆంధ్రులు యాదవశాఖియులైన అంధకులగుదురని కొందరు తలంచిరి.
వీరిలో కొందఱు భోజకులు మొదలైనవారు, మధ్యపరగణాలు బీరారు
మొదలైన చోటులలో పరిపాలన మొనరించి యుండినందున జైన బౌద్ధ
గ్రంథములలో నాంధ్రులనియు నంధకులనియు ననబడువారు వీరుగానే
యుందురనుటకు అనుకూలముగా నున్నది. ఈ తార్కాణము కుదురు
నెడల ఆంధ్రులు ఆర్యులను వాధమునకు బలము కలుగును.

ఆంధ్రులు మొదట నివసించిన ప్రదేశమునుకూర్చి కొన్ని వివాద
ములు కలవు. ఓక యభిప్రాయము ప్రకారము ఆంధ్రులు కృష్ణా గోదా
వరీనదుల మధ్యభాగమున తూర్పుసముద్రతీరముననుండి సాతవాహన
సామ్రాజ్యస్థాపనకాలమునకు సరిగా శ్రీముఖునియు వాని సోదరుడు
కృష్ణునియు పాలనమున గోదావరీతీరభూమిని నాసికవఱకు జయించి
దక్షిణాపథ చక్రవర్తులని వేరు వహించిరి. ఈయభిప్రాయము ఆక్షే
పింపబడినది. వీలయిన వింధ్యప్రాంతీయులైన యీయాంధ్రులు తొలుత
ఋషిమథారతమును పాలించి క్రమముగా కృష్ణా గోదావరుల నడిమిదేశ
మును స్వాధీనఁజేచుకొనిరనియు ఋషిమథాగమున తమ మాధిక్యము
క్రమముగా తగ్గగా తూర్పున పాలించుచువచ్చి ఈభాగమునకే ఆంధ్ర
మండలమను నామమును స్థిరపఱచిరనియు, వీరిభాష నేటి యాంధ్రము
గాక బాని స్వరూపమేవో తెలియని ప్రాకృతమనియు ఆక్షేపకులు వదిలి

చిరి. ఆంధ్రుల విధ్వంసములని విశరేయ బ్రాహ్మణము వచించినది వాస్తవమేయైనను వింధ్యప్రాంతములనుట కర్థమేమో ఎవరును నిర్ణయింప బ్రయత్నింపరైరి. వింధ్యప్రాంతములకు కేవల తత్పర్యత పరిసర ప్రదేశము మాత్రమే అర్థముకాదని తలంచుటకు కారణము గలదు. నేడు షష్ఠిమూలమున వింధ్య ము ప్రదేశముమాత్రమే యైయుండ జాలదు. షష్ఠిమూలముండి ఓధ్ర ప్రదేశమునందలి దక్షిణభాగమునకును గల పర్వతసంక్లి కంఠటికిని ఆపేరు గలదు. ఆంధ్ర రాజవంశములగు కాశీయ, వెలమ, రెడ్డి రాజుల శాసనములలో వింధ్యపర్వతమునకును ఈ రాజులు జయించినట్లు కలదు. నేటికిని బస్తరులోను మధ్యపరగణాలలోని తూర్పుభాగమునందును తెలుగు మాటలాడువారు నివసించుచుండుటచేత ఆంధ్రులు తొలుత వైదికానంతరయుగమున వింధ్యకు దక్షిణభాగమైన తూర్పు ప్రదేశమునందే బీ గారు, ఓరిస్సాలకు సమీపమున నుండియుండిరని తలంచుట అసమంజసముకాదు. ఆంధ్రులు పడమటి నుండి తూర్పునీరుకు వచ్చియుండురని యవాహించుటకు గల కారణ మొక్కటియే. అతిప్రాచీన సాతవాహన రాజ్యముల శాసనములు మహారాష్ట్ర ప్రదేశమునందు దొరుకుటయు ఆంధ్ర ప్రదేశమునందు లేకుండుటయు. కాని శానాథూరు, కార్లె మొదలైన ప్రదేశములలో దొరకిన శాసనములచేత నాంధ్ర సాతవాహనుల రాజ్యముని ప్రదేశములు చేరియుండినవని తేలుచున్నదే గాని ఆంధ్ర రాజ్యము షష్ఠిమూలముండి తూర్పునీరుకు వ్యాపించినదని చెప్పుటకు వానియందేయాధారమును కానరాదు. అయినను ఆంధ్రుల ప్రాచీన శాసనములు తెలుగు ప్రదేశమున కానరాకుండుట పరిశీలించదగినదేగాని వీనినిబట్టి ఎక్కుడు స్వారస్యము లాగుటకు ప్రయత్నింపరాదు. ప్రాచీనాంధ్ర భాష ఏదో తెలియరాదు. నేడు ఆంధ్రుల్లియు మాటలాడు తెలుగు క్రి. తర్వాత ఆరవ శతాబ్దమునకు

పూర్వము లేకపోయినను వారిభాష తెనుఁగు కాదు ప్రాకృతమని గట్టిగ చెప్పుట కష్టము. కొన్ని శాసనములు ప్రాకృతమునం దుండుటచేతనే ఆ శాసనములు జనుల వాడుకభాషలో రచించబడినవని చెప్పరాదు. మార్కుల పరిపాలనావిధానములే దేశమున పరంపరగా జరుగుచుండుట చేతను బౌద్ధధర్మపరిపాలకులును దానియందే వ్యవహరించుచుండినందు వలనను ప్రాకృతము వ్యవహారభాషగా నీకాలమున నుండినది. ఇందు చేత జనులభాష యేదైనను ప్రాకృతముననే ఎల్ల మత, వ్యాపారిక పత్రములను వ్రాయుట ఆచారమైనది. గుణాధ్యక్షి బృహత్కథయందలి యొకవాక్యము సోమదేవసూరియొక్క కథాసరిస్సారమున ననువృత్తము ఇట నుపయోగపడును గుణాధ్యక్షుడు గోదావరీతీర ప్రతిష్ఠానమును పాలించుచుండిన సాతవాహనరాజయొక్క ఆస్థాపండితుడై ఒకప్పుడు తనకు ప్రతిస్పర్ధియైన శ్వేతార్జుతో వాదముచేసి, శ్వేతార్జు రాజును ఆటనిలలలో పండితునిగా నొనర్చిన తాను వ్యవహారమునం దున్న మూఁడు భాషలను, న స్ఫుటప్రాకృత దేశభాషలను త్యజించి మాసమానునట్లు ప్రమాణమొనర్చెను. ఈ దేశభాష చూడఁగా జనులు మాటలాడుచుండినభాషగా తోచుచున్నది. ఇది వాస్తవమే యగునని ఈ దేశభాషయే ఆంధ్రులయొక్కయు ఆంధ్రదేశముయొక్క భాషగానుండి క్రమముగా తెలుఁగుగా ద్రావిడసంస్కృముచే నేటి స్థితికి వచ్చియుండును.

కొందలు చరిత్రకారులు ఆశ్వర్యజనకములగు నూతనవిషయములను చెప్పునట్టి యుత్సాహముతో శాతవాహనులు ఆంధ్రులేకారనియు, ఆంధ్రీతరులైన రాజవంశమువారనియు పలికిరి. వీరి ప్రబలకారణము శాతవాహనుల శాసనములలో ఎచ్చటను ఆంధ్రశబ్దము రాకుండుటయు, వారి నాణెములన్నియు మహారాష్ట్రదేశమందే కనబడుటయు. బల్లా

రిలోదొరకిన కొన్ని తర్వాతి శాతవాహనశాసనములలోను తొలి పల్లవ శాసనములలోను ఆప్రదేశము నిజముగా సాతాహనిహార సాతాహని రాష్ట్ర అనియున్నది. కాని ఈమండలము, కొండలుపండితులు తలచి నట్లు, శాతవాహనుల జన్మభూమి కానేరదు. ఏలయన ఇవి చాలతర్వాతి శాసనములు, క్రీ. శ. 3 శతాబ్దివి. పైగా సీశాతవాహనులు ఉత్తరముగా మహారాష్ట్రమునకు ఎగబ్రాకినట్లు ఆధారములు బొత్తుగాలేవు. చూడఁగా తమసామ్రాజ్యము ఊపించినతర్వాత ఆంధ్రులు నేటి బల్లారి మండలమును చేరి తమ నామధేయమును దాని కొసంగియుండవలెను. వాస్తవముగా శాతవాహనులు తా మాంధ్రులమని చెప్పుకొనలేదు. కాని ఆకారణముచేత వారు ఆంధ్రులుకారనుటకు సాధ్యముకాదు. ఆంధ్రశబ్దము సామాన్యవాచకము. కొన్ని భిన్నజాతులకు చెందినది. పలువురు జనులకు సామాన్యవాచకమైన ఆంధ్రులనుదానిని సాతవాహను లేల వేసుకొనవలెను. ములకనాడు, వెలనాడు, వేగినాడు, రెడ్డి, కమ్మ, బలిజ, వెలమ మొదలైనవారందఱును నేడు ఆంధ్రులుగానున్నట్లే నాడును లెక్కలేనికులములును సంఘములును చేరి ఆంధ్రముగా నుండెను. మహాభారతమున నాంధ్రులు పలుసంఘముల వారని కలదు. ('ఆంధ్రాశ్చ బహవః' VI 9.49) బౌద్ధమతగ్రంథములలో గోదావరీతీరమందు నివసించియుండిన అస్సక ములక రాజ్యముల వారు ఆంధ్రులుగా పరిగణింపబడిరి. పోదన (నేటి పోదన-నిజామాబాదుజిల్లా, హైదరాబాదు) మహానమ్మగ్రంథమున అస్సకులకు రాజు థాని. ప్రతిష్ఠానము నేటి వైకా, పాల్గొంథములలో ములకకు రాజుథాని. ములకరాజ్యము ఆగ్నేయముగా నేటి తెలుగుదేశము లోనికి చొచ్చుకొనియుండినట్లు ఆధారములు కనబడుచున్నవి. మదరాసులోని కడప గుంటూరుజిల్లాలును హైదరాబాదులోని మేదక్

జిల్లాయును 15 శతాబ్దమువరకును శాసనములలో ములకనాడు అని వ్యవహరింపబడియున్నది. ఇందుచేత ఆస్పకములకలు ఆంధ్రము లను పాలీగ్రంథముల వాక్యములు సత్యము లగుచున్నవి. శాతవాహనులు ఆంధ్రులలో నొక యంతశ్శాఖయని పురాణములచేతను నాణెములవల నను తెలియుచున్నది. శాతవాహనరాజుల నాణెములు దొరకినంతవరకు ఈక్రిందిరాజులపేర్లను తెలుపుచున్నవి. శ్రీముఖ, కృష్ణ, శాతకర్ణి, గౌతమీపుత్ర శాతకర్ణి, వాశిష్ఠీపుత్ర శ్రీశ్రులూమావి, శివమకశాతకర్ణి, గౌతమీపుత్రయజ్ఞ శ్రీశాతకర్ణి, వాశిష్ఠీపుత్ర శ్రీభడశాతకర్ణి, శ్రులూ మావి. ఈనామములన్ని ఇంచుమించు పురాణములలోని ఆంధ్రరాజుల నామధేయములే. ఇందుచే నాపురాణకారుల మతమున సాతవాహన రాజులు ఆంధ్రులేయనుట నిశ్చయము. సాధారణముగా నిట్టిసందర్భ మున త్యక్తములైన యొకటిరెండు విషయముల నిట ప్రస్తావించుట లాభకారి. క్రీ. శ. 500 ప్రాంతముననుండిన పల్లవ శివస్కందవర్మ యొక్క మైదవోలుశాసనమున దన్నకడ లేక ధాన్యకటకము ఆంధ్రావధ మునకు రాజధానిగా చెప్పబడియున్నది. ప్రాచీన బౌద్ధరాజుల శాసనము లలో ఆంధ్రావధము (లేక అరవమునందలి వడుగావలి) వారి రాజ్యము యొక్క తూర్పుపైలగా నున్నది. బౌద్ధులు మైదట మైశూరురాష్ట్రము నందలి శోలాదుజిల్లాను నందగిరి (నందిదుర్గము) రాజధానిగా నేలు చుండిరి. ఆంధ్రావధము వారికి అనగా శోలాదునకు తూర్పున సముద్ర తీరమువరకు గల ప్రదేశముగ గ్రహింపవచ్చును. తుంగభద్రాహంద్రీ (ప్రాచీన 'ఆంధ్రీ') నదుల సంగమ ప్రదేశముననుండు కన్నులునగరము ఈయాంధ్ర గుండలమున చేరినదే. ఆంధ్రావధమునకును శాతవాహనిహారమునకును, తర్వాతి శాతవాహన పల్లవశాసనములలోని శాత్రాహనిరట్ట మునకును గల సంబంధము ఎచ్చటను తెలియరాకుండినను, రెండవది

తొలిదాన నొక భాగమని నమ్ముట కాధారముకలదు. కర్నూలుజిల్లా లోని నంది కొట్టుకూరుకాలాకాలోని కృష్ణానదీతీరమందు సాతానికొట యని యొక ప్రాచీన ప్రదేశముకలదు. ఇచ్చట పాడుపడిన దేవాలయ ములును దిబ్బలును ప్రాచీన వాస్తుశకలములును దాదాపు క్రీ. శ. ఏడవ శతాబ్దమునాటివని తలంపఁబడు శాసనములును గలవు. కాకితీయ గణ పతిదేవుని శాసనములలో నీ ప్రదేశము శాతవాహన కొటయని యుదాహృతము. ఈ నామము ఆపేరుగల రాజులకడనుండియేగాని అంతర లభ్యము. అయ్యది యుద్ధములలో శత్రునై న్యముల నడ్డుటకు తగిన ప్రదేశముగా విజయనగర కాలముననే యుండినందున శాతవాహనుల కాలమున చాల ముఖ్యమైన కొటగా నుండియుండును. ఈవిషయ ములు ఆంధ్రులలో శాతవాహనులు ఒకతెగ యనియు శాతవాహనుల జన్మభూమియైన శాతాహనిహారము ఆంధ్రాపథమున నొక యంతర్భాగ మనియు చెప్పుటకు చాలినంత యాధారమని మా యభిప్రాయము.

ఆంధ్రుల చరిత్రలోని వివాదాంశములను సంగ్రహముగా నిట చెప్పియైనది. ఇట్లే వివాదాస్పదములైన యంశములు పెక్కులున్నవి; కాని గ్రంథవిస్తరభీతిచే సంగ్రహింపవలసియున్నది. కాని ఒక విషయ ము మాత్రము పండితులచేత విస్తృతమగుచుండుటచేత దానినిమాత్ర మిచ్చట చెప్పెదను. ఆంధ్రులు చాల ప్రాచీనులు. వీరి చరిత్ర సంహిత లకు తర్వాతికాలమునకు పోవుచున్నది. వీరి పూర్వచరిత్రాన్వేషణము చేయుటకు ఎవరును ప్రయత్నము చేయలేదు. కాని సాధన సామగ్రి చాలనందున ఆపని సులభమైనదికాదు. భారతదేశమందలి రాజ్యములను వేర్కొను సందర్భమున పురాణములును, బౌద్ధగ్రంథములును ఆంధ్రులను వేర్కొనుచున్నవి. మెగాస్తనీసువంటి యవన (గ్రీకు) యాత్రికులు ఆంధ్రుల రాజ్యవిస్తీర్ణమును, నై న్యులయును, దేశమందలి సంప

త్రిని వర్ణించియున్నారు. పురాణములు ఆంధ్రులు రెండు ప్రదేశములలో నుండినట్లు వర్ణించియున్నవి. మొదటిది దక్షిణాపథము. మన పూర్వులు ఇచ్చటివారే. రెండవ ప్రదేశము నేటి యాష్టనిస్థానమునకు ఉత్తరమున బాప్లికమునకు ప్రక్క. వీరే పురాంధ్రులు. డాక్టరు కే. పి. జయస్వామిగారిమాట విశ్వసీంతుమేని గిల్జాయిలోని ఆష్టనుజాతులవారిలో మహాశూరులైనవారు అంధేరీ లేక ఆంధ్రి యని నేటికిని వ్యవహరింపబడుచున్నారు. పశ్చిమ బాభలోని అంధఖుయి యనుజిల్లా నేటికిని వీరి ఉత్తరము నివాసస్థానమును జ్ఞాపకపరుచుచున్నది. ఇట్లు పౌరాణిక కాలమున నాంధ్రుల శాఖలు రెండు ఆర్యావర్తముయొక్క ఉత్తర దక్షిణములయందుండుట పెక్కు ఊహల కవకాశ మిచ్చుచున్నది. ఈ యిరు శాఖలును ఏకజాతికి చెందినయెడల వైదిక కాలమునకు దాదాపున వింధ్యపర్వత ప్రాంతీయులుగానుండిన వీరిలో తమ నెలపును వీడి ఒక శాఖ ఆపురూనిస్థానముయొక్క ఉత్తరభాగమునకు ఎట్లేగిరి, ఏగినవెనుక వారికిని తొలియాంధ్రులకును ఏవైనను రాకపోకలుండినవో యను సంశయములకు ఉత్తరము కనుగొనుట కష్టము. దక్షిణాపథమందలి యాంధ్రులనుచూర్చి మన కెక్కువ తెలియును. ములక అశ్వక మున్నగు శాఖలు బౌద్ధయుగ ప్రారంభ కాలముననే ప్రసిద్ధికి వచ్చినవి. గొప్ప పట్టణములను నిర్మించి దేశమునందలి గొప్ప రాజ్యములుగా ప్రసిద్ధి నందినవి. మౌర్యకాలమున వీరినిచూర్చి కొంత తెలియనగుచున్నది. యవన (గ్రీకు) రాయబారి మెగాస్తనీసు చంద్రగుప్తుని యాస్థానమున నుండిన కాలమున నాంధ్రులను గుఱించి సంగ్రహమేయైనను మంచి విషయములను వ్రాసినాడు. ఆంధ్రులకు ముప్పది దుర్గములు, 10,000 కాల్బలము, 2000 గుఱ్ఱములు, 1000 ఏనుగులు నుండినవి. కొండలు చంద్రగుప్తమౌర్యుని కాలముననే యాంధ్రులు మగధసామ్రాజ్యమునకు తర్వాత పేర్కొనదగిన 'ఏక రాజ్యము'గ నుండిరని తెలుపుచున్నారు.

కాని ఆంధ్రులు బలవంతులుగానే యుండినను, ఏకరాజ్యముగ నుండి రనుట సందేహాత్మకముగా నున్నది. ఈవిషయముపై ముగ్గురు దొరకిన యాధారమైన మెగాస్తనీసు గ్రంథము ఏకైకమగుటచే ఎట్లును నిర్ధారణ చేయుటకు వలనుపడకయున్నది. పురాణములును బౌద్ధగ్రంథములును ఆంధ్రులను జనపదములను పేర్కొనుచున్నవేగాని రాజులను రాజ్యములను పేర్కొనుటలేదు. సాతవాహనసామ్రాజ్యమునకు పూర్వము పాలించిన యాంధ్రరాజైనడుగాని పేర్కొనబడలేదు. కావున ఆంధ్రులు మనదేశమందలి ఇతిర రాజ్యములవలె, మౌర్యులకు పూర్వము ప్రజాస్వామ్యజనపదముగా ఇతరులకు లొంగియుండిరని తలంచుట సమంజసముగా నున్నది. ఆతర్వాత రెండు పురమౌతరములకు ఆశోకసామ్రాట్టు కాలమున వీరు తమ స్వాతంత్ర్యమును కోలుపోయి సాటలీపుత్రకము నుండి పరిపాల్యులైరి. మౌర్యులకు వీరు లొంగిపోయిన సందర్భములు తెలియరావు. చంద్రగుప్తమౌర్యుడే వీరిని దక్షిణాపథముతో జయించెనని కొందఱు తలంచుచున్నారు. దీనికి ఆధారము ఋజువుపడని నమ్మదగని జైనపారంపరి, చంద్రగుప్తుడు దక్షిణాపథమునకు మైశూరికి వచ్చెననునది తప్ప మరొక్కటి దృఢమైనది కానరాదు. ఈవిధముగానే తిబెట్టు చరిత్రకారుడు తొరానాథుడు లిఖించిన బౌద్ధపారంపరి చంద్రగుప్తుని కుమారుడు బిందుసారుడు దక్షిణాపథమును జయించెనని నుడువుచున్నది. మౌర్యుల యాంధ్రదేశ విజయకాలమును నిర్ణయించుటకు సాధ్యము గాకపోయినను, ఆశోకుడు రాజ్యమునకు వచ్చుటకు మునుపే ఈకార్యము నెఱవేరినదనుట నిశ్చయము; ఏలయన ఆతఁడు జయించినది కలింగదేశ మొక్కటియే.

ఆంధ్రచరిత్రపరిశోధకులు పరికించవలసిన యవశ్య విషయము ఆంధ్రకలింగ సంబంధము. ఆంధ్రులును కలింగులును భిన్నజాతులవార

నియు ఇరుగు పొరుగు సంబంధములప్పు వీరికింకేమియులేకనియు కొండలు తలంచుచున్నారు. శాసనములలోను వాఙ్మయములందును కలింగులు ప్రత్యేకముగా పేర్కొనబడియున్నను వీరు ఆంధ్రులలో నొకతెగగా నుండి చాల ప్రాచీనకాలముననే చీలిపోయిరని తలంచుట కాధారములు కలవు. కలింగముయొక్క ఎల్లలు పరంపరగావచ్చు జనశ్రుతిచే నేనో పరికింతము. పశ్చిమమున (లేక నైర్వతియందు) గోదావరి, తూర్పున (ఈశాన్యమున) మహేంద్రగిరి, త్రి, లేక, సప్త కలింగములు వీనిలో చేరియున్నవే. మన చరిత్రప్రారంభమైన కాలమునుండియు ఈప్రదేశము తెలుగు మాటలాడుచు, తెలుగువారితో సంబంధ బాంధవ్యములు గలిగి ఆచారవ్యవహారములలో పాల్గొనుచున్నవారితో నిండియున్నది. కొండలు ఉత్కళము లేక ఉత్తర కలింగమునబడు ఒరిస్సా మండలముకూడ కలింగమునందు చేరినదనియే తలంచిరి. కాని దొరకిన యాధారములు ఇందులకు విరుద్ధముగానున్నవి. ఉత్కళ-ఒరిస్సా శబ్దములు పర్యాయపదములుగా నుపయోగపడుచున్నను అవి ఏకాంశకమై ఏకమాతృకగలవి గావు. ఒరిస్సా యనునది ఉడిస్సా యనుదానికి ఆంగ్లము. ఉడిస్సా, సంస్కృత ఉదీప్యశబ్దముయొక్క అపభ్రంశము. అనగా ఉత్తరదేశముని యర్థము. ఈశబ్దమునుండియే ఒడ్డె, ఓధ్రము, ఇత్యాది పదములు (ఉరియాలను నర్థమునను తద్భాష యనుటకును) నేర్పడినవి. ఉత్కళము అర్వాచీనపదము. అది తొలుత ఒరిస్సానుండి కలింగగంగరాజులు జయించిన భూమికి పేరైనది. కలింగమును ఒడ్డెయు రెండు ప్రత్యేక రాష్ట్రములపేర్లుగా పదునొకండవ శతాబ్దమువరకుకూడ చోళశాసనములలో కనబడుచున్నవి. వీనిప్రకారము కలింగమునకు మహేంద్రగిరి ఎల్ల. ఒడ్డెకు ఎల్ల సృష్టము గాకున్నను దాని నానుకొని యున్నదనుట నిశ్చయము. ఈవిషయములనెల్ల పరిశీలింపఁగా చోళులును పాండ్యులును వీరితిగా తమిళులో, అట్లే ఆంధ్రకలింగులు రాజు

కిముముగ భిన్నులైనను ఓకరే (ఆంధ్రులే) యనియు భాషావాఙ్మయ రక్తసంబంధములు గలవారనియు నా యభిప్రాయము.

నేనిదివరకే చెప్పినట్లు ఆంధ్రుల ప్రాచీన చరిత్ర, క్రీస్తుశకమునకు పూర్వమును తర్వాత వెనువెంటను, చాల అస్పష్టముగ నున్నది. ఆంధ్ర చరిత్ర పరిశోధకులైన మనకు ఏతచ్ఛరిత్ర కాధారములైన విషయముల నెల్ల సంగ్రహించి విషయమరసి చరిత్రను నిర్మించుట విధి. చరిత్ర కారుని పని సులువైనది కాదు. ఆంధ్ర దేశ యునకు నేడు రాజకీయముగ నొక యాకారములేదు. ఇది శకలములై ఇరుగు పొరుగున నుండు మూడు రాజ్యములలో చేరియున్నది. ఈ రాజ్యములలోను రాజధానులకును గల పరస్పర వైషమ్యములచేతను ఆత్మార్థతచేతను ప్రాచీన చరిత్ర పరిశోధనకు వలసిన యాధారముల సంపదమునకు హానికలుగుచున్నది. పురాతనవాస్తు శాస్త్రమును లిపిశాస్త్రమును మనకు గల ముఖ్యాధారములు. పురాతనవాస్తుశకలములు ఎక్కువగా భూగర్భమున నున్నవి. ఆర్వాచీనములైన గృహాదికములు తప్ప మిగిలినవన్నియు నేపథ్యములే. ప్రాచీనవాస్తు స్థలములలో ఉత్థనకార్యము సామాన్య చరిత్ర పరిశోధకుని కలవడని పని, రాజ్యాంగము వారు విశ్వవిద్యాలయములును మూదంజవేసి వూడిపోయిన నగరములను త్రవ్వగాని లేక ఖననాధికారముగలవారికి ధనసహాయము చేసిగాని చరిత్ర కారుల కుపకార మొనర్పవలెను. మన విశ్వవిద్యాలయములన్నియు దరిద్రములు. అథవా ధన మబ్బినను దానిని నేడు జనాకర్షకముగానుండు భౌతికాది శాస్త్రములకొఱకు వినియోగింతురేగాని రాధములేని పురాతత్త్వ శాస్త్రమునకు వినియోగింపరు. ఇండియాగవర్న మెంటువారును కొన్ని గొప్ప సంస్థానములవారును ఆర్కియాలజికాళను చరిత్రాన్వేషణకై నమ్రుచున్నారు. చాలమందిపనియే పీరుచేసియున్నారు, కాని

వీరు అలవోకగా గాక ఏదేనోకా శాస్త్రవ్యవస్థలను సరించి పనిచేసియుండిన యెడల వీరికృషి చాల ఫలవంతమై యుండెడిది. ఇండియాగవర్న మెంటు ఆర్కాస్టలజీ డిపార్టుమెంటువారి కార్యములెల్ల నిట్లే యున్నవి. ఇందుల ఫలితముగా ప్రాతప్రదేశములు పెక్కులు ఇంకను పరిశోధితములు గాకయేయున్నవి. ఎక్స్‌గ్రఫీ (అక్షరశాస్త్రము) డిపార్టు మెంటువారి కథవేటుగానున్నది. మన శాసనములు పెక్కులు భూమి మీఁదనే పడియున్నవి. రాళ్లమీఁదను, గుట్టలమీఁదను, స్తంభముల మీఁదను, గోడలమీఁదను, గుహలయందును, దేవాలయములయం దును చెక్కబడియున్నవి. ఆర్కియలాజికల్ డిపార్టుమెంటువారి ప్రధాన కాళిగా ఎక్స్‌గ్రఫీ డిపార్టుమెంటు, శాసనములను సేకరించి, నకళ్లు తయారుచేసి, వానిని కలిపి ప్రకటించి చరిత్ర కుపకరించుట కేర్పాటు చేయబడియున్నది. కొన్నివేల శాసనములు ఇప్పటికి సంగ్రహీతములై ప్రకటితములై యున్నవి. పెక్కులు ప్రకటింపబడలేదు. పెక్కులు సంగ్రహీతములే కాలేదు. అధికారుల చపలచిత్తమువలన ఈ డిపార్టు మెంటు పనిని నిలుపుదలచేసినట్లే యున్నను వీరు మరల పనిప్రారంభించి కొనసాగించి త్వరలో ప్రకటించి మన చరిత్రాన్వేషణకు సాయము చేయుదురని ఆశించుచున్నాము. ఇన్ని కష్టములను అడ్డములును ఉన్నను మనకు దొరికిన పాఠసామగ్రిని ప్రోగు చేసి ఇతరోద్దేశములను మరచి, తత్త్వముమీఁద దృష్టియుంచి, శ్రద్ధగా పనిచేయుదుమేని మన పూర్వచరిత్రను చాలవరకు చక్కగా రచింపగలమని నమ్ముచున్నాను.



గుంటూరు ఆంధ్రోత్సవ సంస్కృతిక శోధకమండలివారి 1947 ఆంధ్ర శాహిత్య మహోత్సవసందర్భమున కానించిన యధ్యక్షోపన్యాసమునకు ఆంధ్రము.

౨. పల్లవులెవ్వరు?

సుప్రసిద్ధ చరిత్రకారుడగు విన్సెంటు. ఎ. స్మిత్తుగారు తమ ప్రాచీన హిందూ దేశ చరిత్రయందు పల్లవులనుగూర్చి యిట్లు ప్రశ్నించుచున్నారు. “పల్లవులెవ్వరు? వారెచటినుండి వచ్చిరి? దక్షిణదేశపు రాజ్యములలో వారగ్రస్థానము నెట్లాజ్ఞించిరి?” మఱియు తమ ఆక్స్‌ఫోర్డు హిందూ దేశచరిత్రమున వారే, “హిందూ దేశ చరిత్రమునందు పల్లవుల (చరిత్రము) పరమ రహస్యముగనున్నది” అని నుడివియున్నారు.

వాస్తవము విచారింపఁగా పల్లవులచరిత్ర మతి గూఢతమమగు నొక మహాసమస్యగ గన్పట్టుచున్నది. ఈసమస్యను పలువురు పలువిధములఁ బూరించియున్నారు. ఆంగ్లభాషనెఱుఁగని పరిశోధకుల కెఱుకఁపఱచుటకై శాస్త్రజ్ఞులగు పండితు లీవిషయమునుగూర్చి బయలుపుచ్చిన యభిప్రాయములను వర్ణించి, తదనంతరము నాయభిప్రాయమును చెల్పుచున్నారు.

పల్లవురాద్యమున భారతీయులు గారనియు, వారు పాశ్చాత్యమునుండి వచ్చిన పార్థవులలో నొక తెగవారనియు, కొందఱు పండితు లభిప్రాయపడియున్నారు. రైసుగారిట్లు తమ యభిప్రాయమును వెల్లడించియున్నారు. “తాము భారద్వాజ గోత్రజాలమని కొన్ని శాసనములయందు చెప్పుకొనియున్నను, పల్లవులయుత్పత్తి యట్టిదని నిశ్చయించి చెప్పుటకు నీలులేకయున్నది. హైహయ, శక, యవనాదులను వర్ణించు సందర్భమున, పురాణములు వీరిని పహవు లనువేర వేర్కొనుచున్నవి. వీనివలన వీరి యుత్పత్తిస్థలము పాశ్చాత్యమని తోచుచున్నది.” అయినను ప్రాశ్నకు నీవిట్లు చెప్పుచున్నాఁడు.

“ఈ ‘పల్లవ’ యనుమాట పారశీకమున చిరకాలమునకుముందే, జాతీయసంబంధముగ వాడఁబడినపుడు అన్యదేశజుల నామముగా నెన్నఁబడెను. పల్లవపథాపాగ్రంథములలో నది (జాత్యర్థమునఁ బ్రయోగింపఁబడిన పల్లవశబ్దము) కాన్పించదు. కాన, పల్లవులు హిందూదేశమునకుఁ బోయినకాలము రమారమి క్రీ. శ. ౨, ౪ శతాబ్దముల మధ్యకాలమున నని స్థిరపఱచవలసియున్నది. పల్లవశబ్దముచే పారశీకదేశజులని మనముకొనఁగూడదు. వారు పారశీకులనువేరఁ బరగుచున్నారు. అందువల్ల అర్వాకిడుజాతికి సంబంధించిన పార్థవులని గ్రహించవలయును. పల్లవశబ్ద మొకవేళ పార్థవశబ్దభవమై యుండవచ్చును”

Mysore Gazetteer.

ఇంచుమించుగా నిట్టి యభిప్రాయమునే క్లీటుగారును, వెంకయ్యగారును ప్రచురపఱచి యున్నారు. వీరి యభిప్రాయములను దువ్రేగారు హేళనఁజేయుచు యీక్రిందిరీతిని వ్రాసియున్నారు.

ఈయభిప్రాయమును బలపఱచువారు, పల్లవులు పార్థవజాతికి సంబంధించిన యశాత్తరాహులనియు, పారశీకమునుండి వచ్చి యుత్తరాపథమున నెచ్చటను నిలువఁజాలక పోవుటచే కాంచీపురమువఱకును దమవాడిని సాగించిన దేశద్రిష్టురుల గుంపనియు విశ్వసించుచున్నారు. ఇది మనస్సును రంజింపఁజేయు నూహ. పార్థవులనఁబడు తెల్ల మనుజులు ధనుర్ధతులై (పార్థవపౌత్రము సుప్రసిద్ధులు) దేశాటనమునయు గుంపుగఁగూడి, తమ శిబిరముల నొకదేశమునుండి యింకొకదానికి లేవదీసికొని పోవుచు, మార్గమున గనఁబడు వస్తువుల నన్నిటిని హఠాఽటులవలె నాశము జేయుచుండిరని వీరు తమ మనఃపక్షువుముం దొకచిత్రమును తీర్చించుకొనియున్నారు. ఈరీతిని వారు హిందూస్థానమునందంతటను గ్రుమ్మరి, కడపట నీ ద్వీపకల్పపు దుదిభాగమున నిలిచియుందురు. తదనంత

రము, దక్షిణదేశములోనున్న ప్రాచీనులగు జాతులవారి నోడించి, తమ రాజధానిని కాంచీపురమునందు స్థిరపఱచుకొనియుందురు. ఈ వైయభిప్రాయమున కొక గొప్పయాజ్ఞాపకమున్నది. పార్థవులలో నొక్క తెగ వారందరిచేతను నేయఁబడి పారశీకపు సరిహద్దుమొదలు దక్షిణ హిందూ ద్వీపకల్పమువఱకు వ్యాప్తమైన యీ పెనుదండయాత్ర దక్కనురాజ్య స్థితులలో మహాకల్లోలమును గలుగజేసి యుండవలయును. ఇట్టి ముఖ్య విషయమెప్పుడు జరిగియుండును? కొందఱు గ్రంథకర్తలు, ముఖ్యముగ వెంకయ్య, 'పల్లవులు దక్షిణదేశమునకు వచ్చినకాలము ను నిర్ధారణనేయుటకు బ్రయత్నముజేసిరి. అయినప్పటికిని, నేటివఱకును పార్థవులు దక్షిణదేశముపైఁజేసిన దండయాత్రకు నిదర్శనముగ జూపగలది యేదియు గన్పింపలేదు. ఈ యభిప్రాయము గూఢమగు పల్లవసమస్యను మఱిత గూఢముగ నేయుచున్నది.'

ద. పూ. చ. పుటలు 46-47.

వైకారణములచే నీయభిప్రాయము సరియైనదికాదని త్యజింపబడినది. పల్లవులు అన్యదేశమునుండి రాకున్న, వారిపుట్టుక యెట్టిది? వారెచ్చటివారు? వారాద్యమున నుండియు భారతీయులేనా? అట్లయిన వారికిని తక్కిన భారతీయ జాతులకును ఉన్న సంబంధమెట్టిది? ఈ ప్రశ్నలకు సరియగు సమాధానము జెప్పవలసియున్నది. ఈసందర్భమున వేరును యశమును గడించిన పండితుల వాదములను గమనింపవలసియున్నది. వీరు, పల్లవులఱవ వారేయని యొప్పుకొన్నను, ముఖ్యవిషయములయందు అభిప్రాయ భేదముల గనఁబఱచియున్నారు. అందువలన వీరి యభిప్రాయముల నెఱుఁగుట యావశ్యకము. వీరిలో ముఖ్యుఁడు విన్నెంటు ఏ. సిక్స్. ఆక్సుఫర్డు హిందూదేశ చరిత్రమునం దాయన దన భావములను వెల్లడించియున్నాఁడు.

“కరికాలచోళునియొక్కయు సింహళరాజగు గజబాహువుయొక్కయు కాలమునకు దేరువారే, చరిత్రరంగస్థలమునఁ బ్రథమమున నగపడుశక్తి పల్లవులది. కాలవ శతాబ్దపు మధ్య సముద్రగుప్తుడు, కంచి లేక కాంచీపురరాధుడగు పల్లవరాజు నొక్కని నెదుర్కొనెను. ఆంధ్రులు గడించిన విమృత, మూడవశతాబ్దమున వారివంశ ముద్భవించి యుండవచ్చుననుట యసంభవముగాదు.

“పల్లవులు హిందూదేశపు చరిత్రలోని శూద్రహస్యములయందొక్కదాని కాస్తుడులై యున్నారు. వారు పల్లవులు అనగా పశ్చిమోత్తరదిశనుండి వచ్చిన పార్థవులు లేక పారశీకులను నూహ మాటలపై పోలికలవల్ల స్ఫురించినవగుటచే దానిని పాదులేని యూహ యని సత్వరముగ దృఢీకరింపవచ్చును. వారినిగూర్చి తెలిసిన విషయములన్నియు, వారు ప్రాచీన తమిళగాఢలలో ప్రాముఖ్యతవహించినట్టియు, ఆద్యమున పాశుపాల్యమే ముఖ్యవృత్తిగా గల్గినట్టియు కురుంబులో తత్సాంబంధి కులగు ద్వీపకల్పనివాసులగు నొక జాతివారో యని సూచించుచున్నవి. కొన్ని సమయములయందు పల్లవులు “ఆటవికులు”గ నెన్నబడియున్నారు. సాహసాజేయ డ్రాత్రగుణములచే నిటీవలగూడ ప్రఖ్యాతినొంది, అప్రతి హతులగు నైస్సోమములలోనివారుగ బరిగణింపబడిన కల్లర్లతో రక్తకృతగలవారుగ నగపడుచున్నారు. తిరుచినాపల్లి, తంజావూరు, మధుర జిల్లాలమధ్యనున్న పుదుకొట సంస్థానాధిపుడు కల్లడు. అతడు పల్లవ రాజుల వంశమున బుట్టిలినని చెప్పుకొనుచున్నాడు. తన పూర్వుకుల మార్గములను దృఢించి యాతడు తిరుచినాపల్లి కలెక్టరుగారి సలహా ప్రకారము ప్రభుత్వమునీయు నిప్పటి రాజుల తరగతిలో చేరి యున్నాడు”

ఈ పుటయొక్క అధోజ్ఞాపికయం దిట్లు వ్రాసియున్నాడు.

“సంపూర్ణస్థానిక (Local) జ్ఞానముతో వ్రాయు శ్రీనివాసఅయ్యం గారి మరాఠుపారము పల్లవులు ఆస్ట్రేలేషియా వాస్తవ్యులగు నీగ్రిటోలతోడను, తదనంతరమున వచ్చిన మఱియొక సంకీర్ణజాతితోడను గలసిన నాగజాతికి సంబంధించినవారు. వారి పురాతన నివాసస్థలము తొండమండలము (మదరాసు చుట్టునున్న జిల్లాలసమూహము), తంజావూరు, తిరుచినాపల్లెలు తరువాత సంకలితము నేయఁబడినవి. క్షుత్రగుణ సంపన్నమగు పల్లెలేక కురుంబజాతివారినుండి పల్లవనై న్యము గూర్పబడెడిది. మువ్వరు తమిళరాజులకును పల్లవరాజులకును వంశపారంపర్య శక్తుత్వముండెను. దక్షిణదేశమున పల్లవులు దేశములోనికి జొచ్చుకొనివచ్చిన యన్యులుగఁ పరిగణింపఁబడిరి. కావున తమిళభాషలో పల్లవ శబ్దమునకు దొంగయను నర్థము గలిగినది. చోళపాండ్యదేశములయందు నివాసస్థానము లేర్పఱచుకొన్న పల్లవులు కళ్లరులు అనఁగా దొంగలని పేర్కొనఁబడిరి. వీరందఱును నాగజాతికి సంబంధించిన వారని చెప్పుట కేసందేహమును లేదు.”

“ఆవాక్యములు గ్రంథములోని (Text) యభిప్రాయమును బలపఱచుచున్నవి. ఇవి (అభిప్రాయములు) కొన్ని సంవత్సరములకు ముందేర్పడినవి.”

పల్లవులు పశ్చిమోత్తర దిగ్భాగమునుండి హిందూస్థానమును జొచ్చి దక్షిణమునకు వచ్చి కాంచీపుర ప్రాంతములయందు శాశ్వత నివాసస్థలముల నిర్మించుకొన్న పార్శ్వీకు లనుమతమును స్వీకృతగాదు నిరసించినది బాగుగనే యున్నది. కాని, వారు కళ్లరులని, కురుంబులని వ్రాసినవ్రాత కేమియు నాధారము గానరాదు. కళ్లజాత్యుద్భవతగు పుదుకొట సంస్థానాధిపతి తాను పల్లవవంశజుడనని చెప్పుకొనుటయే దీనికి వారుచూపిన ప్రమాణము. వాస్తవముగ పుదుకొటరాజు కళ్ల

జాత్యుద్భవుడా! అవుననుకొన్నను అతఁడు తాను పల్లవుడనని చెప్పుకొనుటచే పల్లవులును కళ్లరులును హి జాతివారను సిద్ధాంతము సరియైనదా! గొల్లవాండ్రందఱును తాము యాదవుల మనుచున్నారు. చతుర్థకులజాలగు కాకతీయరాజులును దమవంశమును ఇత్వాకున కంటగట్టిరి. ఇంతమాత్రముచే వీరందఱును శ్రీమ్రయులగు యాదవులును ఇత్వాకులును నగుదురా? లేక యాదవులును గొల్లవాండ్రును నొక్కరేనని సిద్ధాంతమునేయుట సరియా? కావున, పుదుకొటరాజు తాను పల్లవవంశజుడనని చెప్పుమాటయే కారణముగాజూపుచు పల్లవులును కళ్లరులు నొక్కరేయని సిద్ధాంతీకరించువాదము నిలువకాలదు. ఇక శ్రీనివాసయ్యంగారి వాక్యములు స్థిత్తుగారిసిద్ధాంతము నెంతవఱకు బలఁజేయుచో చూతము. మువ్వరు తమిళ రాజులకును బల్లవరాజులకును వంశపారంపర్యమగు వైరముండుట; పల్లవశబ్దమునకు దమిళదేశమున దొంగయను నర్థము గల్గించుట; వీనినిబట్టిచూడ స్థిత శ్రీనివాసయ్యంగార్లనుకొనురీతిని పల్లవులు దమిళులుగారను నూహపాదముచున్నది. వీరస్వదేశమునుండి ద్రావిడమందు బ్రవేశించిన వారగుటచేతనే తమిళ రాజులకును వీరికిని శాశ్వత వైరము గల్గుటకు గారణము. తత్కారణముననే పల్లవశబ్దమునకు చోరులను నర్థమును ఆటవవారు గల్పించుకొనిరి.

సింహళమునకును హిందూదేశమునకును మధ్యనున్న జాఫ్నా ద్వీపకల్ప వాస్తవ్యులగు మొదలియారు రసనాయగముగారు పల్లవుల జన్మస్థానము జాఫ్నాయని యొక క్రొత్తవాదమును బయటవెట్టిరి. వీరి వాదమున కాథారము 'మఱిమేకలై' యను నటనకావ్యము. ఈగ్రంథమున కరికాలుని మరణాంతరము, అతనిపుత్రుఁడు కిల్లియనువాఁడు, ఉరయూరునందు రాజ్యము చేసినట్లు వర్ణింపఁబడినది. అతని తమ్ముడగు ఇళంకిల్లి లేక ఇళంకో యనువాఁడు కంచియందుండెను. అతని పిమ్మట

కిల్చికి నాగకన్యవల్లబుట్టిన తొండమాఁ ఇళంతిరయఁ అనువాఁడు కంచి రాజ్యమున కభిషిక్తుఁడాయెను. తొండమాఁ ఇళంతిరియనను నతఁడు కిల్చికిని, మణి పల్లవపు నాగరాజు, వఱై వానుని కుమార్తెయగు పీలివళ కును బుట్టిన కుమారుఁడు. మణిపల్లవమునుండి పూహరునకు వచ్చు మార్గమున నావపగులుటచేత నాతఁడు సముద్రమున గొట్టుకొనిపోయెను. గాని యాతఁడు దొండైతీవలయందు దగుల్కొని యొడ్డునకు గొట్టుకొనివచ్చెను; తత్కారణమున నాతనికి తొండమాఁ ఇళంతిరయననియు, తొండైమాననియు, సముద్రమునుండి తీరమునకు గొట్టుకొనివచ్చుటచే తిరయఁ అనియు పేర్లు వచ్చినవి. తొండమండలము చోళమండలమునుండి వేర్పరుపఁబడి ఇళంతిరయను కాలని తండ్రిచే నొసఁగఁబడెను. అతనికి కంచి రాజధాని. తొండమండలమును స్వతంత్రముగ నేలిన రాజులలో నాతఁడే ప్రథముఁడు. వాని వంశమునకే పల్లవ వంశమనిపేరు.

ఇళంతిరయుని నాగమాత యాతని తండ్రికంటె హీనకులజురాలగుటచే నాతనివంశము పితృవంశము పేరఁగాక మాతృజన్మభూమియగు మణిపల్లవమువేర పేర్కొనఁబడెను. మణిపల్లవమే జాఫ్నాయని సిద్ధాంతికరింపఁబడినది. అప్పుడది యొకద్వీపముగనుండెను. హిందుదేశమునుండి పోవువారలకది లంకాద్వీపపు శాఖవలె గాన్పించియుండును. కావున దానికి పల్లవమని పేరువచ్చెను. పల్లవశబ్దమున కఱవములో రెమ్మయని యర్థము. మణిపల్లవమను మాట మణిమేకలయందు మాత్రము గాన్పించుచున్నది. ఇంతకు పూర్వమున్న పేరు మణిపురము. నాగుల కునికిపట్టై నాగరాజుల యేలుబడి యందుండుటచే దానిని సింహళ ద్వీపవాస్తవ్యులు మణినాగ ద్వీపమందురు. తమకు రెమ్మవలె గాన్పించుటచే, పల్లవమను పేరు 'మణి' యను నుపసర్గకు నఱవవారిచే సంకలితము నేయబడి

నది. కడపటి పల్లవరాజులు బుద్ధాంకుర, నయాంకుర, తరణాంకుర, లలితాంకుర యని సంస్కృతమున రెప్తుయను నర్థముగల 'అంకుర' శబ్దాంతములగు బిరుదులను ధరించిరి. 'రెప్తు' యని పల్లవ శబ్దమునకు సమానార్థముగల 'పోతు' అను నఱవమాటను నొకబిరుదుగా ధరించిరి. ఇందు వల్ల వారు తమ వంశోత్పత్తిస్థానమును జ్ఞప్తియందుంచుకొని, ఆయర్థము నిచ్చు బిరుదులను ధరించినని తెలియవచ్చుచున్నది. పల్లవరాజులచే ధరింపఁబడిన 'పోతరాయర'ను బిరుదు పల్లవశబ్ద సమానార్థకమును, రెప్తు యను నర్థముగల 'పోతు' అను నఱవ మాటనుండి పుట్టినదే'

Indian Antiquary XLVI.

ఈవాదము వింతయైనది. స్థిత్తుగారు పల్లవు లఱవదేశ వాస్తవ్యులుగ నుండురన, రసనాయగముగారు వారిని జాఫ్నా ద్వీపకల్పములోని తమ గృహపురోభాగమునకే లాగిరి. మణిపల్లవ ద్వీపమున కావేరు వచ్చిన విధమును వివరించు సందర్భమున సింహళమునకు (హిందూదేశమునుండి) బోవు తమిళుల కది లంకాద్వీపపు రెప్తువలె గన్పించుటచే, మణియను నుపసర్గకు రెప్తుయని స్వభాషయం దర్థముగల పల్లవశబ్దము నతికించుటచే మణిపల్లవనామ మేర్పడెనని చెప్పిరి. వృక్షమున కంటుకొనిగదా రెప్తు యుండవలయును! ఇప్పటివలె పూర్వకాలమునగూడ జాఫ్నా ద్వీపకల్పమైయుండిన రసనాయగముగారి వాదమున కనుకూలముగ నుండియుండును. "అకాలమున అది యొక ద్వీపము" అని వారే యొప్పుకొనియున్నారు. కావున సింహళదేశమునకు బోవువారి కది రెప్తువలె గాన్పించుటయు, తత్కారణమున నఱవలు దానికి స్వభాషయందు రెప్తుయను నర్థముగల పల్లవమను వేరిడుటయు నసంభవములు. ఇంకొకమాట. పల్లవ, పోతశబ్దములు రెండును సంస్కృతములే. రసనాయగముగా రనుకొన్నట్టు అఱవమాటలుగావు. కావున అఱవ లీమాట

లను వాడిరనుట సమంజసముగాదు, మణిమేకల నుండలి కథకును పల్ల
 వోత్పత్తి ప్రకారమునకును సేసంబంధమును లేదని నాతలఁపు. ఈసంద
 ర్భమున రెండు ప్రశ్నల నడుగవలసియున్నది (౧) తొండమార్గ ఇళంది
 రియ్యో కిల్కికుమారుడు గదా. తద్వంశజులగు పల్లవులకెవ్వరికిని అఱవ
 పేర్లు లేకపోవుటెట్లు? చూడుడు: నిడుముడి కిల్కి, కిల్కి, కొచ్చెంగళ, ఇళం
 కిల్కి, ఇత్యాది చోళనామములును! నిడుమార్గ, నిక్షణెలియ్యళ,
 ఇత్యాది పాండ్యనామములును; సెండళ చేరళ, చెంకుడ్డువార్ ఇత్యాది
 చేరనామములును పల్లవవంశమును గాలించి చూచినను కల్పేమునకైన
 గాన్పించవు బల్లవు లఱవలైన యిది యెట్లు సంభవించును! (౨) తొండ
 మండలము ఆంధ్ర రాజ్యమున కేరియుండెనుగదా! ఆంధ్ర రాజ్యాంతమున
 సామంతులగు నాగరాజులేగదా తొండమండలమున స్వతంత్రులైనది?
 నాగకన్యాకా సంబంధముచేతగదా పల్లవుల కీరాజ్యమువచ్చినది! అట్లు న
 కిల్కియను చోళరాజునకది స్వాధీనమై యుండుటెట్లు! దానిపై నాతడు
 బ్రథమమున నిజసోదరుని ప్రతినిధిగ నేయుటెట్లు? తదనంతరము నాగ
 కన్యవల్ల దనకుద్యవించిన తొండమార్గ ఇళంతిరయ్యను రాజును
 నేయుటెట్లు! చోళు లీదేశము నెప్పు డెవ్వరికడనుండి గెల్చి సంపాదిం
 చిరి! ఈ ప్రశ్నల కన్నిటికిని తృప్తికరములగు సమాధానము లియ్యక
 పల్లవు లఱవలను వాదమును నిలుపుటకు సాధ్యులుగదా! కాకుజాడ పల్లవు
 లఱవలుకా రనువారివా మే సమంజసముగనున్నది. ఇట్టి వాదమును
 బ్రథమమున బ్రతిపాదించినవారు చిలుకూరి వీరభద్ర రావుగారు. తొండ
 మండలమునకు వీరిచే గల్పించబడిన వ్యూహాత్మిక, రసనాయగముగారి
 వ్యూహాత్మికమై సమంజసముగ నున్నది రసనాయగముగారి మతాను
 సారము, తొండైయను లతలయందు దగల్గొని, చోళరాజు కిల్కిని,
 నాగకన్యకకును బుట్టిన కుమారుడు, కడలిదరికి గొట్టుకొనివచ్చుటచే

నాతనికి తొండమానను వేరుపెట్టెను. తొండమాన రాజ్యము నేలిన విషయమగుటచే నాతడేలిన రాజ్యమునకు తొండమండలమును నామము గల్గెను. తొండమండల శామమున కర్థమునెప్పుటకీట్లు కట్టుకథయొకటి యుటవారు గల్పించుకొనవలసి వచ్చినది. వీరభద్రరావుగారిట్లు చెప్పారు. “తొండమండల మనునది దండకనాడు యొక్క రూపాంతరముగఁ గన్పట్టుచున్నది. దండకనాడునునది, దండకారణ్య మను సంస్కృత పదము నుండి యేర్పడినదిగఁ గన్పట్టుచున్నది” (ఆం. చ. పూ. యు. పుట ౨౦౩).

పల్లవోత్పత్తినిగూర్చి వీరిట్లు వ్రాయుచున్నారు.

“వీరలు కృష్ణా గోదావరులకు నడుమ వేంగిదేశమునఁగాని, మఱి యొకభాగమునఁ గాని యాంధ్రదేశమున నేర్పడిన యొక లెగయనుట వాస్తవము. రెండవశతాబ్దమున పల్లవరాజు లాంధ్రదేశమును పాలించుచుండిరిని వారిశాసనములు వేనోళ్ల ఘోషించుచున్నవి. ఈవిషయమును జరిత్రకారులందఱును సంగీకరించియున్నారు. ఈలెగ యేర్పేర్పడినదను విషయములో మాత్రము చరిత్రకారులు భిన్నాభిప్రాయులై యున్నారు. పల్లవులు దారిదోపిడికాండ్ర లెగయనుట కంటెను, పల్లవులు పల్లవులయిరిని యూహించుటకే హేతువు లెక్కువగఁ గానవచ్చుచున్నవి...”

“ఈకాలముననే పల్లవులతో శకనులతో సంబంధించిన ఊత్రపులు సురాష్ట్ర, మాళవదేశములను వశము చేసుకొని పాలించుచుండిరిని మన మిదివఱకే తెలిసికొనియుంటిమి. ఈకాలముననే యాంధ్రదేశమును జొచ్చి యవనశకపల్లవవాదులు కల్లోలమును బుట్టించిరినియు, ఆంధ్రుల స్వాధీనమందుండిన మహారాష్ట్రదేశము సురాష్ట్ర, ఊత్రపులచే జయింపఁబడి యాక్రమింపఁబడినదనికూడఁ దెలిసికొనియుంటిమి. రెండవ శతాబ్ద

ప్రారంభమునం దనఁగా ౧౩౦౦-దవ సంవత్సర ప్రాంతమున గోతమిపుత్ర శాతకర్ణుడను నాంధ్రరాజు యవనశత్రుపహ్లావాదుల నోడించి సురాష్ట్ర ఊత్రపుడగు తహశాటనహపానువంశమును నిర్మూలముజేసి తన పూర్వులు కోల్పోయిన రాజ్యమును మరల సంపాదించుటయే గాక శాత్రువ భూములనుగూడ నాక్రమించెననికూడ దెలిసికొనియుంటిమి. అంతకుబూర్వ మాంధ్రదేశమునకువచ్చి.....వికేషముగా మార్పుఁ జేందియుండిన యవనశత్రుపహ్లావాదులు దేశమున స్థిరనివాసము లేర్పటచు కొని దేశాచార మతాచారముల నవలంబించి దేశీయులతో సంబంధ బాంధవ్యముల నెఱపుచు గ్రమముగా దేశీయులలోగలసిపోయి పల్లవులనుతెగగా నేర్పడిరినను, వీరు మొదట నివసించిన ప్రదేశము పల్లవ నాడైనదనియు, అదియే యిప్పుడు పల్నాడనువేరఁ బిలువఁబడుచున్నదనియును గూడ దెలిసికొనియుంటిమి.....కాబట్టి వీనినన్నిటిని పరిశీలించి చూచినపుడు పల్లవులు దేశాచార మతాచారముల నవలంబించి దేశీయశామములనే ధరించి పల్లవులై యాంధ్రులకు ఊత్రపులకు నూడి గములు సల్పుచుండి క్రమముగా సేనాధ్యక్షులుగను, మంత్రులుగను నేర్పడి రాజకుటుంబములతో సంబంధ బాంధవ్యములను నెఱపుచు ప్రధానరాజకుటుంబము బలహీనమై రాజ్యభారమును నిర్వహింపఁ జాలని కాలమున స్వతంత్రులై స్వతంత్రరాజ్యముల నెలకొల్పిరిని యూహింపఁదగియున్నది. స్వదేశమును స్వచితమును మఱివిపోయి హిందూమతమునుబూని హిందూనామములను బెట్టుకొని వ్యవహరించుచు బహుకాలము వెనుక నాంధ్రదేశమునకువచ్చి, వర్ణాశ్రమధర్మములంతగాఁ బాటించఁబడనికాలమున నొకతత్వాబ్ధమువఱకు నాంధ్రుల నడుమ నివసించుచుండి సంబంధబాంధవ్యములు నెఱపుచుండిన వారాంధ్రులుగాఁ గాక మఱి యెవ్వరుగా బరిగణింపఁబడవలసినది? “ఆంధ్రులనక

తప్పదు. ద్రావిడదేశమునందలి కాంచీపురములు ఇంచించి పరిపాలించినదీ యాంధ్రపల్లవులుగాని పహ్లావులుగాదు. కాంచీపురమందు కట్టకడపట స్థిరముగా నిలిచిపోయినది ఆంధ్రపల్లవులతో తోకకాఖిలారు మాత్రమే గాని కొందఱు తలంచునట్లు పల్లవులందఱు కారు.” ఆం. చ., పూ. యు. పుటలు ౨౦౭—౨౦౯.

ఇట్టి యభిప్రాయమునే దుర్రే గారును వ్యక్తపఱచియున్నారు.

(౧) “ఆంధ్రసామ్రాజ్యము మహారథులను చిరుములుగల సామంతులచే నేలబడుచుండెను. సర్పములను పూజించు జాతివారలగుటచే వీరు నాగులను పేరఁ బిలువబడిరి.

(౨) రెండు తెరచాపముగల యోడయొక్క ప్రతిమను ముద్రించిన నాణెములు మదరాసు కడలూరుమధ్యతీర ప్రాంతములయందు మాత్రమే దొరకినవి. ఇవి కంచిరాజధానిగాగల తొండమండలపు నాణెములు. వీనిపై “శీవులునూవి” యను మాటలు ముద్రింపబడియున్నవని ప్రొ. రావ్‌చెగారు చెప్పుచున్నారు. ఉజ్జయినిసంజ్ఞ సాతవాహన వంశమును సూచించుచున్నది. కావున నీవంశస్థులు కాంచీపురమునందు రాజ్యముజేసిరి. ఇంకను, శాతవాహన వంశపు కడపటిరాజగు పులుమావిశాసనమువల్ల స్కందనాగుండను సామంతరాజుతనికి మహానేనానియై యుండెనని తెలిసికొనుచున్నాము. కావున శాతవాహనుల యంత్యకాలమున నాగులు ఉచ్చస్థితియందుండిరనుట కేసం దేహమును లేదు.

(౩) నాగకుటులగు ‘చుటు’ వంశస్థులు, శాతవాహనుల యనంతరము ప్రభుత్వముజేసిన రాజకుటుంబములలో నొక్కదానికి సంబంధించినవారు.

(౪) నాగజాతివారగు చుటువంశస్థులు ప్రాచీనులగు పల్లవరాజుల సమకాలీనులగుట నిజము.

(౫) నాగకులులగు చుటురాజుల పిమ్మట పల్లవులు రాజ్యమును పాలించిరనుట నిక్కము.

(౬) వేలూర్పాలియమందు దొరకిన పల్లవ తామ్రశాసనమున వంశపారంపర్యముగ పల్లవకుటుంబమున బ్రతీతియందున్న వంశచరిత్రము (శ్లో. 3 మొదలు ౨౨ వరకు) వర్ణింపబడియున్నది. అచ్చట, పల్లవ వంశమున రాజ్యమేలినవారిలో బ్రథముండు తద్రాజ్య చిహ్నములనన్నిటిని సర్పరాజయొక్క కుమార్తెను (నాగవంశజుడగు రాజాకూతురనుట స్పష్టము) వివాహమాడుట చే పొందినట్లు చెప్పబడియున్నది. (శాస. శ్లో. సాం. ని ప ౧౯౨౦—౨౧ జి. ఓ. పబ్లిక్ జూలై ౨౮, ఖా. ౨ ఫుట ౬౧).

(౭) నాచే నిరచితమగు “పల్లవులు” (పాండిచ్చేరి ౧౯౧౭) అను గ్రంథమున విస్తరింపబడిన వాదమునే యిచ్చటను అనుసరించుచున్నాను. “మిక్కిలియు ప్రాచీనులగు పల్లవులు రాజులుగారు. వారు దాక్షిణాత్యులుగారు, వారి వంశజుడొక్కఁడు దక్షిణదేశపు రాచ కన్యక నొక్కఁడెను వెండ్లాడి, తన్మూలమున దానే రాజయెను.” (పల్లవులు పు. ౨౩) గిర్ణారు శిలాశాసనమును జెక్కించిన కాలమున, పశ్చిమ ఊత్రపరాజులు ఆపరాంతమున రాజ్యము నేయుచుండిరి. ఆపూడు పహ్లావుడొక్కఁడు వారికడ బ్రథానిగ నుండెను, చుటునాగులు ఆపరాంతమున బ్రభుత్వము జేసినకాలమున (స్కందనాగునితల్లియొక్క శాస్త్రేరిశాసనము, లూదర్నగారి పట్టిక నె ౧౦౨౧ రు) పహ్లావులు వారి పొరుగున నుండిరి. ఓక పహ్లావకుమారుఁడు (prince) శివస్కంద నాగ శాతకర్ణి రాజయొక్క కుమార్తె నువాహముజేసుకొని, కంచిరాజ్యమును బడసెను.

“పల్లవోత్పత్తి విషయమునుగూర్చిన నావాదము సంగ్రహముగ నిదియే...” దక్కను పూర్వచరిత్రము. పుట ౪౨౮.

కాబట్టి దుర్రే మతానుసారము, పల్లవుల డొక్కడు నాగరాజు కుమార్తెను బరిణయమై, తన్మూలమున గాంచీపుర రాజ్యమునుబడసి యచ్చట పల్లవవంశమును స్థాపించెను. కాని దీనికొక యాక్షేపణ కలదు. శివస్కంద నాగశాతకర్ణిని హాతుని పల్లవ కుమారుడొక్కడు ద్వాహమై, తన్మూలమున గాంచీపురమున రాజ్యమును బొందెననుట కాధారములేదు. పల్లవకుమారుడు నాగకుమారి నుద్వాహము జేసి కొని రాజ్యస్థాప్తి నందినట్లు శాసనములు జెప్పుచున్నవి; కాని పల్లవుల నెచ్చటను తేర్కొనియైన నుండలేదు. పల్లవులును బల్లవులును నొక్కరే యనుట కేమియు నిదశకానములేదు. వారు భిన్నజాతులవారు. కావున పల్లవు డొక్కడు నాగకుమారిని పరిణయమై, తన్మూలమున గాంచీపుర రాజ్యమును బడసెననుట నిరాధారమైనవ్రాత. కావున దుర్రే వాదము నిరసకాలదు.

ఇట్టివాదము వచ్చునని యూహించి దుర్రే డక్కను పూర్వచరిత్ర యందే దానికిట్లు సమాధానము జెప్పియున్నాడు.

“బాలశ్రీయొక్క సుప్రసిద్ధనానీక శిలాశాసనమునుగూర్చిచర్చించు సందర్భమున, గౌతమీపుత్రుడు పల్లవులను క్రీ. శ. 2౦ లో బరాభూతులఁగావించెనని వచించితిమి. (ఎపి. ఇండి. సం. ౮ ప్లేట్ ౧. నె ౨ దు బంక్తి ౨) మఱియు, క్రీ. శ. ౧౫౦-వ సంవత్సరమున రుద్రదాముని మంత్రిసువిశాఖుడనువాఁడు పల్లవుడని గిర్ణారుశాసనమువల్ల దెలుసుకొనుచున్నాము. (జానగడ్ శాసనము : ఎపి ఇండి. సం. ౮ పుట 32 ప్లేట్ లో ౧౯-వ పంక్తి). తరుతిగ, క్రీ. శ. 2౦ లో ‘పల్లవ’ యని వ్రాయబడినమాట, క్రీ. శ. ౧౫౦ లో ‘పల్లవ’ యని వ్రాయబడినది. గిర్ణారుశాసనమును జూచితిమిని, అందులోని ‘ప్ల’ యను సంయుక్తాక్షరము ‘ల్ల’ యను నక్షరమును బోలియుండుటను గనుగొందుము. ఇంతే

కాక, ప్రాకృతభాషలో వ్రాయబడిన మైదవోలు శాసనములో నీయక్షర సమస్య సులభముగ విశేషింపబడియున్నది. దానియందు 'పల్లవ' యని వ్రాయబడియున్నది. ఇది పల్లవశబ్దమునకు సమానమైనది. ఏలన ప్రాకృతమున హల్లులకెప్పుడును ద్విత్వము గాదు. హీరహడగల్లి శాసనము ప్రాకృతమున విరచితమైనను, అందు పల్లవశబ్దము ద్విత్వవిహితముగ వ్రాయబడి యున్నది. తదనంతరము శాసనములభాష సంస్కృతమైనపుడు, 'పల్లవ' శబ్దమునకు 'రెమ్మ' యను నర్థము గల్పించుకొనవచ్చును. నామముల విశ్యతపల్ల ప్రాచీనులగు కంచి రాజులు రుద్ర నాముని మంత్రిసంతతి వారే ననుదలచు కలుగుచున్నది." ద. పూ. చ. పుట ౫౫-౬).

దుశ్రేణుగారి వాదమునకును వీరభద్రరావుగారి వాదమునకును జాలమైత్రిగలదు. ఇద్దరును పల్లవులే కాలక్రమమున దేశీయులతో గలసి, వారివేషభాషలను మతాచారములను సంగీకరించి పల్లవులైరను నభిప్రాయమును వ్యక్తపఱచిరి. వీరభద్రరావుగారు పల్లవు లాంధ్రులని నొక్కిచెప్పిరి. దుశ్రేయట్టి యభిప్రాయమును వ్యక్తపఱచి చెప్పలేదు. ఆయితే పల్లవు లాంధ్రులే యని వీరు 'పల్లవులు' అను తమ గ్రంథము నందు జెప్పియున్నారు.

“సీంహవిష్ణు, మహేంద్రవర్తల పూర్వులు తెలుగు దేశమున నివసించుచుండిరిని మనము సిద్ధాంతింపవలసియున్నది. “మహేంద్రవర్తకు తెలుగువేడ్లుండుటకుఁ గారణము, అతఁడుగాని యతని తండ్రిగాని తెలుగుదేశమున రాజ్యమునేయుటయేనని నమ్ముచున్నాను.”

“పెక్కుశతాబ్దములవఱకును, అనేక తరముల పల్లవరాజులు గృహస్థులవలె తీరమండలి గుంటూరు మండలమునందును, నెల్లూరుమండలమునందును రాజ్యముజేసిరి.”—పల్లవులు, పుటలు 3౧-3౩.

ఇత్యాదివాక్యములవల్ల దుత్రేగారి యభిప్రాయమున పల్లవరాజు లాంధ్రులేనని విశదమగుచున్నది.

డాక్టరు కృష్ణస్వామి అయ్యంగారలు ప్రాచీన పల్లవులు అంధ్రులే యని యొప్పుకొనుచున్నారు. 'పల్లవులు' అను గ్రంథమునందు వీరిట్లు నుడువుచున్నారు. "మనకు లభ్యపడిన విదర్భములు, వారు (పల్లవులు) ఆంధ్రులలో నొక్కవంశమువారనియును, ఒకవేళ సాతవాహనుల సాంబంధికులుగనో, తద్వంశజులుగనో, యుందురనియును దెలుపుచున్నవి" అయినను కృష్ణస్వామి అయ్యంగారికిని దుత్రే వీరభద్ర రావులకును కొంత యభిప్రాయభేదము గలదు. దుత్రే మొదలగు వారనుకొను నట్లు పల్లవుల వంశజులే పల్లవులైరిని వీరు నమ్తురు. పల్లవులును పల్లవులును వేర్వేరుజాతులవారని నిరూపించుటకు వీరు క్రొత్తసాక్ష్యమును జూపిరి.

"క్రీ. శ. తొమ్మిదవ శతాబ్దాంతమునను, పదియవ శతాబ్దారంభమునను, గూర్జర రాజులగు మహేంద్రపాల, మహీపాలుర యాస్థానమున రాజకేళిరుడను కవియుండెను. దక్షిణదేశమున పల్లవుల రాజ్యమంతరించుచుండిన సమయమదియే. అతడు భువనకోశమును భూగోళశాస్త్రగ్రంథమును రచించెను. తన కావ్యమీమాంసలోని ౧౭-వ అధ్యాయమున విషయమెక్కువగ దెలిసికొనగోరువా రాగ్రంథమును బఠించవలయునని చెప్పియున్నాడు. ఈకడపటి గ్రంథమున నాతడు హిందూదేశము నైదుభాగములుగ విభజించి, యొక్కొక్కభాగమునకును సంబంధించిన నదులను, పట్టణములను పేర్కొనియున్నాడు. అతఁడాయథ్యాయమున, నూహివృత్తిపురమునకు గ్రిందిభాగమున విస్తరించు దక్షిణాపథములేక దక్షిణదేశము పల్లవులదనియు, ఉత్తరాపథమునఁ బృథూదకమునకు వైభాగము పల్లవులదనియు నిర్ణయించియున్నాడు.

‘పృథూదళ’ మనువేరు తరచుగా సింధునది ద్వైయుండును. పల్లవులు, హళానకాంభోజ బాహ్నికాదులతో జేర్పబడియున్నారు. కావున పలు దేశముల గ్రమ్మరి, యనేక విషయములను—సంస్కృత విద్యాభివృద్ధిని గూర్చినవే యైనను—నెఱింగిన రాజశేఖరుని యభిప్రాయమున, పల్లవులును పల్లవులును వెవ్వేరు జాతులవారనియు, అందోరు దాక్షిణాత్యులని యు, మఱియొకరు సింధునది కావలియొడ్డుననున్న సరిహద్దు దేశవాసులనియు దెలియుచున్నది. రాజశేఖరుఁ డర్వాచీనుఁడనుటకు సందేహము లేదు. అయినను, తనకాలమున, పల్లవులు వేరు పల్లవులువేరని జన సామాన్యము విశ్వసించుచున్న విషయమును వ్యక్తపఱచియున్నాఁడు.”

(Journal of Indian History Vol. 2 pp. 25-26)

ఇట్లు కృష్ణస్వామి ఆయ్యగారలు దుప్రే వీరభద్రరావుల వాదమును పూర్వపక్షము గావించిరి. తచ్చిష్టకోటిలో జేరినవారగు సి. యన్. శ్రీనివాసాచార్యులుగారు తమ గురువుల వారావాదమును విధ్వంసము జేసిరిని నమ్ముచున్నారు. (పల్లవులు. పుట 2) ఇది వాస్తవమాయను విషయమును మనము బరిశీలించవలయును. రాజశేఖరుని సాక్ష్యము విశ్వాసార్హమే. అతఁడు క్రీ. శ. ౧౦-వ శతాబ్దారంభముననుండిన వాఁడు. ఆకాలమున జనసామాన్యము విశ్వసించుచున్న విషయమునే యాతఁడు వ్యక్తపఱచెనని యయ్యగారలే యొప్పుకొనియున్నారు గదా! పల్లవులు భరతఖండమున క్రీ.శ. ప్రథమశతాబ్దమున శకనులతో బ్రవేశించిరినియు, ఆప్పటినుండి వారాంధ్రులతో జోరాడుచు, దుడకాంధ్రరాష్ట్రమున స్థిరనివాసముల నేర్పఱచుకొని యచ్చటనే నిలిచి బోయిరిని శాసనములు బల్కుచున్నవికదా. కావున, రాజశేఖరునికి బూర్వమెప్పుడో పల్లవులలో నొక తెగవారు చీలి సింధునది దాటి యచ్చటినుండి దక్షిణాపథమునకువచ్చి పల్లవులుగ మారియుండవచ్చును.

నీలధనుడి కావలనున్న పహ్లావులచేరనే రాజశేఖరుని కాలమువఱకును నుండియుండ వచ్చును. అట్లయిన రాజశేఖరుని కాలమున పహ్లావులు తరమునను పల్లవులు దక్షిణమునను నుండవచ్చును. వెచ్చేరుజనులుగ పరిగణించబడి యుండవచ్చును. ఇందసంగత మేమియు లేదు శబ్దకాస్త్ర ప్రకారము పహ్లావ పల్లవశబ్దము లొక్కటేనని అయ్యంగార లొప్పుకొనియే యున్నారు. ఇంక పహ్లావులును పల్లవులును పిక్కజాతివార లేలకారాదు? కావున కృష్ణస్వామి అయ్యంగార్ల వాదము నిలువదు. ఇప్పటికి మనకున్న చరిత్రజ్ఞానానుసారము, శ్రీవీరభద్రరావు ప్రభృతులు జెప్పనట్లు పహ్లావులే కాలక్రమమున పల్లవులైరను వాదము సరియైనదని యొప్పుకొనవలసి యున్నది. *

పల్లవుల యుత్పత్తినిగూర్చి యిటీవల కొంతపరిశోధన జరిగినది. కీ.శే. డాక్టరు సి. మీనాక్షమ్మగారు తమ పల్లవరాజ్యపాలనావిధాన మను గ్రంథమునందు పల్లవులును పహ్లావులును నొక్కరే యను వాదమును బలపఱచుటకు బ్రయత్నము చేసిరి. చూచే గారు చూసిన యాధారముల కంటె నీమె యాధారములు బలవత్తరమైనవి కావు. పల్లవ శాసనములను దక్షిణఇండియా శాసనావళియందు పండ్రెండవ సంపుటముగ బ్రకటించిన శ్రీవి. వెంకటసుబ్బయ్యగారుగారికి నూతనాంశమును వెలిబుచ్చిరి. "కాంచీపురమందలి వైకుంఠ పెరుమాళ్ల కోవెలలోని గండారముల క్రింది విశదీకరణ శాసనలేఖములయం దొక్కవనియందు తఱచిజొడ్డిపోతరను నతఁడొక గండారమును హిరణ్యవర్ణమహారాజునకుఁ జూపుచు 'ఇది యేనుంగ తలకాదు; మీకుమారునియొక్క మకుటము' అని చెప్పుచున్నట్లున్నది. ఈ శాసనభాగము పల్లవరాజుల మకుటము యేనుంగ తలవంటి యాకృతిగలదని స్పష్టముగ సూచించుచున్నది. హిందూదేశ

* ఇంతవఱకునత్యంతము జయంతిపత్రిక-సం. I, సం. 5 నుండి పునర్ముద్రితము.

ములోని గంధారపు బొమ్మలయం దిట్టిదింతఁజూపను మఱియొకటి కానరాదు; కాని బాక్ష్మియా ప్రభువై యుండిన దేమిత్రియ సను నతని నాణెములమీఁద నతఁడు సంపూర్ణహస్తసంతయునశములతో గూడిన యేనుఁగుతల మకుటమును ధరించిట్లు ముద్రింపఁబడియుండుట చోద్యము; అతఁడు స్త్రాయశః మహాలెగ్జాండరు మకుటము ననుకరించి యుండును. షట్టాభిషేకకాఁజున నందివర్మ కల్లవమల్లునికి సమర్పించిన మకుటమునకును బాక్ష్మియా రాజ మకుటమునకును గలగాఢ సాదృశ్యము కేవలము కాకతాళియముగాదు; దానికి కల్లవుల వై దేశికోత్పత్తి సమస్యతో దృఢసంబంధముండనట్లు తోచుచున్నది.”

—(దక్షి. ఇండి. కాన. సం. ౧౨, పుటలు 1-2)

వెంకటసుబ్బయ్యగారి వాదముయొక్క సారాంశ మీఁకింది రీతిని చెప్పవచ్చును.

౧. నందివర్మపల్లవమల్లుని షట్టాభిషేకసమయమున నతనికి సమర్పించిన మకుట మాకారమున ఏనుఁగుతలవంటిది,

౨. నందివర్మపల్లవమల్లుఁడు కల్లవంశజుఁడు,

౩. కావున కల్లవులది యేనుఁగుతల మకుటము.

౪. భారతీయ గంధారములయం దిట్టిమకుట మెచ్చటనుగానరాదు.

౫. బాక్ష్మియా రాజగు దేమిత్రియసు మకుటము సాక్షాత్తుగ కరిశిరోయావముగలదే.

౬. దేమిత్రియసు వై దేశికుఁడు.

౭. కావున కల్లవులును వై దేశికులే.

కల్లవులకును బాక్ష్మియా యవనరాజులకును ఏనుఁగుతల మకుటము సామాన్యమేయైనను, దాని నాధారఁజూచుకొని బాక్ష్మియసు యవనులవలె కల్లవులును వై దేశికులని చెప్పుట తగదు. ఏనుఁగుతల మకు

టము బ్రాహ్మియును యవనరాజులును వారికి పూర్వ ములకసందర చక్ర
వర్తియు ధరించియుండినను నిది పల్లవులు వై దేశికులని నిర్ధారించుటకు
సాక్ష్యము కాజాలదు. ఏనుఁగు భరతఖండమునను, సింహళద్వీపమునను,
బర్మా మొదలగు పూర్వదేశములందును దప్పు యాసియా యైరోపా
ఖండములలో మఱి మొచ్చుటకు గానరాదు; కావున యేనుఁగుల మకుట
మును చేయించి ధరించు నాచారము ఆద్యమున యేనుఁగులు సుపరిచిత
ములైయుండు భారతాది పూర్వదేశములయందే ప్రారంభమై యుండ
వలయును గాని యేనుఁగు మొగమెటుఁగని సాశ్చాత్యదేశములయందు
కాజాలదు. అలకసందరచక్రవర్తి యేనుఁగు తలమకుటమును భారతీ
యులనుండియే గ్రహించియుండవలయును. కావున యేనుఁగుతల మకు
టమును ధరించుట చేత పల్లవులు యవనులవలె వై దేశికులని నిశ్చయించి
చెప్పుటకు వీలులేదు. భరతఖండమున కా శిరోవేష్టనము సహజమగుట
చేత పల్లవుల కది యే హిందూరాజులనుండియో సంక్రమించియుండ
వచ్చును.

పురాణపరిశోధనవలన మఱియొక నూతనాంశము వెలువడినది.
పల్లవులు శకతుషారాంధ్రములతోగూడ నొకానొకప్పుడు వత్తు లేక
చతునదీతీరమున నివసించుచుండిరట. వాయుపురాణమున (౧: ౪౭)

అథచీనమరూంశ్చైవ సర్జణా సవకమూలికా

సాన్ధ్రాంస్తుషారాంస్తం పాకా పల్లవా దరదాశకా

ఏతా జనపదా చతుః స్థావయన్తీ గతోదధిమ్.

౪౪

బ్రహ్మాండపురాణమున (౨-౧౮-౪౬—౪౭)

అథచీనమరూంశ్చైవ తారాంశ్చమనమూలికా

భద్రాంస్తుషారాంల్లమ్పాకా బాహ్లావా పారటా ఖశా. ౪౬

ఏతా జనపదాంశ్చతుః స్థావయన్తీగతోదధిమ్.

౪౭

మత్స్యపురాణమున,

బాహ్లికావాటథానాశ్చ ఆభీరాః కాలతోయకాః

పురస్థైశ్చైవ శూద్రశ్చపక్షవాక్పితృ ఖడ్జికాః.

ఈపురాణ శ్లోకములవలన హిశానోకప్పుడు పక్షావులు చీన మరు, నజ్జణ, మూలిక, సాంద్రతుషార, లంపాక, దరద, ఖశ, పారటాదిజను లతోపాటు చతునదీతీరమున నివసించుచుండిరని తెల్లమగుచున్నది. చతునదీనిగూర్చి డాక్టరు జయస్వామిగారిట్లు వ్రాయుచున్నారు. “భారత వర్షముయొక్క పాశాణిక భూగోళాధ్యాయమున నాటు నదుల మూల స్థానమును వర్ణించు ఘట్టమొక్కటి కలదు; వానియందు మూడు పూర్వముగను, మూడు పశ్చిమముఖముగను బ్రవహించును. ఇవి హిమవర్షము (మంచుదేశము) నందలి చిందుసరస్సున బుట్టుచున్నవి. సీతా లేక శీతా, చతు, సింధువులు; మూడును పడమటి దిక్కునకు బ్రవహించును.

“సీతా చతుశ్చ సింధుశ్చ తిప్రస్తా వైప్రతీచ్యగా”

(చూ. మత్స్య. ఆ. ౧౨౦: ౪౦; పాయు, ౧: ౪౭, ౩౯; రామాయణం. బాల. ౪౩: ౧౧-౧౪) వీనియందు దొడ్డునకు సదీతలముల నుండు దేశములన్నియు విపులముగ వర్షింపఁబడియున్నవి. (మత్స్య. శ్లో. ౪౦-౪౯; బ్రహ్మాండ ౨. ౧౮, ౪౧-౪౯) సింధువు నిస్సంశయముగ (మన) సింధునదియే. చతు అనునది యాకృతునది; యువ్వోఛ్వాంగు దీనిని ‘ఘాత్సు’ అని పేర్కొనినాడు. ఈచీనా యాత్రికుడు (హిందూ దేశపు సరిహద్దునఁ బ్రవహించు) సింధునదికిని యాకృతు ప్రాంతమునకును మధ్యనుండు దేశములను హిందూభూగోళమున జెప్పియుండు పేరుల తొడనే వర్ణించియున్నాడు. పురాణములలో భారతవక్షాము ఆకృతు

నదియొక్క దక్షిణతీరమునవటకును వ్యాప్తమైనట్లున్నది; అది యీదిక్కున యిప్పటి హిందూ దేశమునకంటె విశాలతరమైయుండెను.

“‘వత్సు’ (కన్ను) అనునది యాకస్సునదియొక్క మూలనామమగు ‘ఆక్సు’నకు సంస్కృతీకరణము. దీనిని ‘ఆక్ష (అక్షు) అని యెంచి సంస్కృతమందలి ‘అక్షి’కి సమీకరణము గావించిరి. సంస్కృతవాక్యము మందు ‘వత్సు’ (వంతు) అని దీని రూపాంతరము గానవచ్చుచున్నది. ఇదియే మంగోలియనులోని ‘బత్సు’ తిబెతనులోని ‘పత్సు’, చీనాభాష లోని ‘ఫోత్సు’ లేక ‘హోత్సు’ అనువాని మొదటిరూపము; ఇంకను నది ‘వక్షా’ (ఇప్పటి ‘వఖా’) లో నిలిచియున్నది. దీనిపాదగున నుండు నదిని యువశాఖ్యుగు పటమారు ‘శీతా’ యని పేర్కొనియున్నాడు. కావున ‘ఆక్సు’ అనగా నాకస్సునదికి ‘వత్సు’ అను నామాంతరముం డుటచేత ‘వత్సు’ తోటి దాని యొక్కమును సంశయింప నవకౌశ మెంత మాత్రమును లేదు.”

—(హిందూపాలిటీ (ద్వితీ ముద్ర) పుట ౧౩౧)

ఇందువలన పల్లవులును పల్లవులును నొక్కరే యైనపక్షమున వా రొకప్పుడు హిమాలయమునకు బల్చిమోతర దిగ్భాగమున నాకస్సునదీ తీరమున నివసించుచుండిరని చెప్పవలసియున్నది. మఱియు నాకస్సునదీ తటమున బల్లవులతోపాటు నివసించుచుండిన జనులలో నంద్రులొక్క రని తెలియవచ్చుచున్నది. ఇది చక్కగ గమనించవలసిన యంశము. దక్షిణ హిందూ దేశమునగూడ పల్లవులు మొదట ఆంధ్రులనుగూడి యాంధ్రదేశమున నివసించుచుండి, యాంధ్రసామ్రాజ్యము నశించిన పిమ్మట స్వతంత్రులై కంచియందు నెలకొనిరి. దీనిబట్టి చూడగా నాంధ్ర పల్లవుల సంయోగము క్రీస్తు శకారంభ కాలమున దక్షిణాపథమున

గలిగినది కాదనియు ననాదిగ పురాణయుగమునుండియు వచ్చుచుండిన దనియు నెంచవలసియున్నది.

ఇట్లు పురాణయుగమునుండియు పల్లవులొంధులతో గలిసి మెలసియుండినచో వారు దక్షిణాపథమున కెప్పుడువచ్చిరి? ఆంధ్రులతోఁగూడనా? పూర్వమా లేక యగుతరమా? ఇప్పటి చారిత్ర పరిశోధకుల యభిప్రాయము ననుసరించి దక్షిణాపథమునకు పల్లవుల యాగమనము క్రీ. శ. మొదటి రెండు శతాబ్దములలోఁజో యించుకముందో యని చెప్పవలసియున్నది; కాని ఇంతవఱకును ఆంధ్రులును పల్లవులును ఒకానొకప్పుడు చతునదీ తీరమున నివసించుచుండిరను విషయము చరిత్రపరిశోధకుల దృష్టి కెక్కలేదు. ఆంధ్రులతోపాటు చతునదీతీరమున నుండిన మఱి రెండుజాతులవారి నిచట స్థిరపవలసియున్నది. మూలకులును పారటులును పల్లవులతోపాటాంధ్రులతో గూడియుండినట్లు పురాణములవలన దెలియుచున్నది. మూలకులొంధులలో నొక యంతర్జాతికి జేరిన జనులు. దక్షిణాపథమున వీరు నివసించిన దేశమునకు ములకనాడని పేరువచ్చినది. ఇది పూర్వము ప్రతిష్ఠానము మొదలు నేటి యాంధ్రదేశములోని కడప పర్యంతము వ్యాపించియుండినది. జాతకకథలు రచింపఁబడిన కాలమున ములకదేశము దక్షిణాపథమందొక సుప్రసిద్ధ జనపదముగా నుండినది. నేటికిని ఆంధ్రబ్రాహ్మణులలో నొక తెగవారికి ములకనాటివారని పేరుచెల్లుచున్నది పారటులు అశోకుని శాసనములందు పేర్కొనఁబడియుండు పాలద పారిదులే కాని యన్యులు గారు. అశోకుని శాసనములందు వీరిపేరు 'పాలద' 'పారిద' 'పారిండ్' అనుమూఁడు రూపములఁ గానవచ్చుచున్నది. ఇట్లే పురాణములలోను పైఁజెప్పిన 'పారిటా' గాక 'పారదా' యను రూపముగలదు. సంస్కృతములోని 'ర' ప్రాకృతమున 'ల' కారముగ మారుట సామాన్యము.

కావున పురాణములలోని 'పారదా', యశోకుని కానకములందలి 'పాలద'యు నొక్కమాటయే. 'పారిటా' యిట్లే 'పారిద' 'పారింద' యైనది. "పాలదుట (యప్పటి) యాష్టానిష్ఠానమున నుండిరి; సంస్కృత భూగోళమునకు 'పారయ' అని వారివేరు సురచితమే. పురాణముల ననుసరించి యుత్తరాంధ్రులు వీరి పౌరుగున నివసించుండిరి" అని కే. పి. జయస్వామిగారి యభిప్రాయము. (హా. హిందూపాలిటీ. ద్వితీ. ముద్ర. పుట. ౧౨౬.) ములకలును, పాడులును, కల్లపులును చతునదీ తీరమున నుండినట్లే దక్షిణాపథమునను నాంధ్రులపొత్తున గానవచ్చుచుండుట చేత వీరందఱును ఏకకాలముననే దక్షిణాపథమునకు వలసలువచ్చి యచ్చట స్థిరముగ నిలిచిపోయిరని తలచుటయు క్తము. అగునేని కల్లపులు క్రీ. శ. మొదటి రెండు శతాబ్దములందో యించుక పూర్వము ననో దక్షిణ హిందూదేశమునకు వలసలువచ్చిరని చెప్పట సరికాదు. ఏలనఁగా వీరితోఁగూడవచ్చిన ఆంధ్రులు వైదికయుగమునుండియు వింధ్య పర్వతప్రాంతముల నివసించుచుండిరని యైతరేయ బ్రాహ్మణసాక్ష్యము వలన రుజువగుచున్నది. పురాణములకంటె బ్రాహ్మణములు బ్రాచీనతరము లని చరిత్రపరిశోధకుల సిద్ధాంతము. ఈ సిద్ధాంతముచొప్పున వైదిక యుగము కడపట వింధ్యప్రాంతముననుండిన ఆంధ్రులు పురాణయుగమున చతునదీతీరమునకు వలసలుపోయిరని చెప్పవలసినప్పుడు. అట్లు వారు దక్షిణాపథమునుండి భరతఖండమున కుత్తరముననుండు హిమవర్షమున బ్రభవించి పశ్చిమముఖముగ బ్రవహించుచుండిన చతునదీతీరమున కేగిరని తెలుపు సాక్ష్యమెద్దియు గానరాదు. మనకు లభించిన సాక్ష్యమంతయు వారు వైదికకాలమునుండియు దక్షిణాపథముననే యుండిరని చాటుచున్నది. కావున పురాణములందు చెప్పినట్లు వారు చతునదీ ప్రాంతములం దొకప్పుడు నివసించుచుండినది వాస్తవమైన పక్షమున,

వారటుపిమ్మట నచటినుండి దక్షిణ హిందూస్థానమునకు వలసవచ్చిరని తలచుట సమంజసముగా నున్నది. ఈయభిప్రాయము సంగీతరించిన ప్రస్తుతము చారిత్రక పరిశోధనయందు చూడుకయిండుండు వైదికపౌరాణిక కాలానుక్రమణికను మార్పుకొనవలసియుండును. నేడు ప్రచారమున నుండు పురాణములన్నియు వైదికవాఙ్మయమునకంటె సర్వాచీనములైనను, నందు గ్రథితవిషయము వేదకాలమునకంటె బ్రాచీనతరములని యెంచుట యుక్తము. ఇట్టి యభిప్రాయమునె పార్శ్వీటరు మొదలగు నాంగ్లేయ విద్వాంసులును, హిందూ పౌరాణిక భూగోళపరిశోధకులు గొందఱును వెలిపుచ్చియున్నారు.

పురాణములందు చతునదీ తటమున వసించుచుండినట్లు చెప్పిన యాంధ్రులు త్రరాంధ్రులనియు వారు దక్షిణాపథవాసులగు నాంధ్రులు గారనియు కే. పి. జయస్వామిగారొక సూతన సిద్ధాంతమును బయలుపఱచియున్నారు. (హిందూపాలిటీ ద్వితీ. ముద్ర. పుట. ౧౨౬); కాని తమ సిద్ధాంతమును నిలుపఁగల యాధారములను వీరు చూపలేదు. పురాణములు వైదికవాఙ్మయముకంటె సర్వాచీనములని యందఱివలెను వీరును గట్టి నమ్మకము గలవారగుటచేత వైదికపురాణ వాఙ్మయము లందు గానవచ్చెడు పాత్ర్యమును సమన్వయపఱచుటకు వారిసిద్ధాంతమును బ్రతిపాదించిరి. ఈవిషయమును జక్కఁగ పరిశీలించవలసియున్నది. మన చరిత్రకారులు తీర్మానించవలసిన ముఖ్యచారిత్రక సమస్యలలో నిది ప్రధానమైనది.

3. పల్లవవంశ క్రమము.

౧

క్రీ. శ. 3-వ శతాబ్ది మొదలు ౯-వ శతాబ్దము వఱకు కృష్ణా కావేరీల మధ్యదేశమున పల్లవ వంశపురాజులు రాజ్యము చేసిరి. పల్లవులయొక్క త్రిసి గుఱించి పరిశోధక పండితులు అనేకులు అనేకాభిప్రాయముల నిచ్చియున్నారు. కొందలు భరతఖండమునకు వలసలు వచ్చిన పాశ్చాత్యులనిరి; కొందలు అరవ లనిరి; మఱికొందలు సింహళదేశ వాస్తవ్యులనిరి. ఇట్లు పలువురు పలువిధములుగ పలికిరి. ఈ యభిప్రాయముల నన్నిటిని చక్కగ జర్పించి, వారు పారశీకమునుండి వచ్చిన వారైనను చిరకాలము ఆంధ్రదేశమున నివసించి ఆంధ్రులవేషభాషలను, మతాచారములను అవలంబించి, వారితో సంబంధబాంధవ్యములను కల్పించుకొని యాంధ్రులైన యొకతెగవారని ఇంతకు పూర్వము 'జయంతి'యందు వ్రాసియున్నాను. వీరు మొదట ఆంధ్ర రాజులభృత్యులై యుండి, ఆంధ్రసామ్రాజ్యములోని దక్షిణభాగమున కంతటికిని ప్రభువులైరి. ఇక పల్లవులకు రాజ్య మెట్లు వచ్చినదో విచారించవలసియున్నది.

పల్లవవంశమున చారిత్రకపురుషుడుగ బ్రథమమున పరిగణింపదగినవాడు వీరకూర్పమహారాజు. ఇట్టిరాజుండె ననుటకు సాక్ష్యము దళితశాసనము. 1 ఇతనిపూర్వులు రాజులు గారు: సామంతులు, సేనాపతులనయి యుండిన నుండవచ్చును. వారితో మనకు పనిలేదు. ఈవీరకూర్పనికి రాజ్యమువచ్చిన తెఱఱగు వేలూర్పాలెను పుత్రామ్రశాసన 2 మున నిట్లు వర్ణింపబడియున్నది :

1. ప. ఇం. నం. ౧౦౭. సా. ఇం. ఇ. నం. ౪.

‘తత్పుత్రా దజని చూతపల్లవా ద్వీరకూచక ఇతి విశ్రుతాహ్వయః;
యః ఫణిష్ఠస్రిసుతయాన హాగ్రహీ ద్రాజచిహ్నా మఖిలం యశోధనః’.

వీరకూర్మమహారాజు ఫణిష్ఠస్రిసుతతోఁగూడ రాజచిహ్నముల నన్నిటిని గ్రహించెనని శ్లోకార్థము. ఫణిష్ఠశ్రీనయన నేమని యర్థము చేసికొనవలయును? నాగుఁబాముసిల్లయనియా? కాదు. పూర్వమీ దక్షిణదేశమున నాగవంశజులగు రాజులు రాజ్యమేలిరి. నాగవంశపు రాజులలో నొక్కనికూతు నుద్వాహము జేసికొని తన్మూలమున రాజ్యమును వీరకూచకారాజు వడసెను.

ఈనాగరాజేవ్వరు! నాగులకు దక్షిణాక్షధమునం దధికార మెట్లు వచ్చెను? అను ప్రశ్నలకు సమాధానము చెప్పవలసి యున్నది. నాలుగవ పులమావియను పతండు ఆంధ్రరాజులలో కడపటివాఁడు. ఇతని యనంతర మాంధ్రసామ్రాజ్య మంతరించిపోయెను. తదనంతరము నాగ వంశజులగు రాజులు ప్రబలి యాంధ్రరాజ్యమును స్వాధీపఁజుచుకొని రాజ్యము నేయఁదొడగిరి. నాగరాజు లాంధ్రదేశమునకుఁ గ్రొత్తగా వచ్చినవారు గారు, చిరకాలమునుండి యాంధ్రదేశమున నివసించుచు నాంధ్రరాజకుటుంబముతో సంబంధబాంధవ్యములను నెఱుఁపుచుండిన సామంతరాజులే యని యెఱుఁగవలయును.

ఇట్టి సామంతరాజకుటుంబములలో ముఖ్యముగ గమనింపఁదగినవి రెండు : (౧) చూటుకులము; (౨) హాహరివంశము.

(౧) చూటుకులమువారు నాగు లనుటకు మొదటి నిదర్శనము వారికులమువేరు, చూడ మన్న అరవమునందు పడిగెయని దా. కృష్ణ స్వామి ఆయ్యంగారు తమ ‘పల్లవులు’ అను గ్రంథమున వ్రాసియున్నారు. రెండవది యీనాగవంశమువారు సర్పములను పూజించుట.

కాతవాహనమునకు కుంతరించిన పిమ్మట వారిరాజ్యమందు చాల భాగము చూటుకులనాగులకు కైవసమాయెను. ఇట్లని శాసనములవలన తెలిసికొనుచున్నాము.

మైసూరు సంస్థానమునకు జేరిన షికారపుర తాలూకాలోని మాళవల్లి గ్రామమున నొకశిలా స్తంభము గలదు. దానిపై పురాతనము లగు శాసనములు రెండు చెక్కబడియున్నవి. అందొక్కటి “హరీతి పుత్ర-విష్ణు కడ-చుటుసాతక-జి” యను రాజయొక్క ద్వితీయరాజ్య వర్షమునందు చెక్కింపబడినది. ఈతడు ‘వైజయంతీ (బనవాసీ)పుర రాజా’యని పర్ణింపబడియున్నాడు. ఇతనిదే మఱియొక శాసనము బన వాసీయందు గాన్పించుచున్నది. ఇందు రాజువేరు ‘హరీతిపుత్ర-విష్ణు కడ-చుటుకులానంద’ యని చెప్పబడియున్నది. ఈదానశాసనమును చెక్కించినది మహారాజునకును మహాభోజిని కుమార్తె యగు ‘నాగమాలనిక’ యను నామె, ఆమె తనకుమారుడగు సీవఖండనాగసిరి యను నాతనితోఁగూడి యీ శాసనమును వేయించెను. ఈ సీవఖండనాగ సిరియు కాన్వేరి శాసనమున తెప్పబడిన ఖండనాగకాతకుడును నొక్కరే ఈతనితండ్రి యొకమహారతి. ఈ శాసనములను మధింపఁగా తేలివవిషయ మేమనగా, నాంద్ర రాజ్యము ఊఁచించినపిమ్మట కుంతలమును అపరాంతమును చూటుకులనాగులకు స్వాధీన మాయెను.

హరీతిపుత్ర-విష్ణు కడ-చుటు కాతకర్ణి
భార్య మహాభోజి-వీరి కిరువురకును కూతురు

నాగమాలనిక మహారత్ని వివాహము చేసికొనెను

స్కందనాగ కాతక లేక శివస్కందనాగ క్రి

శివస్కందనాగశ్రీయొక్క తండ్రి మహారతియనివైన జెప్పబడి యున్నది అతనిపేరు మనకుఁ దెలియదు. అయిన, నాతఁ డెచ్చటివాఁడు? చిత్రదుర్గము (Chitaldrug in Mysore) నకు సమీపమున నున్న చంద్రావలీపురమును రాజధానిగ జేసికొని తత్సమీపభూముల నేలు చుండిన నాగవంశజుఁడు. విష్ణుకడ-చుటు-శాతకఞ్జి తనకుమార్తెను నాగనికిను మహారతునకిచ్చి యువ్యాహము చేసెను కాబట్టి చంద్రావలీ పురాధీశునకును, వైజయంతీశునికూఁతురగు నాగమూలనికకును బుట్టిన వాఁడు శివస్కందనాగుఁడు. ఇతనితండ్రి తుంగభద్రకు దక్షిణమున నున్న రాజ్యమున కంతటికిని నధిపతి. మూతామహుఁడగు విష్ణుకడ-చుటు-శాత కర్ణునకు పురుషసంతతి లేకపోవుట చేత నేమీ, యాతనిరాజ్యమునకు దాహిత్రుఁడగు శివస్కందనాగుఁడే ప్రభువాఁయెను. కావున స్వరాజ్య రంభ కాలమున నాతఁడు కృష్ణాకావేరులమధ్య రాష్ట్రములకును, కుంతలా పరాంతములకును ప్రభువాఁయెను. ఈశివస్కందనాగుఁడే ఆంధ్ర రాజుల లోని కడపటివాఁడగు పులుమానికి మహానేరానిగా నుండెనని మూర్ధిక దోనిశాసనము చెప్పుచున్నది. పులుమావియనంతరము శివస్కందనాగుఁడు స్వతంత్రుడై పై దేశముల కన్నిఁటికిని నధిపతియాయెను. ఈతఁడే పల్లవ వంశస్థాపకుఁడగు వీరకూర్పనికి కూఁతు నిచ్చి వివాహము చేసిన నాగ రాజు. ఈతనిపేరే పల్లవాన్వయమునకు పురోభాగము నలంకరించిన శివ స్కందవమ్మకకు పెట్టబడినది. ఇట్లాంధ్ర రాజ్యలక్ష్మి సాతవాహనవంశ మును నీడి, చుటు, మహారతులకడ గొంత కాలము వసించి, తుదకు పల్ల వాన్వయము నాశ్రయించెను.

౨

ఈ ప్రకరణమున పల్లవవంశ క్రమమును రచింపవలయును. ఇందు లకు సాధనము లేవి? పల్లవరాజుల శాసనములు.

(౧) నీనియుండు వర్ణితముగు వంశచరిత్ర మొక్కటిఃగున లేదు. పురాతనములగు శాసనములయం దొక్కొక్కవానియందును రెండు మూడుతరముల రాజులపేర్లే కానవచ్చుచున్నవి. ఆర్వాచీనములగు శాసనములవలె వంశసంబంధమును పురాణగాథ లేవియు గానరావు. ఉదా. పల్లవరాజులు భారద్వాజులనియు, పరమబ్రహ్మజ్యులనియు ప్రాత శాసనములయం దున్నవి. తరువాతి శాసనములందువలె బ్రహ్మ, అంగిరస, ద్రోణాశ్వత్థామలగుండ వంశావతరణము వర్ణింపబడియుండలేదు. కాలము గడచుకొలది పల్లవరాజులు స్వవంశచరిత్రను మఱచిరి. తమ పూర్వికుల పేర్లు నైతము వారికి జ్ఞప్తి లేకపోయెను కావున వారు తమ శాసనములలో వంశచరిత్రమును వర్ణించువపుడు ఎట్లు తోచిన నట్లు వ్రాయించిరి అందుచే, ఈశాసనములలోని పురాతనపల్లవవంశవచనాలన్నియు విశ్వసనీయములు గావు. కావున చక్కగ పరిశీలించి కాని వానిలోని విషయములను గ్రహింపరాదు. ఇక వంశవృక్షరచన కను కూలములగు శాసనములపట్టిక నొకదానిని పొందుపఱచెదను.—

౧. మయిదవోలు తామ్రపట్టిక:—(ఎ. ఇ. ఇండికా. వా. ౬ పు. ౮౪) ఇది యవమహారాజు శివస్కన్ధవమక వ్రాయించి యిచ్చిన దాన శాసనము.)

౨. హిరహడగల్లి తామ్రపట్టిక:—(ఎ. ఇ. వా. ౧. పుటలు ౨—౧౦. ఇది అగ్నిష్టోమవాజపే యాశ్వమేధయాజియు, భారద్వాజుఁ డును, పల్లవధర్మమహారాజును నగు శివస్కన్ధవమక వ్రాయించి యిచ్చిన దానశాసనము.)

౩. చారుదేవియొక్క గుంటూరుమణ్డల తామ్రపట్టిక:—నీనినే బ్రిటీషు మ్యూజియము తామ్రపట్టిక యందురు. (ఎ. ఇ. సు. ౮, పు.

౧౮౩) ఇది శివస్కన్ధమహారాజు కోడలును, యువరాజు విజయబుద్ధవర్మకు ధర్మకాంతియును, బుద్ధ్యాస్కరుడగు రాజవంశమారుని తల్లియును నగు చారుదేవి వ్రాయించి యిచ్చిన తామ్రపట్టిక.

ఈపై మూడుపట్టికలును బ్రాహ్మతమునందు వ్రాయఁబడియున్నవి. సంస్కృత శాసనములకంటె ప్రాకృతశాసనములు పురాతనము లైనవని పరిశోధక విద్వాంసుల సిద్ధాంతము. కావున పల్లవశాసనములయం దీ పై మూడును బహుప్రాచీనములని నిర్ధారణ నేయఁబడియున్నవి.

౪. దశిక తామ్రపట్టిక:—(ఎ. ఇం. సం. ౧, పు. ౩౯౭. ఇది కూచిపర్మ మహారాజుయొక్క ప్రపాత్రునిచే వ్రాయించి యియఁబడినది. తామ్రపట్టికలోని మొదటిరేకు మాత్రమే లభ్యమగుటచేత, వీర కూచిపర్మకు వెనుక వచ్చువారల నామములు తెలియవు)

౫. హింగోడు తామ్రపట్టిక:—౧. (ఎ. ఇం. సం. ౧౫, పు. ౨౪౬.) ఇది కుమారవిష్ణుని ప్రపాత్రుఁడును, స్కన్ధవర్మక పాత్రుఁడును, వీరవర్మక పుత్రుఁడును నగు విజయస్కన్ధవర్మక వ్రాయించి యిచ్చిన తామ్రపట్టిక.

౬. హింగోడు తామ్రపట్టిక:—౨. (ఎ. ఇం. సం. ౧౫, ఇది వీర వర్మక ప్రపాత్రుఁడును, స్కన్ధవర్మక పాత్రుఁడును, విష్ణుగోపుని పుత్రుఁడును నగు సింహవర్మక వ్రాయించి యిచ్చిన పట్టిక.)

౭. ఉరువపల్లి తామ్రపట్టిక:—(ఇం. ఆంటిక్వేరీ, సం. ౫. పుటలు. ౫౦—౫౨.) ఇది స్కన్ధవర్మక ప్రపాత్రుఁడును, వీరవర్మక పాత్రుఁడును, స్కన్ధవర్మక పుత్రుఁడును నగు యువమహారాజు విష్ణుగోపవర్మక వ్రాయించి యిచ్చిన పట్టిక.

౮. వీర తామ్రపట్టిక:—(ఎ. ఇం. సం. ౮, పుట. ౧౫౯.) ఇది వీరవర్మక ప్రపాత్రుఁడును, యువరాజు విష్ణుగోపవర్మక పుత్రుఁడును నగు మహారాజు సింహవర్మక వ్రాయించి యిచ్చిన పట్టిక.

౯. మంగళూరు పట్టిక:—(ఇం. ఆంటి. సం. ౫, పు. ౧౫౫.) ఇది వీరవర్మ ప్రపాత్రుడును, స్కన్ధవర్మ ప్రపాత్రుడును, యువరాజ విష్ణు గోవుని పుత్రుడును నగు మహారాజ సింహవర్మ వ్రాయించి యిచ్చిన పట్టిక.

౧౦. చూరతామ్ర పట్టిక:—(మదరాసు శాసన పరిశోధకసంఘపు వార్షిక కార్యనివేదన పత్రిక. ౧౯౧౩—౧౪, భా. ౨, నెం ౧, రు.) ఇది స్కన్ధవర్మ ప్రపాత్రుడును, మహారాజ విష్ణుగోపవర్మ ప్రపాత్రుడును, సింహవర్మ పుత్రుడును నగు విష్ణుగోపవర్మ వ్రాయించి యిచ్చిన పట్టిక.

౧౧ చెద్దలూరు తామ్ర పట్టిక:—(ఎ. ఇం. సం. ౮, పు. ౨౩౩. ఇది స్కన్ధవర్మ ప్రపాత్రుడును, కుమారవిష్ణుని పాత్రుడును, బుద్ధవర్మ పుత్రుడును నగు కుమారవిష్ణువు వ్రాయించి యిచ్చిన పట్టిక.

౧౨. ఉడయేన్దిరము పట్టిక:—(ఎ. ఇం. సం. ౩, పు. ౧౪౨) ఇది స్కన్ధవర్మ ప్రపాత్రుడును, సింహవర్మ ప్రపాత్రుడును, స్కన్ధవర్మ కుమారుడును నగునందివర్మ వ్రాయించి యిచ్చిన పట్టిక.

౧౩. అమరావతి శిలా స్తంభ శాసనము:—(పో. ఇం. ఇ. సం. ౧.) ఇందు పల్లవరాజుల వంశవృక్ష మొక్కటి వణికంపబడియున్నది. అందలి రాజులకును కంచి పల్లవులకును గలసంబంధ మిట్టిది యని నిర్ధారణ నేయుటకు వీలు లేకయున్నది.

౧౪. వాయలూరు శిలా స్తంభ శాసనము:—(దుబ్రాయిలుగారి 'పల్లవులు') ఇందు పల్లవరాజుల జాపితాయొక్కటి కలదు. అయిన నొక రాజునకును మఱియొక్క రాజునకును గలసంబంధ మెట్టిదియైనదియు వర్ణింపబడలేదు. శాసన నిదర్శనములు లేనివేల్గ నేకము లున్నవి. ఇది మొదటిపరమేశ్వరవర్మకానాటిది.

౧౫. వేలూర్పాళెపు తామ్రపట్టిక:—(సా. ఇం. ఇ. సం. ౨, భా. ౫) ఇది మూడవశతాబ్దము వ్రాయించి యిచ్చిన తామ్రపట్టిక, ఇందుగూడ పల్లవవంశవృక్ష మభివృద్ధితము. ఇది వాయలూరుశాసనము కంటె విశ్వసనీయమని పండితుల యభిప్రాయము.

ప్రాచీన పల్లవరాజచరిత్రరచనమున కాథారభూతములైన శాసనములివియే. వీనియం దన్నిటియందును నీరాజుల వంశావళి కొంచెము గనో గొప్పగనో వర్ణింపఁబడియున్నది. ౧౩, ౧౪, ౧౫ లలో దప్ప తక్కినవానియందు చాతయొక్క ముత్తాత, తాత, తండ్రులు మాత్రమే వేర్కొనఁబడియున్నారు. అనఁగా వీనిలో బ్రతివానియందును ఏనాలుగు తరముల రాజులైనను వేర్కొనఁబడియున్నారు. ఈదానశాసనముల నిచ్చిన చాతలకు వారి తాతముత్తాతల పేర్లు తప్పక తెలిసియుండును. అందుచే వీనియందు వర్ణింపఁబడిన వంశావళులు విశ్వసనీయములని యంగీకరింపఁబడినవి. ౧౩, ౧౪, ౧౫ అట్టివి కావు. అమరావతి శాసనములోని పేర్లకును, ౧—౧౨ లోని పేర్లకును ఏలాటిసంబంధమును గాల్పింపదు. వాయలూరు శాసనమున ౩౬ తరముల రాజులపేర్లు కలవు. ఒకరి కొకరి కున్న సంబంధము తెలియరాదు. వచ్చిన పేరు మరల వచ్చుటయే కాక, మూడు నాల్గు పేర్లు కలసి గుచ్చములుగ మరలి మరలి వచ్చుచుండును. శాసనమును వ్రాసినవారికి రాజులపేర్లును, వారు రాజ్యము చేసిన కాలక్రమమును నెఱుకలేకపోవుటచేత వారి యిచ్చవచ్చినట్లెల్ల వ్రాసిరి; పేర్లను గల్పించిరి. కావున, చరిత్రరచనయం దీశాసనముపై నాథారపడ వలసినపుడు, జాగ్రత్తగ పరిశీలించి చూడవలయును; లేకున్న ప్రమాదము సంభవించును. వేలూర్పాళెపు శాసనమున ౧౯ రాజులపేర్లు గలవు. అందు కొంతమట్టుకును వారికున్న సంబంధము చెప్పఁబడియున్నది.

౧—౧౨ శాసనములలోని పేర్లవరుస కది వ్యతిరేకింపదు. కావున నది విశ్వసనీయమని నాయభిప్రాయము. ఇక వంశవృక్షరచన కారంభించెదను.

ప్రాకృతశాసనములు సంస్కృతశాసనములకంటె బ్రాచీనతరమైనవని శాసనపరిశోధక పండితులసిద్ధాంతమని యింతకుముందె చెప్పియున్నాను గదా; అందుచేత, ప్రాకృతశాసనములలోఁ బేర్కొనఁబడిన రాజులు సంస్కృతశాసనములలోఁ బేర్కొనఁబడిన వారికంటె పూర్వము రాజ్య మేలినా రనుట నిస్సంశయము. ప్రాకృతపల్లవ శాసనములు మూఁడు : మయిదవోలు, పీఠవాడగల్లి, గుంటూరు మండలశాసనములు. ఇందు మిక్కిలి పురాతనమైనది మయిదవోలు శాసనము. దీనియందు పేర్కొనఁ బడినవాఁడు పల్లవవంశజుఁడు, భారద్వాజసగోత్రుఁడు, యువమహారాజు, శివస్మందవర్త, పీఠవాడగల్లి శాసనమునఁ బేర్కొనఁబడినవాఁడు కాశీపురాధిపుఁడు, ధర్మమహారాజాధిరాజు, పల్లవకులోద్భవుఁడు, భారద్వాజసగోత్రజుఁడు, శివస్మన్ధవర్తుక. ఈ శాసనమునందు మహారాజు బప్పస్వామి పూర్వము చేసిన దానమును తాను పునరుద్ధారణము నేయుచున్నాడనని శివస్మన్ధవర్త చెప్పుకొనఁటచేత, తత్పూర్వము పల్లవరాజ్యము నేలిన రాజులలో బప్పమహారాజుకడని తేలుచున్నది. ఈబప్పమహారాజు శివస్మన్ధవర్తుక తండ్రియని చరిత్రకారుల యభిప్రాయము. అట్లేని పీఠవాడగల్లి శాసనమున పల్లవరాజులు రెండుతరములవారు పేర్కొనఁబడి యున్నారు.

బప్పమహారాజు

|

శివస్మన్ధవర్తుక

చారుడేవియొక్క గుంటూరుశాసనమునఁ జెప్పఁబడినవారు మువ్వరు: మహారాజు విజయస్మన్ధవర్తుక, భారద్వాజుఁడు, పల్లవుల యువమహారాజు

రాజు విజయబుద్ధవర్త ఇతని కుమారుని పేరు 'కుర' యను పదముతో ముగియును. దీనిని హళాల్ ట్టుదొరగారు 'బుద్ధ్యాన్కుర' యని పూరించిరి. కావున ఈశాసనములలోని పల్లవులు—

విజయస్కన్ధవర్త
|
యు. మ. విజయ బుద్ధవర్త
|
[బుద్ధ్యాన్కుర] కుర

ప్రాకృతశాసనములలోని రాజులకు గలసంబంధ మెట్టిది? ఈశాసనముల కన్నిటికిని ఒక పేరు సామాన్యము. అన్నిటియందును స్కన్ధవర్త పేర్కొనఁబడియున్నాఁడు. ఈతనిపేరు ముందఁగోలు శాసనములలో శివ స్కన్ధవర్తయని యున్నను, చారుమహాదేవి శాసనమున విజయస్కన్ధవర్తయని యున్నది. 'శివ' 'విజయ' శబ్దములు శుభసూచకములగు సుపస్థలుగ సుపయోగింపఁబడినవి. అర్థభేదము విశేషము లేదు. కావున శివ స్కన్ధవర్తయు, విజయస్కన్ధవర్తయు, నొక్కని పేర్లే. ఇట్లే కదంబరాజులు 'శివ' 'విజయ' శబ్దములను ఉపస్థలుగ తమనామములకు ముందు జేర్చుకొనియున్నారు. ఉ. శివ-మాంధాత్యవర్త, శివమృగేశవర్త, శివకృష్ణవర్త ఇత్యాదులు. ఒక కదంబరాజు తనపేరునకు ముందు 'శివ' 'విజయ' పదములను రెంటిని జేర్చుకొనియున్నాఁడు. (ఎఫి. కర్ణా. సం. 2, పు. 2). కావున విజయస్కన్ధవర్తయు, శివస్కన్ధవర్తయు నొక్కరే యనుటకు శంకింపఁ బనిలేదు. అట్లు పై రెండుపేర్లొక్కరిపే యను సిద్ధాంత మేర్పడినవిట్లు నీ క్రిందివిభమున ప్రాచీన పల్లవవంశ వృక్షమును చి యింపవచ్చును.

బిష్ణుమహారాజు

|
శివస్కన్ధవర్మ

|
బుద్ధవర్మ

|
[బుద్ధాల్మ] కుర

అయిన నీబిష్ణుమహారాజెవ్వరు? 'బిష్ణు' యను మాట అంకిత నామధేయము కాదు. 'అష్ట' యనుమాటయే ప్రాకృతమున బిష్ణు యైన దేమో! ఇతని వాస్తవమైన నామధేయ మేమి? వేలూర్పాశేపుకాసన మీసందర్భమున కొంచెము పోడ్పడుచున్నది.

“తత్సుతా దజని చూతపల్లవా ద్వీరకూర్ప ఇతి విశ్రుతాహ్వాయః,
యః ఫణిస్త్రిసుతయా సహగ్రహీ ద్రాజచిహ్న మఖిలంయశోధనః.”

పైశ్లోకములోని చూతపల్లవుఁడు చుటు, పల్లవ వంశములనందఱు గమును సూచించు కల్పితపురుషుఁడుగాని యన్యుఁడు గాఁడు. ఆరెండు వంశముల సంయోగానంతరము బుట్టినవాఁడు వీరకూర్పఁడు. ఇతఁడు నాగకన్యాకరమును, అఖిలరాజచిహ్నముల ఏకకాలమందు గ్రహించెను. ఈదంపతులకు బుట్టిన పుత్రుఁడే స్కన్ధవర్మ. ఇతనికి స్కాన్ధశిష్యుఁడనుపేరు వైతము గలదు.

“అన్యవాయనభశ్చస్త్రైః స్కాన్ధశిష్యస్తతో భవత్.”

ఈస్కాన్ధశిష్యునిఁగూర్చి రాయకొటకాసనమున నిట్లు చెప్పబడి యున్నది:—

“అశ్వత్థామానస్యతస్తు ర్భవతి ఖలు పురా, విక్రమవ్యక్తతారి [రాజ.”
 ద్వాతో...ద్విజిహ్వోంగినిపుత్రాహ్వా హృతి 1యత జగతాం స్కవ్యశిష్యాధి

ఈపైశ్లోక మెట్టి చుస్థితియందున్నను తాత్పర్యము విశదముగ తెలియుచున్నది అశ్వత్థామవంశమున ద్విజిహ్వోంగనవలన యనగా నాగకన్యకవలన స్కవ్యశిష్యుఁడు పుట్టెను. ఇచ్చట నాగకన్యతోడి తగులాట మశ్వత్థామకే యంటఁగట్టబడినదని హహాల్ఱ్ఱుగారు వ్రాసినది పొరబాటు. రాయకోటశాసనకర్త క్రీ. శ. ౯, ౧౧ శతాబ్దములమధ్య నున్నవాఁడు. కాన నతఁడు నాగకన్యమూలమున తన పూర్వికులకు రాజ్యము లభించెనన్నగాఢనుమాత్ర మెఱుఁగును. ఏరాజు నా నాగకన్య వరించుటచే రాజ్యలభి యైనదియు నెఱుగఁడు. వీడి యెట్లున్నను పల్లవులు నాగకన్య మూలమున రాజ్యలాభమును బొందుట నిజము. అశ్వత్థామ పురాణములలోని వ్యక్తి. అతని యునికికి కవిప్రతిభయే కారణము. అట్టివానివలన దక్షిణదేశమున ౧౦వ శతాబ్దములవఱకును రాజ్యమొనర్చిన పల్లవవంశ ముత్పన్నమైనదనుట యసంభవము. వీరకూర్పడను రాజుండెననుటకు శాసననిదర్శనము గలదు. వాయలూరు శాసనముః ఈ పేరు గలరాజుల నిర్వూరను పేర్కొనుచున్నది. ఈశాసన మంత విశ్వసనీయము గాదని యంతకు పూర్వమే వదించియున్నాను. దర్శిశాసనదాత తన ముత్తాత వీరకూర్పవర్త యని చెప్పుకొనియున్నాఁడు. కావున వీరకూర్పడు చరిత్రపురుషుఁడు. స్రాచీనపల్లవరాజులు కొంద రతని దమ వంశమునకు మూలపురుషుఁడుగ వర్ణించియున్నారు. నాగకన్యకాపతి యితఁడనుటయే సమంజసము. పైపరిశోధనవల్ల చేరిన విషయ మేమనః-

1. ఎ. పి. ఇ. డి. నం. ౫, పుట ౪౯. ఈశామదగ్రంథము తప్పులతో. దీని తిమ్మరించి ప్రకటించిన డా. హహాల్ఱ్ఱువొరగారుమాద దీనితప్పుల నన్నిటిని నవరింపజాలకపోయిరి. 2. దుప్రాయలు : పల్లవులు.

బప్పుమహారాజు లేకపీరకూచాడు
(నాగరాజుకుమార్తె సుద్వాహము చేసికొని తన్ములమున రాజ్యమును బడసివాడు.)


శివ లేక విజయ స్కన్ధవర్మ
(ఇతనికి స్కన్ధశిష్యుఁ డనుపేరు గలదు)

విజయబుద్ధవర్మ (చారుమహాదేవిభతఁ)


[బుద్ధ్యాఁ] కురుడు.

ఇక సంస్కృతశాసనములలోని వంశములనుగూర్చి చర్చ సల్పుదము. ప్రథమమున పై పట్టికయందలి ౫—౧౦ శాసనములనుఁ గూర్చి విచారితము. ఇవి యేవియన, ఓంగోడుశాసనములు ౧, ౨, తిరువల్లి, పీఠిర, మంగళూరు, చూరశాసనములు. వీనియందలి రాజుల


వంశక్రమము:




ఈ పై రెండు శాసనములలోని రాజు లొక్కవంశమువా రనుట పై వంశవృక్షములవల్ల విడితే మగుచున్నది. ఇందు ఆరుతరముల రాజులు వేర్కొనబడియున్నారు.




ఈ పై నాలుగు శాసనములలోని రాజవంశము హింగోడు శాసనములలోని రాజవంశము లొక్కటియే యనుట స్పష్టము. కావున నీవంశవృక్షపుతునుకలను సంకలితము చేసిన నీ క్రిందివంశ మేర్పడును:-







ఇట్లు పై యారు శాసనములవల్లను 2 పురుషాంతరములుగల వంశ వృక్ష మేర్పడినది. ఇంకను నిందోకటిరెండువిషయములు గమనింపదగినవి గలవు. ఉరువపల్లి, మంగళూరు, పీఠిర శాసనములలోని విష్ణుగోపుడు యువమహారాజునియే పిలువఁబడియున్నాఁడు. ఏతత్కారణమున కొంద రితఁడు తనతండ్రి కాలముననే మృతిశెంచెనని తలచిరి. ఇది పొరబాటు. ఉరువపల్లి శాసనదాత యగు యు. మ. విష్ణుగోపుడు ఆ దానశాసన మును (సింహవర్మయను రాజుయొక్క యేకాదశవర్షమున సింహవర్మ మహారాజస్య విజయసంవత్సరే ఏకాదశే) ఇచ్చినట్లు చెప్పియున్నాఁడు. కావున వహాలొట్టుగారన్నట్లు ఈ సింహవర్మ విష్ణుగోపుని శ్వేతభ్రాతృగ నుండవలయును వీరితండ్రియగు స్కందవర్మకు పిమ్మట నాతని పెద్దకుమారుఁడు సింహవర్మ రాజుయైనను, అతఁడు తనతమ్ముని యశావరాజ్యాభిషిక్తునిగ చేసి రాజ్యములోని యుత్తరార్థమున కధిపతిగ జేసెను. అతని సంతతివారు మహారాజులమని చెప్పుకొన్నను సింహవర్మకు, కంది రాజ్యము నేలిన యాతనివంశస్థులకులోబడియే రాజ్యము నేయుచుండిరి. కావున విష్ణుగోపుడు తనతండ్రికి పూర్వమే మృతి నందెనని కాని, తత్కారణమున నాతడు శాసనముల యందు యువమహారాజుని పిలువబడి నని కాని యనుకొనవలసినయవసరము లేదు. కావున నీవంశవృక్ష మిట్లుండవలెను:—




పై పట్టికలోని (౧౨) ఉదయేంద్రిరపు శాసనమున నీక్రిందివంతుల వర్ణింపబడియున్నది:—



ఈరాజులు పై వంశవృక్షములోని స్కన్ధవర్తయొక్క తల్లిష్ఠ పుత్రుడగు సింహవర్త వంశజులుగ నుండవలయును. కావున నీవంశ వృక్ష విట్లుండవలయును:—



ఇక (౧౧) చెందలూరు శాసనమునందు వర్ణింపబడిన రాజుల విషయము విచారితము. వీరు—



చెందలూరు (౧౧) శాసనముందుఁ జేర్కొనబడిన రాజు లెప్పుడు రాజ్యము చేసెరి? అను విషయము ప్రథమమున విచారణీయము.

హఠాల్ ట్టుగా రిట్లనుచున్నారు:—“చెందలూరు శాసనపు లిపి...పీకిర, మంగళూరు, ఉరువపల్లి దానసమ్రములలోని లిపిని పోలియున్నది. అక్షరముల తలకట్లవై యడ్డగిట్లు చెందలూరు శాసనమున లేకపోవుటయే దానికిని ఇతర శాసనములకుఁ గల భేదము. మఱియు దీనియందు ‘ర’, ‘క’, ‘య’ (కొమ్ము)ను సమమైన రెండు నిలువుగీట్లై యున్నవి; ఈయక్షరములను తెలియఁజేయు నిలువుగీట్లు పీకిర, మంగళూరు, ఉరువపల్లి శాసనములలో మిక్కిలి కరువలుగ నున్నవి. ఈవిషయము చెందలూరు శాసనముపై యర్వాచీనముద్ర నిడుచున్నది. కావున చెందలూరు శాసనమున జేర్కొనఁబడిన పల్లవరాజులు సింహవర్త, సింహవిష్ణువుల మధ్య కాలమున ప్రభుత్వము సల్పియుండవలయును.”¹

కేవల మక్షరముల స్వరూపమునుబట్టి దానశాసనములను, నందు జేర్కొనఁబడినవారి కాలమును నిర్ణయించుటకు గొంతవఱకును సాధ్యమే. స్థూలముగ నక్షరముల స్వరూపమునుబట్టి శాసనముల ప్రాచీనార్వాచీనత్వములను నిర్ణయింపవచ్చును. అట్లుగాక అక్షరస్వరూపబట్టి యీశాసన మిప్పటిదని నిశ్చయించి చెప్ప వీలుగాదు. హఠాల్ ట్టు గారు పై జేసిన సిద్ధాంతముపై దుబ్రాయ లిట్లు వ్యాఖ్యానమును జేసి యున్నాడు:—

“పీకిర, మంగళూరు, ఉరువపల్లి శాసనములలోని యాయక్షరములు స్వరూపము చక్కఁగ నేర్పడినవనియు, తత్కారణమున నది యర్వాచీన మైనదనియు లిపికాస్త్రదృష్టితో నీశాసనములలోని యక్షరములను బరిశీలించి చూచిన హఠాల్ ట్టుగా రనియున్నారుగదా. నేను వ్యయముగ నీ నాలుగు శాసనములలోని యక్షరములను బరిశీలించి


నప్పుడ, (చెందలూరు శాసనమున) 'ర' 'ళ'ల స్వరూపము గొంచెము జక్కగ నేర్పడియున్నను, వానికి బదులు 'హ' 'య'ల స్వరూపము చక్కగ నేర్పడక యున్నది. అక్షరముల నొక్కొకదానితో బోల్చి చెప్ప గలిగినదంతయు చెందలూరు శాసనము దక్కిన మూటితోడను సమకాలీన మనియే.

“అయితే, అక్షరముల నొండొంటితో బోల్చుటకు బదులు, లిపులయొక్క సామాన్యస్వరూపములను బోల్చి చూచితిమేని, చెందలూరు శాసనపులిపి, ప్రాచీన శాసనములందువలె, వంశరటింకరగనున్నది. ఊరువపల్లి, మంగళూరు, పీఠి శాసనములం దన్ననో, అర్వాచీన శాసనములందువలె, లిపి చక్కగ కుదిరియున్నది. అయినప్పటికిని సామాన్యముగ అక్షరములపాలిక యథార్థస్థితిని తెలుపగలదని నేను నమ్మును. శాసనములను వ్రాయు చెక్కడపు బనివాండ్రునుబట్టి శాసనాక్షరములు భేదించు విషయము పల్లవశాసనములవలననేకాక, గాంగ, కాదంబ శాసనమువలనను ఋజువగుచున్నది. ఒక్కొక్కపు డొక రాజు కాలమునందలి శాసనములే యొకదాని నొకటి పోలియుండవు. కడపటిమాట: కాంచీపురమున నొసంగబడిన చెద్దలూరుశాసనమును పలక్కడయం దిచ్చిన యురువపల్లి శాసనముతోడను, దళనపుర, మేన్మాతూరలనుండి యిచ్చిన మంగళూరు పీఠి శాసనములతోడను బోల్చవలసిన యవసరము లేదని నాయభిప్రాయము. పలక్కడ, దళనపుర, మేన్మాతూర లనుపట్టణములు గుంటూరు సీమలోనివై యుండవచ్చును. అనగా నవి కాంచీపురమునకు బహుదూరమున నుండినవి. కావున, దేశభేదమే (వైశాసనములందలి) అక్షరభేదమునకు గారణమని విశదమగుచున్నది.”¹


ఇట్లు చెప్పలూరు శాసనము ఉరువపల్లి, పీఠిర, మంగలూరు శాసనములకాలముప్పటిదో, లేక తత్పూర్వపుకాలముదో యను నభిప్రాయము దుబ్రాయలుగా రిచ్చియున్నారు. ఇదియే సరియైన యభిప్రాయమని నా తలఁపు.

చెప్పలూరు శాసనములోని రాజులు సింహవర్త సింహవిష్ణువుల మధ్యకాలమున రాజ్యము చేసియుండురని మామోట్టు అభిప్రాయపడి యున్నాఁడు. ఇది సాధ్యముకాదు. ఏలనఁగా, ఉదయేందిర శాసనమునఁ జేర్కొనఁబడిన రాజులు సింహవర్త వెనుక కంచియందు రాజ్యము చేసినట్లు తెలియుచున్నది. “లిస్సభావమునుబట్టి చూడఁగా నీ (ఉదయేంద్రి రపు) శాసనము ఉరువపల్లి శాసనముకంటె దరువాతదని యభిప్రాయపడుచున్నాను”² అని కీర్త్యారను చెప్పుచున్నాఁడు. కావున చెప్పలూరు శాసనములోఁ జేర్కొనఁబడిన రాజులు సింహవర్తకు వెనుక కంచియందు రాజ్యము జేసిననుట కవకాశము లేదు. వారు సింహవర్తకు పూర్వమే చేసి యుండవలయును.

ఇట్లు చెప్పలూరు శాసనపురాజుల కాలమును స్థూలముగ నిర్ణయించితిమి. ఈశాసనమున నిద్దరు కుమారవిష్ణువులు చేర్కొనఁబడియున్నారు. వీరిద్దరిలో ఒంగోడు (౧)పట్టికయందు వర్ణింపఁబడిన కుమారవిష్ణుచెవ్వఁడు? ప్రథమఁడా, ద్వితీయఁడా? ఒంగోడు (౧) శాసనమందలి వంశావలి యిది:—



ఈశాసనము విజయస్కందవర్మ కాటిది. ఇతడు ఉరుకుల్లి శాసన దాతయగు యు. మ. విష్ణుగోవులయొక్క పండి, హింగోడు (౧) శాసనములోని “యక్షరములు ఉరుకుల్లి మంగళూర, వీరశానాక్షరముల పంటివి” అని కృష్ణశాస్త్రులగా రచించారు. విశాఖశ్రీనివాస శాసనముల కంటెటి బంధుత్వముండుట వింతగానున్నది! చెన్నలూరు శాసనపు టక్షరములు నైతము ఉరుకుల్లియ్యది శాసనముల యక్షరములపంటివని పండితుల యభిప్రాయము. కావున చెన్నలూరు శాసనములోని రెండవ కుమారవిష్ణువు హింగోడు (౧) శాసనపు విజయస్కందవర్మతో నిండుమించుగ సమకాలీనుడుగ నుండవలయును. అట్లయిన చెందలూరుశాసనపు ౨వ కుమారవిష్ణువును, హింగోడు శాసనపు కుమార విష్ణువును భిన్నపురుషులు. హింగోడు (౧) శాసనపు విజయస్కందవర్మయు, చెన్నలూరు శాసనపు ౨వ కుమార విష్ణువును ఇంచుమించు సమకాలికులైన, హింగోడు (౧) శాసనపు కుమారవిష్ణువు చెన్నలూరు శాసనపు కుమారవిష్ణువునకు మూడు నాలుగుతరముల ముందటివాడగును. చెందలూరు శాసనము ప్రకారము ౨వ కుమారవిష్ణుని కొతపేరుకూడ కుమారవిష్ణువే కదా! వేలూర్పాళేయపు శాసనమున రాజులవరుస యిట్లు గలదు:—



స్కందవర్ (౧) *
 (స్కృత్వశిష్యుడ)

కుమారవిష్ణువు (౧) *^౧

బుద్ధవర్ *

కుమారవిష్ణువు (౨) *

స్కందవర్

వీరవర్

స్కందవర్

సింహవర్ *

స్కందవర్ (౨) *

సందివర్ (౧) *


యు. మ. విష్ణుగోప

సింహవర్

విష్ణుగోప

* కంఠిరాజులు.

ఇక ప్రాకృతశాసనపు రాజులకును, వీరికిని ఎట్టి సంబంధము గలదో విచారితము. వీరు :



వీరకూర్పు మహారాజౌకఁ డుండె ననుటకు ప్రబల నిదర్శనము దర్శితామ్రపట్టిక. దీనిభాష సంస్కృతము. ఇది వీరకూర్పుని మునిమను మనికాలమునాటిది. అక్షరములు కడు ప్రాచీనములు. దర్శితామ్రపట్టి కను ఉరువపల్లి హిరహడగల్గి శాసనములతో బోల్చిచూచితిని. అక్షర ములు ఉరువపల్లి శాసనాక్షరములకంటె ప్రాచీనములుగను; హిరహడ గల్గి శాసనాక్షరములకు దరువాతివిగను గన్పట్టుచున్నవి. దర్శితాసన దాత ఉరువపల్లి, హిరహడగల్గి శాసనముల మధ్యకాలమున నుండెనను టకు సంశయము లేదు. ఉరువపల్లి శాసనదాతయగు యు. మ. విష్ణు గోవుని తాత వీరవర్మ యని యొకరా జున్నాఁడు. ఆతఁడే యీవీరకూర్పు రాజుని కృష్ణశాస్త్రిగారివాదము. శాసనపరిశోధకులయ్యు వీర లిట్టిపూర బాటునకు లోనగుట చిత్రము. దర్శితాసనము ఉరువపల్లికంటె ముందటి దని లిపియే సాక్ష్యమిచ్చుచున్నది. కృష్ణశాస్త్రిగారు 'వాయలూరుశాస నమున వీరవర్మ పే రొక్కమారుఁ గాన్పించుచున్నది. కావున వీరకూర్పుఁడే వీరవర్మ'1 యని తమ వాదము నుద్ధరింపఁ జూచిరి. శాస్త్రిగా రేదృష్టితో జూచిరో కాని, సదరు శాసనమున వీరవర్మ నామమునకు బైన రెండు పర్యాయములు వచ్చు వీరకూర్పునామము వారికంటఁ బడకపోయెను.

వాయలూగు శాసనమున (గి. ౧౧) రెండు పర్యాయములును వీరభూర్ప నామము స్కందవర్త, కుమారవిష్ణునామములకు ముందే వచ్చియున్నది. బేలూర్ శాసనము శాసనమునకు నట్లే యున్నది. దర్శిశాసనపులిపి చెంద లూరు శాసనపు లిపికంటె ప్రాచీనముగ గన్పడుచుండుటచే తచ్చాసన దాత రెండవ కుమారవిష్ణువునకు పూర్వమున్నవాఁ డనుట సుష్టము. కావున నాతని ముత్తాతయగు వీరభూర్పవర్త పీఠవాడగల్గి శాసనదాత యగు మొదటి స్కందవర్తయొక్క జనకుడేకాని యన్యుఁడు గాఁడు. దుబ్రాయలుగా రే శాసనముచేతనో వీరభూర్పనివే రెత్తరెరి, పల్లవవంశ వృక్షమున లేనివేళ్లను కల్పించిరి. బప్పు, స్కందవర్త, యు. మ. బుద్ధ వర్త, బుద్ధాఁకురులకు పిమ్మట విష్ణుగోపు నొక్కని సృజించి, తదనంతర మొక స్కందవర్తను వానికంటగట్టి, వానికి పల్లవవంశవృక్షము నతికించిరి. ఇట్లు దుబ్రాయలు పల్లవవంశమును బహుళీకరించుట కొక కారణము గన్పడుచున్నది. క్రీ. శ. నాల్గవ శతాబ్దిమధ్య కాలమున దక్షిణ దేశముపై దండెత్తినచ్చిన గుప్తరాజు సముద్రగుప్తుఁడు కాంచీకర్ణుఁ డగు విష్ణుగోపుని నోడించెనని హరిశేనుఁడు అలహాబాదు శిలాస్తంభ శాసనమున జెప్పియున్నాఁడు. ప్రాచీన శాసనముల నన్నిటిని గాలించి చూచినను విష్ణుగోపనామపల్లవరా జైదవశతాబ్దిమధ్యమువఱ కెక్కడను గాన్పించడు. కావున విశ్వాసాసహాయగు వాయలూరు శాసనము నాథారపఱచుకొని ప్రాకృతశాసన రాజులకు వెనుక నొక విష్ణుగోపునికి రాజ్యాభిషేక మొనర్చెను.

సముద్రగుప్తుని దక్షిణానందయాత్ర క్రీ. శ. 350-60 ల మధ్య జరిగియుండునని స్థిత్తుగారసిరి ¹హరిశేనుఁడు సముద్రగుప్తుని యుత్తర దిగ్విజయమునకు ముందు దక్షిణ దిగ్విజయమును వర్ణించియుండుటను

కారణముగాఁ గొని దక్షిణ దిగ్విజయము క్రీ. శ. 335 సం. ననో 340 సం. ననో నడచియుండునని దుబ్రాయిలుగా రనుచున్నారు. 1 తన యిరుగు పొరుగు దేశముల నుండు శత్రువుల నర్జయించి ముందు దూరదేశములపై నేరాజునకు దండయాత్ర వెడలుట సంభవించదు. ఉత్తరాపథము నందలి శత్రువులను లోఁబఱచుకొనక దక్షిణ దిగ్విజయమునకై సముద్ర గుప్తుఁడు బడులు చేరినట్లు కాకు నమ్మకము కలిగించలేదు. కావున స్థిత్తు గారి యభిప్రాయమే సరియైనదని నాకు దట్టుచున్నది సముద్రగుప్తుని దండయాత్ర యొప్పుడు నడచియుండినను ఆ కాలమున విష్ణుగోవుఁ డను పల్లవ రాజుకొక డుండియుండవలయును. అట్టి రాజెవ్వఁడైన నున్నాఁడేమీ కనుగొందము. ఉరువపల్లి శాసనదాతయగు విష్ణుగోవుని యన్నయగు సింహవర్త క్రీ. శ. 136 మొదలు 460 వఱకును రాజ్యము చేసినట్లు స్థాపితముగాదు నిర్ధారణ చేసియున్నారు. 2 విష్ణుగోవుఁడుగూడ నప్పటివాఁ డనుట నిస్సంశయము. ప్రాకృత శాసనములందుగాని, సంస్కృత శాసనములందుగాని విష్ణుగోవు నామముగలవారలలో బ్రథముఁ డితఁడే. ఇంతకుముం దావేరుగలరాజెవ్వఁడును లేఁడు. ఉరువపల్లి విష్ణుగోవుఁడే సముద్రగుప్తుని ప్రతిపక్షి కావాలఁడు. ఏలనఁగా వారి కించుమించుగ నొక శతాబ్దమెడ మున్నది. కావున నురువపల్లి విష్ణుగోవున కొకశతాబ్దముపూర్వ మొక విష్ణుగోవుఁ డుండియుండవలయును. అనఁగా నాతఁడు క్రీ. శ. 350 ప్రాంతమున రాజ్యము నేయుచుండియుండవలయును. సింహవర్తకు ముందు కంచియం దైదుగురు పల్లవరాజులు రాజ్యము చేసిరి. తరమునకు ౨౫ సంవత్సరములు విడిచిన, ౧౦౦ సంవత్సరము

1. ప్రా. ద. చ. పుట ౨౯.

2. బి. రా. వి. పొ. ౧౯౧౫, పు. కర౨.

లలో నాలుగుతరము లగును. సింహవర్తకు నాలుగుతరముల ముందు స్నవాడు మొదటి స్కందవర్త ఈతని కాలమున సముద్రగుప్తుని దండయాత్ర నడచియుండవలయును. అలహాబాదు శాసనపు విష్ణు గోవుడు స్కందవర్త క్షేవ్యపుత్రుడై యాతని తరువాత రాజ్యమునకు వచ్చియుండవలయును. సంతానహీనుడుగనో, కయ్యముననో, పసితన ముననే మడియుటచేత నాతనిపేరు సంస్కృత ప్రాకృతశాసనములయందు గానరాకపోయెను.

టి. జి. శంకరయ్యరు, మొదటి స్కందవర్త పుత్రుడగు యు. మ. విజయబుద్ధవర్తయు, చెందలూరు శాసనములోని బుద్ధవర్తయు నొక్కడే యనిరి. 1 చెందలూరిశాసనపు బుద్ధవర్త తండ్రిపేరు కుమారవిష్ణుడగుటచేత పీఠేపురుషు లను వాదము పొగదు; కావున మొదటి స్కందవర్తకు మువ్వరుపుత్రు లుండిరని యొప్పుకొనితీరవలయును. ఇంతటితో పల్లవ వంశావళింగూర్చిన తర్కమును చాలింతము.

ఈ క్రింది వంశవృక్షమునందలి రాజుల కాలము స్థూలముగ నిర్ధారణ నేయఁబడినది. సింహవర్తకాల మొక్కటియే నిశ్చయముగ దెలిసినది. తక్కిన రాజులకాలములు పురుషాంతరమునకు ౨౫ సంవత్సరములు తగ్గించుటవల్లను, హెచ్చించుటవల్లను తేలివచ్చి. కావున భావిపరిశోధనవలన వాస్తవస్థితి బయల్పడవలయును.

నామక క్రమము.

వీరకూర్మవర్మ

లేక, బహుమహారాజు (౨౫౫-౩౧౦)

శివస్కందవర్మ గ.

(స్కందశిష్యుడు) (౩౧౦-౩౩౫)

విష్ణుగోళుడు

(సముద్రగుప్తుని శత్రువు)
(౩౩౫-౩౬౦)

కుమారవిష్ణువు గ.
(౩౬౦-౩౮౫)

యు. మ. విజయబుద్ధవర్మ
చారుదేవిభతా

బుద్ధవర్మ (౩౮౫-౪౧౦)

కుమారవిష్ణువు అ. (౪౧౦-౪౩౫)

స్కందవర్మ

వీరవర్మ

స్కందవర్మ

[బుద్ధాధి] కుర

సింహవర్మ (౪౩౫-౪౬౦)

యు. మ. విష్ణుగోప

స్కందవర్మ అ (౪౬౦-౪౮౫)

సింహవర్మ

నన్దివర్మ (౪౮౫-౫౧౦)

విజయవిష్ణుగోపవర్మ

3

పై ప్రకరణమునందు పల్లవ వంశవృక్షమును రచించితిమి. ఆ వంశజుల చరిత్ర మింకను వర్ణింపవలసియున్నది. పల్లవులకు నాగకన్య మూలమున రాజ్యలాభము గలుగుట నింతకుపూర్వమే వచించియున్నాము. అటుపిమ్మటి వృత్తాంత మింకను జెప్పవలసియున్నది. దీని కాధారములు పల్లవరాజుల ప్రాకృతసంస్కృత శాసనములే. ఇవిగాక ఆకాలపు పరరాష్ట్రముల రాజుల శాసనములందును, గొన్ని పురాతన గ్రంథముల యందును పల్లవరాజుల విషయము చెప్పబడియున్నది. అందు ముఖ్యమైనవి.—

౧. సముద్రగుప్తుని యజమానాదు కిలాస్తంభశాసనము: ఇందు సముద్రగుప్తుడు దక్షిణమున జయించిన రాజ్యములును, తదధిపుల నామములును వర్ణింపబడియున్నవి.

౨. కదంబ కకుత్స్థవర్మ తాళగుండశాసనము: (ఎ. ఇం. సం. ౬) కదంబరాజ్యస్థాపనను వర్ణించుచున్నది.

౩. మృగేశవర్మ రవివర్మల శాసనములు. (ఇం. ఆం. సం. ౬, పుట ౨౪, ౨౯.)

౪. కృష్ణవర్మ (౧) నాటి ఆణిశాసనము: (ఎ. కర్నా. సం. ౯. దా. గి. నె. ౧౬౧). కృష్ణవర్మ నైన్యము నెట్లు పల్లవుల హతము చేసినదియు వర్ణించుచున్నది.

౫. పెనుగొండశాసనము: (ఎ. ఇం. సం. ౧౫) గాంగపల్లవ రాజుల మైత్రిని చెల్పును.

౬. లోకవిభాగము: శైవభూగోళ విషయక గ్రంథము. మొదటి సింహవర్మకాలమును దెలియజేయుచున్నది.

వీరకూర్చు మహారాజు.

ప్రాచీనపల్లవ రాజులలో ప్రథమండు వీరకూర్చుమహారాజు. నాగరాజు కొమార్తెను పెండ్లాడుటచే రాజ్యలాభము గలిగెనని వేలూర్పాలెయపు శాసనము పల్కుచున్నది.

“యః ఘోష్ట్రీసుతయా సహగ్రహీ

ద్రాజచిహ్న మఖిలం యశోధనః”.

దశి శాసన మీతఁడు “స్వభావబలాజ్ఞితోజ్జితక్షాత్రుఁ” డని చెప్పుచున్నది. ఇంతకుమించి యీతని విషయ మేమియు మనకుఁ దెలియదు. ఇతని కుమారుడగు మొదటి స్కందవర్మ యీతని ‘బప్పు మహారాజుని పేర్కొని, “అప్రతిహతశాసనుఁ” డనియు, “అనేక హిరణ్యకోటి గోహలశతసహస్రప్రదాత” యనియు తెప్పుచున్నాఁడు. హల శత సహస్రప్రదానమును గూర్చి డాక్టరు కృష్ణస్వామిఅయ్యంగారి ట్లనుచున్నారు:—

“దీనికి (గోహలశతసహస్ర యనుదానికి) నేమైన నర్థమున్నచో నరణ్యమును నరికించి భూమిని వ్యవసాయార్హమగుదానిగ మార్చ నీ రాజు ప్రయత్నముజేసెనని నిస్సంశయముగ సూచించుచున్నది. ఈనంద ర్థమున నొక విషయమును గమనింపవలయును. తమిళుల కీదేశము (పాతవాహనావారము: దత్తమండలము) దండారణ్య మనుపేర నెరుక పడియుండినది. ఇదియే సంస్కృతపు దండకారణ్యము. ఇచ్చట పశుపాల నము ముఖ్యోద్యోగము; పశుపరణము ముఖ్యక్రీడ. ఈ బప్పుదేవుడే యరణ్యమును వ్యవసాయార్హముగఁ జేయ—ప్రయత్న మెంతవఱకు సఫలమో చెప్పజాలము—ప్రయత్నము జేసెను. కావున నీరాజు జనులకు మహోపకార మొనర్చెను. ఇట్టి ప్రభువులను దత్తమండలములోని జను లింకను స్మరించుచున్నారని స్థానిక చరిత్రలవలన దెలియుచున్నది.”

ఈతని రాజ్యకాలమున పల్లవరాజ్య విస్తీర్ణ మెంత? ఈతని కుమారుడగు శివస్మృద్ధవర్మ శాసనములవలన నీవిషయమును దెలిసికొనవచ్చును. సాతవాహనరాష్ట్రము (అనగా బ్రస్తుత దత్తమండలములో గొంతభాగమును, మైసూరు నీరులోని గొంతభాగమును), కంచీపురము (అనగా తొండమండలము), ఆంధ్రపథము (అనగా కృష్ణవటకుగల యాంధ్రరాజ్యము) పల్లవులకు స్వాధీనముగ నుండెను.

మఱియు నీతని రాష్ట్రమున కుంతలదేశముకూడ జేరియుండెను. పశ్చిమ సముద్రమె పల్లవరాష్ట్రమునకు పడమటి సరిహద్దుగ నుండెను. ఈవిషయమున పండితులు భిన్నాభిప్రాయమును గనబఱచియున్నారు. వారిలో ప్రముఖుడు ప్రాఫెసరు రాఫ్స్ అను నతఁడు. ప్రస్తుతము మైసూరునీరులోని షికారిపురతాలూకాయందు మలనల్లి యను గ్రామము గలదు. ఆయూర పురాతనప్రాకృతశాసనములు రెండు చెక్కబడిన శిలాస్తంభ మొకటి కలదు. అందొకటి, “హరితిశత విష్ణుకడ్డ చుటుసాతకంఠి” యను నతనిది. ఇతఁడు నాగవంశజుడగు నాంధ్రభృత్య రాజు. రెండవది, పేరులేని కదంబరాజుది. ఈ రెండు శాసనములను విమర్శించుచు రాఫ్స్ ఇట్లు వ్రాయుచున్నాఁడు:—

“ఈశాసనము (మొదటిది) ఆగ్రామమందలి దానమును తెల్పుచున్నది. ఇది రాజునకు ‘వైజయంతీపుర రాజా’ యను బిరుదు నిచ్చుచున్నది. ఇదే స్తంభముపై నీశాసనమును క్రింద వేటొక శాసనము గలదు అక్షరములచుట్టి చూడ నిది వైశాసనముకంటె విశేషము పిచ్చుటిదిగాదు. ఇందువలన బనవాసిరాజ్యము (కుంతలము) చుటువంశము వారికడనుండి కదంబులహస్తగత మైనట్లు తెల్లమగుచున్నది” ప్రాఫెసరు రాఫ్స్ నన్నట్లు కుంతలరాజ్యలక్ష్మి చుటుకులమును వీడి తత్క్షణమే కదంబవంశము నాశ్రయించలేదు. మొదటికారణ మేమన, చుటువంశ

మంతరించిన కాలమున కదంబరాజవంశ ముత్పత్తి కాలేదు. మఱియు కదంబులకు కుంతలరాజ్యస్థాపి పల్లవవరసాంబర యనుగ్రహమువలన గలిగినది. ఈవిషయము కదంబరాజవంశమునకు మూలపురుషుడగు మయూరవర్మ మునిమనుషుడగు కకుత్స్థవర్మయొక్క తాళగుండశిలా శాసనముచే దెలియుచున్నది. మయూరవర్మకు రాజ్యస్థాపిగల్గిన విధమునుగూర్చి యిట్లు చెప్పబడియున్నది:—

సంక్రిత స్తదా మహీపాలా నారాధ్య యుద్ధేషు విక్రమైః;
స్థాపపట్టబంధసంఘాణం కరపల్లవైః పల్లవైర్భూతాం.
భంగురోష్ఠిక్వలితైర్నృత్య దపరాణవాంభః కృతావధిం;
ప్రేమారాస్త్ర మనన్యసంభారణ సమయస్థితాం భూమి మేవచ.

పైశ్లోకములవలన మయూరవర్మ పల్లవరాజుల నాశ్రయించి అనేక యుద్ధములయందు విక్రమముం బ్రకటించుటచే వారిప్రసాదమునకుఁ బాత్రుడాయెననియు, దత్తారణమున ప్రేమారము మొదలు పశ్చిమ సముద్రమువఱకు గలరాష్ట్రమున కతని నధిపతిని జేసి స్వకరపల్లవములచే నాతనికి పట్టబంధముఁ జేసెననియుఁ దెలియుచున్నది.

కావున కుంతలము కదంబులకు పూర్వము పల్లవుల స్వాధీనమందుండె ననుట సుష్టము. ఆంధ్రభృత్యుల యనంతరము పల్లవులును, పిమ్మట కదంబులును కుంతలముపై రాజ్యముచేసిరి. వీరహార్షుని కాలమున కుంతలము పల్లవుల యేలుబడికి లోనై యుండెననుట నిస్సంశయము. ఓక కుంతలమే కాదు. కొంగుదేశముననైతే మాతని యధికారము చెల్లియుండవలయును. కావున నాతఁడు భార్య మూలమున లబ్ధమైన ఆంధ్రసామ్రాజ్యపు దక్షిణార్థమున కధిపతియై యుండెను. అతని రాజధాని కంచి.

(శివస)్కందవర్ణన. శ్లో. 300-334

శివస్కందవర్ణన పీఠకూర్చుని పుత్రుఁడని యంతకు పూర్వమే చెప్పి యున్నాము. ఇతనిని రెండు శాసనములు దొరకినవి. అందు మొదటిది మైదవోలు శాసనము. ఇది శివస్కందవర్ణన యువరాజుగ నున్నకాలమున నిచ్చినది.

“యువమహారాజో భారదాయసగోత్రో
పలవానాం శివఖండవమో.”

ఇది బప్ప లేక పీఠకూర్చు మహారాజు 10 వ రాజ్యవర్షమున నొసగఁబడెను, అని మైదవోలు శాసనమున నున్నది.

రెండవది, హిరహడగల్లి శాసనము. ఇది రాజైన పిమ్మట 10-వ రాజ్యవర్షమున నిచ్చినది. రాజు తన్నుకంటించి యిట్లు చెప్పుకొని యున్నాఁడు:—

“అగ్నిహోమ వాజపేయాస్సమేధయాజీ ధన్తు మహారాజాధిరాజో
భారద్వాయోపల్లవాణ సీవఖండవమో.”

ఈ రెండు శాసనములు గాక యీతని రాజ్యకాలమున నీయఁబడిన శాసనము మఱియొకటి కలదు. దీనిని చారుదేవియొక్క గుంటూరుమండల శాసన మందురు. ఈమె (విజయ) స్కందవర్ణనయొక్క పుత్రుఁడను, యువమహారాజును నగు విజయబుద్ధవర్ణనయొక్క భార్య. ఈదంపతులకు “కుర” శబ్దంత నామధేయఁ డగు పుత్రుఁడొకఁ డుండెను. వానిపేరు బుద్ధాశ్వుకూర యని హఠాత్తుగా రనిరి. శాసనదాత్రి యువమహారాజ్ఞి యగుటచే నప్పటికి యువమహారాజు బ్రదికియుండెనా యను సుశయము కలుగుచున్నది. ఇది నిజమైనను కాకపోయినను బుద్ధవర్ణ శివస్కందవర్ణన

ప్రథమపుత్రుఁడగుట నిజము. దీని తఱుడు యావరాజ్యకట్టాభిషిక్తుఁడగుటయే సాక్ష్యము. ప్రాచీన పల్లవరాజులు తమ ప్రథమ పుత్రునిగాని, సోదరునిగాని యావరాజ్యమున కభిషిక్తునిగ జేయుచుండినట్లు తోచుచున్నది. శివస్కన్ధవర్త తన తండ్రికాలమున యావరాజుగ నుండెను. అట్లే బుద్ధవర్తయును. సింహవర్త రాజ్యకాలమున నాతని సోదరుఁడు విష్ణుగోపుఁడు యావరాజుగ నుండెను. ఇంతేకాక మహారాజు రాజధానియగు కాంచీపురినుండి పల్లవరాజ్యములోని దక్షిణభాగము నేలుచుండెను. ఉత్తరార్ధము యావహారా జేలుబడియం దుండె ననుట స్పష్టము. శివస్కన్ధవర్త యావరాజుగ నున్నప్పుడు ఆంధ్రకథమునందలి విరిపరయను గ్రామమును దానముసేయుచు ధాన్యకటకములోని తనవ్యాపృతుని కది యెఱుకఁజెను. యావరాజుగు బుద్ధవర్త భార్యయగు చారుదేవి దాలూరునందలి విష్ణుదేవాలయమునకు భూదానమును జేసి తద్వర్తమానమును “కడక”, అనగా ధాన్యకటమునందలి యధికారి కెఱుకఁజెను. తరువాతి కాలమున సింహవర్త యనుజుండగు విష్ణుగోపవర్తయు, తద్వంశజులును ప్రస్తుతపు నెల్లూరు గుంటూరు మండల సంగమ ప్రాంతములలోని దశనపుర, పలక్కద (పులికాటు), కాంబ్రాప (చేబ్రోలు) యను స్థలములనుండి పల్లవరాజ్యపు టుత్తరార్ధముపై బ్రభుత్వము సేయుచుండిరి. ఈయుదాహరణములవలన పల్లవ యావరాజులు పల్లవసామ్రాజ్యములోని యుత్తర విషయముల కధిపతులై యుండిరని తేలుచున్నది.

శివస్కందవర్త కాలమున పల్లవరాజ్య విస్తీర్ణమునుగూర్చి యిది వఱకే చెప్పియున్నాము. ఈతని శాసనములు ఈతఁడు అగ్నిష్టోను, వాజపేయ, అశ్వమేధ యాగములను జేసెనని చెప్పుచున్నవి. కడపటి యాగమును దిగ్విజేతలును, సామ్రాజ్యపట్టభద్రులును నగు రాజులే చేయ

దగినది, తదితరుల కసాధ్యము. కావున నీతఁడు మహాశూరుఁడై రాజ్యములను గెల్చినట్లు తోచుచున్నది. ఈతఁడు జయించిన రాజ్యము లెన్నియో, రాజు లెవ్వరో తెలియదు. ఆయనను బేలూర్పాళెయపు శాసనమున స్మరించుచున్నాడు, అనఁగా స్మృతవర్త సత్యసేనుఁ డనురాజును జయించి, బ్రాహ్మణుఁడగు దీశికొన్నట్లు చెప్పబడియున్నది :

“అన్వవాయనభశ్చస్త్రైః స్కాన్తశిష్యస్తతో భవః;
ద్విజాతాం ఘటికాం రాజ్ఞే సృత్యసేనాజ్ఞహారయః.”

ఈసత్యసేనుఁ డెవ్వఁడో తెలియరాదు. దాక్షుడు కృష్ణస్వామి అయ్యుంగా రీతఁడు డాత్రపుడగు స్వామి సత్యసేనుఁడను (నేను)డే యనుచున్నారు. కాని యది నిజముగాదు.

అప్పటి రాజ్యపరిపాలనవిధానము శివస్మృతవర్త శాసనములవలన కొంత తెలియుచున్నది సర్వాధికారమును రాజునందే యుండెను. రాజ్యపాలనమున రాజునకు యువరాజు తోడ్పడుచుండెను. రాజు నిరంకుశుఁడు గాఁడు. రాజధానియందు మంత్రాంగసభ యొక్కటియుండెను. ఈసభవారి యిష్టానుసారము వర్తించినను లేకున్నను వారి యభిప్రాయములను ముఖ్యవిషయములయందడుగుట రాజున కాచారమని తోచెడిది. ఈమంత్రాంగసభలో సభ్యత్వమున కెవ్వరర్హులో చెప్పుటకు వీలులేదు. పీఠపాదగల్గి శాసనము ప్రకారము కొలివాల గ్రామభోజకుడు భట్టిసమ్మ యీసభకు జేరిన సభ్యుఁడు,

“కొలభోజకస రహసాధికత భట్టిసమ్మస”

యని శాసనము. ఇంతమాత్రముననే భోజకు (అనఁగా యినాం దారు)లకు మంత్రాంగసభలో సభ్యత్వము తమభోజకత్వమువలన లభించెడిదని తలచరాదు. భట్టిశర్మ బ్రాహ్మణుఁడు. ఈతని బ్రాహ్మణత్వము

వలననే యీతఁడు రహస్యాధిక్యముఁ దయ్యెనని గ్రహించవలయును. పూర్వపు క్షత్రియుల సభలయందుఁబోలే పల్లవరాజుల సభలయందు మంత్రి రాజకుమారులతోపాటు బ్రాహ్మణులుగూడ మంత్రము శిష్యు చుండుట యాచారము.

పాలన సౌకర్యార్థమై పల్లవరాజ్యము రాష్ట్రములుగ విభజింపఁ బడియుండెను. సాతవాహనరాష్ట్రము, ఆంధ్రపథము, ముండకరాష్ట్రము, కర్కరాష్ట్రము ఇత్యాదులు. ఈ రాష్ట్రములపై సభివతులను రాజేర్పటచు చుండెను, ఇందు కొందఱు రాజకుటుంబమునకు సంబంధించినవారు; లేకైనవారు సామాన్యులు. ప్రతిరాష్ట్రమును మాడంబము లనుపేరు గల భాగములుగ మరల విభజింపఁబడియుండెను. మాడంబమున కధిపతి మాడంబకుఁడు, లేక మాడవికుఁడను పేరుగల యధికారి. పేరుగాక స్థానికాధికారులును, గ్రామాధికారులునుగూడ నుండిరి. హిరవాడగల్లి శాసనమున నింక ననేకులు రాజభృత్యులు పేర్కొనఁబడియున్నారు: పల్లవులు, గోవల్లవులు, ఆమాత్యులు, ఆరక్షకాధికృతులు, తిథూకులు, నైయోగికులు మొదలగువారు. ఈయుష్కోగస్థుల నామములను, పరిపాలనావిధానమును జర్పించునపుడు తొటిలీయార్థశాస్త్రమునందును, నశోకుని శిలాశాసనములలోను వర్ణింపఁబడిన మార్కసామ్రాజ్యపు కట్టుదిట్టములు జ్ఞప్తికి వచ్చును. పినాకినిపర్యంతము వ్యాపించియుండు దక్షిణ దేశము ఆశోకచక్రవర్తికాలమున మాద్యులయేలుబడికి లోనైయుండుట సుప్రసిద్ధమైన విషయమే. తదనంతర మాంధ్రరాజులకాలమున పరిపాలన పద్ధతులు మారక పల్లవులకాలమునఱి కట్లే యుండినట్లు తోచెడిని.

శివస్కందవర్తకాలమున జను లెంత సుఖ మనుభవించిరో తెలియదు. అయినను వారిపై విధింపఁబడిన పన్నులను జూడ వారు విశేష

సుఖ మనుభవించిరిని తలంచుట కవకాశము లేదు. పన్నులను రాజున కిచ్చుటయేగాక రాజభ్యక్తు లగు నధికారులకు పాలు మజ్జికలను సరపరాచేయవలసి యుండెను. ఉప్పు పంచవారలమీఁది పన్నును సర్కారు నకు చెల్లింపవలసి యుండెను. అంజీషను లధికారుల యిష్టప్రకారము చేయవలసియుండెను. అధికారులు గ్రామస్థులకడనుండి పచ్చిక, కలప, పశువులు, పండ్లు, పుష్పములును గొనుట యాచారమైయుండెను. ఇట్లు జనులు సర్కారువారి కీయవలసిన పన్నులకుగాని, చేయవలసిన చాకిరులకుగాని “బాధ” లని పేరు. ఇటువంటి బాధలు పడునెనిమిది. వీని యం దొక్కటి ప్రజల నుపద్రవించుచున్నట్లు తోచెడిది. సంచరింతల (సిపాయీలు) వల్లబాధ విశేషముగ నుండెడిది. వీ రిచ్చవచ్చినట్లు రాజ్యమునం దంతటను సంచరించుచు జనులను బాధించెడివారు. సంచరింతల వలె గూఢపురుషులు రాజ్యమంతటను సంచరించెడివారు. గూఢపురుషుల స్వభావ మెఱింగిన మన తరమువారికి వారివల్ల గలుగు నుపద్రవ మిట్టిదని వర్ణింప నవసరము లేదుగదా.

కాంచీపురము : ప్రాచీనపల్లవ రాజధాని.

బప్పదేవుడు లేక వీరకూర్పవర్తయొక్క రాజ్యకాలమునుండి యు పల్లవులకు రాజధాని కాంచీపురము. మైదనోలు శాసనము కాంచీపురమున నీయబడినది.

“కాంచీపురాతో యువమహారాజో భారదాయసగోత్రో పలవానం
సేవఖండవమ్మా ధంశకడే వాప్తం ఆణపయతి”

యని శాసనము. ఇందువల్ల శివస్కందవర్త యువరాజుగ నున్నప్పుడు కంచి పల్లవులరాజధాని యగుట స్పష్టము. అట్లే హిరహదగల్గి శాసనమునను

“కాంచీపురా అగ్నితోమ వాజపేయాస్సమేధయాశీ ధమ్మ మహా
రాజాధి రాజో భారద్వాజో పల్లవాని శివఖండవమ్మో”

యని చేప్పబడియున్నది. కావున శివస్కందవర్ష రాజధానియు కాంచీ
పురమేయని స్పష్టము. పల్లవరాజ్య యుత్పన్నమైనది మొదలు వారికి
కాంచీపురమే రాజధాని.

విష్ణుగోపుడు (335-360)

శివస్కందవర్ష యనంతరము పల్లవరాజ్యాధిపత్య మెవ్వరు పహిం
చినదియు నిశ్చయించి చెప్పబడు వీలుగాదు. కాననములును అనేకసందే
హముల కాస్పదము లగుచున్నవి. ఇంతకుపూర్వము సాచే నిర్ణయించు
బడిన కాలనిర్ణయపట్టికను బట్టి శివస్కందవర్ష గుప్తచక్రవర్తియగు
మొదటిచంద్రగుప్తనకు (310-330) కొంచె మించుమించుగ సమకాలీను
డగుచున్నాడు. మొదటి చంద్రగుప్తునియనంతర మాతనిపుత్రుడు
సముద్రగుప్తుడు చక్రవర్తి యాయెను. ఇతడు దిగ్విజేత, దక్షిణ
దిక్కుపై దండువెడలి తూర్పుసముద్రతీరమున బ్రభుత్వము సేయుచున్న
రాజుల నదిమి కప్పముగొని, యుత్తరాపథనృపాలురను నిర్మూలము
గావించి, యశ్వమేధమాగము నొనర్చి, మహారాజాధిరాజపదమును
బడసెనని హరిసేనకృతమగు నలహాబామ శిలాస్తంభశాసనము పలుకు
చున్నది. హరిసేనుడు వైప్రశస్త్రీయందు సముద్రగుప్తునిచే బరిభవింపఁ
బడిన రాజుడను, వారి రాజ్యములనుఁ జేర్చొనియున్నాడు. వా
రెవ్వరన్న :

౧. కోసలరాజు మహేంద్రుడు.
౨. మహాకాంతారాధిపుడు వ్యాఘ్రరాజు.
3. కౌరాళకన్యపాలుడు మంతరాజు.

౪. పిష్టపురీశ్వరుడు	మహేంద్రుడు.
౫. కొట్టూరునరపతి	స్వామిదత్తుడు.
౬. ఏరాజ్ఞపల్లిరాజు	దమనుడు.
౭. కంచిరాజు	పిష్టగోవుడు.
౮. ఆవముకాధిపుడు	నీలరాజు.
౯. వేంగీశ్వరుడు	హస్తీవర్మ.
౧౦. పాలకరాజు	ఉగ్రసేనుడు.
౧౧. దైవరాష్ట్రనాథుడు	కుబేరుడు.
౧౨. కుష్మభువురరాజు	ధనంజయుడు.

ఈరాజులను సముద్రగుప్తుడు బంధులనుగ జేసి పిమ్మట విడిచెను. ఈరాజ్యము బుండిసంస్థలములు దేలియకపోవుటచే చంద్రగుప్తుడు కేరళ పర్యంతముగల దక్షిణదేశమును జయించెనన్న భ్రమయొక్కటికలిగెను. కాని యిటీవల దుబ్రాయలుగారి పరిశ్రమలవలన సముద్రగుప్తుని దండయాత్ర తూర్పుసముద్రతీరదేశములపై గృహ్లానది యుత్తరపుటొడ్డు వఱకు వ్యాపించెనని తేలుచున్నది. గుప్తపల్లవసైన్యములు కృష్ణ కావలి యొడ్డుననే తారినీల్లెననియు, సముద్రగుప్తువకే పరాజయము కలుగుటచే యచ్చటనుండియే వెనుకకు దరలెననియు దుబ్రాయ లనుచున్నాడు. దీనికి కాసనస్థమగు నాథార మెద్దియులేదు. అట్టియాథారమును గల్పింప సమకట్టి ఆర్. సుబ్బారావుగారు సాలంకాయనరాజగు మొదటి నంది వర్మ పెదవేగి కాసనములోని

“విజయవేంగీపురానైక సమరవాప్తవిజయినో హస్తీవర్మ మహారాజస్య”

యన్నవాక్యము నాథారపఱచుకొని, హస్తీవర్మయే సముద్రగుప్తుని గెల్చినన్న భావమును సూచించిరి. ఇచ్చట విజయశబ్దము శుభసూచ

కము. దీని కంతకంటె విశేషార్థమున్నట్లుగపడదు. విజయకాంచీపుర, విజయదశనపుర, విజయరత్నకట్టలలోని 'విజయ' శబ్దమున కేయర్థము గలదో ఆయర్థమే 'విజయవేంగీపురము'లోని 'విజయ' శబ్దమునకును కలదని నాభావము. అట్లుగాక 'విజయ' శబ్దము జయమును దెల్పునదే యని వాదమునకై యొప్పుకొన్నను, హస్తీవర్త సముద్రగుప్తు నోడించె ననుట కది యెట్లాధారము కాగలదు ?

వాస్తవము విచారించిన సముద్రగుప్తుడు కృష్ణను జాతినట్లే తోచుచున్నది. కంచిరాజగు విష్ణుగోపుని మాత్రమేకాక పాలకరాజగు నుగ్రసేనునిగూడ జయించినట్లున్నది. పాలక (పాలకట్ట) యనునది కృష్ణకు దక్షిణదేశమున నున్న పల్లవముఖ్యపట్టణములలో నొకటి. కావున పాలకరాజు పల్లవుల సామంతుడనటు నిజము. కంచివిష్ణుగోపుని జెప్పి పాలకయుగ్రసేనుని జెప్పటచే సముద్రగుప్తుడు వారితో పేరు పేరుగ యుద్ధముజేసియుండును. పాలకరాజును పాలకపురముననే జయించెనని తోచుచున్నది. భావిపరిశోధనవల్లగాని నిజము లేలదు.

పై వాదములోని నిజానిజము లెట్లున్నను పికవిషయమునుగూర్చి మనము సందేహపడవలసిన యవసరములేదు. అది యుద్ధియన, సముద్ర గుప్తుని సమకాలికుడగు పల్లవరాజు పేరు విష్ణుగోపుడనుటయే. అందువలన క్రీ. శ. ౪-వ శతాబ్దారంభమున కంచియందు రాజ్యముసేయుచున్న శివస్కందవర్మకును, నీతనికిని నేదేనిసంబంధ ముండన లెననుట నిశ్చయము. ఈబంధుత్వమును నిర్ధారణసేయుట కేశాసనమును దోడ్పడదు కావున దువ్రాయ లీతనికొకటై గిరి వర్మము లెడము సంపాదించవలసినదెచ్చెను. పింగోడు (౧) శాసనములోని (వెలుదటి) కుమారవిష్ణువును చారుదేవి కుమారుడగు బుద్ధాన్తకురునికి మునిమనుమనిగ జేసి ప్రాకృతసంస్కృత

శాసనములను మధ్య విష్ణుగోప స్కందవర్చల నిరికించెను. వాయలూరు
 వేలూర్పాలెయ దర్శిశాసనముల వీరకూర్పుడ నురా జుండెనని చాటు
 చున్నను దుబ్రాయ లాతని నాచమును స్మరింపలేదు. స్మరించియున్న
 యాతనివాడము డొంక తప్పియుండెడిది. వాయలూరు శాసనమున
 వీరకూర్పునామధేయలిద్దరు (గి, ౧౧) గన్పించుచున్నారు. విష్ణు
 గోపుడు ౮-వ వాడు; అనగా, వానిపేరు పై యిద్దరు వీరకూర్పుల
 మధ్య నున్నది. వేలూర్పాలెయపు శాసనమున పల్లవరాజులలో బ్రథ
 ముడు వీరకూర్పుడనియు, తత్పుత్రుడు స్కందశిష్యుడనియు, వాని
 కొడుకు కుమారవిష్ణువనియు చెప్పబడియున్నది. కావున వీరకూర్పుడు
 పల్లవరాజులలో గడుప్రాచీనుడని తేలుచున్నది. ఈవిషయమును గృష్ణ
 శాస్త్రిగా రొప్పుకొన్నారు. పై శాసనములనుబట్టి యీతఁడు ప్రాకృత
 శాసనముల కాలమువాడని యొప్పుకొనవలసియున్నది. ఇతని ముని
 మనుమఁ డిచ్చినదే దర్శిశాసనము. దీనిభాష సంస్కృతము. వీరకూర్పుని
 కొడుకు శివస్కందవర్చ కాలమునకు శాసనములభాష ప్రాకృతము.
 అతని మనుమని కాలమున సంస్కృతము. ఇట్లు శాసనములభాష రెండు
 తరములలో మారిపోయెను. కాని దర్శిశాసన మెప్పటిది? ఈ ప్రశ్నకు
 సమాధానము చెప్పుట సులభముగాదు. అయినను బ్రయత్నము చేయు
 దము. పల్లవశాసనములలో బహుపురాతనమైనది హిరహడగర్భి శాస
 నము. దాని యక్షరములు చక్కఁగ తీరియుండక పోవుటగాక నానా
 ఘాటు శిలాశాసనాక్షరములను జోలియున్నవి యువమహారాజు విష్ణు
 గోపవర్చ యురువపల్లి శాసనము క్రీ. శ. ౮౪౬ నం దీయఁబడినది. దీని
 యక్షరములు చక్కఁగ తీరియుండుటయేకాక దుబ్రాయలుగా రన్నట్లు
 “నిజమైనకెట్టెతలు” గల్గియున్నవి. హింగోడు (౧) శాసనములోని లిపి
 యురువపల్లి లిపికంటె పురాతనమైనదని కృష్ణశాస్త్రిగారు వచించియు

నామ, దర్శికాసనపు టక్షరములకు నైకాసనాక్షరములతోఁ జోల్చి
చూచిన నొక్కవిషయ మందరికిని తేల్చుక జోధవడగలము. దర్శికాసనపు
టక్షరములు హిరహడగల్గి కాసనాక్షరములకంటె నవీనముగను,
ఓంగోడుకన్న బ్రాచీముగను, ఉరువల్లెకన్న బ్రాచీనతరముగను
గాన్పించుచున్నవి కావున దర్శికాసనము హిరహడగల్గి ఓంగోడు (౧)
కాసనముల మధ్యకాముడని తెలియుచున్నది. హిరహడగల్గి కాసన
దాత వీరకూర్పని కుమారుడగు శివస్కందవర్త. దర్శికాసనము నిచ్చిన
వాఁ డీతని మనుమడు ఉరువల్లి కాసనదాతయగు యు. మ. విష్ణుగోప
వర్తయొక్క తాత యగు వీరవర్తయో, యాతని సమకాలికుడగు
నింకొక వల్లవరాజో దర్శికాసనము నిచ్చియుండవలయును. యు. మ.
విష్ణుగోపవర్తయొక్కయు, దత్తత్రపాత్రులయొక్కయు కాసనములన్నియు
దశనపుర వల్కడ తాంబ్రాలనుండి యాయఁబడియుండుటచేతను,
దర్శికాసనమున 'విజయదశాపురాధిష్ఠాన' యని యుండుటచేతను నా
కాసనమును యు. మ. విష్ణుగోపవర్తయొక్క తాతయగు వీరవర్తయే
యిచ్చెనని నాతలఁపు. ఇది నిజమేని దర్శికాసనకాలము నొక తెఱఁగున
గనిపెట్టవచ్చును. యు. మ. విష్ణుగోపుని యన్నయగు సింహవర్త ర౩౬
మొదలు ర౬౦ వఱకు రాజ్యముచేసెను. అతని తండ్రి స్కందవర్త
ర౧౦ మొదలు ర౩౬ వఱకును, తాతయగు వీరవర్త ౩౮గి మొదలు
ర౧౦ వఱకును రాజ్యముచేసి యుండవలయును. కాబట్టి దర్శికాసనము
౩౮గి-ర౧౦ ల మధ్యకాలమున నీయఁబడియుండవలయును. ఈకాలనిర్ణ
యము సరియైనచో వీరకూర్పడు క్రీ. శ. ౨౮గి మొదలు ౩౧౦ వఱ
కును, శివస్కందవర్త ౩౧౦ మొ. ౩౪౩ వఱకును రాజ్యపాలనము జేసి
యుండవలయును. సమస్తమువ్రుచి దండయాత్ర బ్రాహ్మణులుగారు చెప్పి
నట్లు ౩౩౪-౪౦ ల మధ్య నడచినను శివస్కందవర్తకు దరువాతి కాల

ముననే నడచియుండవలయును. కావున నేను రచించిన పల్లవవంశావళి యందు ప్రయాగ శాసనముతోని విష్ణుగోపుడు శివస్కందవర్త పుత్రుడై యుండునని శంకించితిని. అయినను చారుడేవి శాసనము శివస్కందవర్తకు బుద్ధవర్త యను కుమారుడు యువరాజుడననియు, నాతని పుత్రుడు బుద్ధాంకురుఁ డనియు తెల్పుచున్నదిగదా! యువమహారాజగుటచే బుద్ధవర్త శివస్కందవర్తయొక్క జ్యేష్ఠపుత్రుఁ డనుట నిజము. అయినను వాయలూరు శాసనమునందుగాని వేలూర్ శాసనమునగాని స్కందవర్త యనంతరము బుద్ధవర్తగాని, బుద్ధాంకురుఁడు గాని రాజ్యమునకు వచ్చినట్లు చెప్పలేదు. ఒకవేళ ఏకరాజ్యముచేతనైనను బుద్ధవర్త తండ్రికి పూర్వము మృతినందగా నతని కుమారుడు బుద్ధాంకురుడే శివస్కందవర్తకు పిమ్మట రాజ్యాధిపిత్తుడై యుండవచ్చును. బుద్ధాంకుర యను నది బిరుదని యంద రొప్పుకొన్న విషయమే. ఇతని పేరు వాస్తవముగని విష్ణుగోపుడై యుండవచ్చును. యాద్ధముననో, మరియొక విధముననో విష్ణుగోపబుద్ధాంకురుడు మరణమంద, నాతని పినతండ్రి మొదటి కుమారవిష్ణువు కంచిరాజ్యమున కధిపతియై యుండవచ్చును. శాసనముల లోని రాజులు తమ పితృ పితామహ ప్రపితామహులనే పేర్కొను నాచారమును బాటించువా రగుటచే ఈవిష్ణుగోపుని స్థరింపరైరి.

డాక్టరు కృష్ణస్వామి అయ్యంగారు ఉరుపల్లి శాసనదాతయగు యు. మ. విష్ణుగోపుడే సముద్రగుప్తునితోఁ బోరాడిన విష్ణుగోపుఁ డనుచున్నారు. ఇది సాధ్యముగాదు. కారణ మేమన 'లోకవిభాగ'మున జైనభూగోళగ్రంథము వలన కంచిరాజగు సింహవర్త (యు. మ. విష్ణుగోపునియన్న) శ. 372, అనగా క్రీ. శ. ౪3౬ న రాజ్యాధిపత్యమును వహించినట్లు తెలియవచ్చుచున్నది కావున యు. మ. విష్ణుగోపున కొక శతాబ్దమునకు పూర్వమే సముద్రగుప్తుని దండయాత్ర నడచెను, అందు

వలన యు. మ. విష్ణుగోవుడు సముద్రగుప్తుని సమకాలీనుడనువాడము నిలువజాలదు, మనప్రస్తుత చరిత్రజ్ఞానమునుబట్టి చూడ యు. మ. విష్ణుగోవునకు పూర్వ మింకొక విష్ణుగోవుడు రాజ్యము చేసినట్లగుట చున్నది. నిజము ఖావివరిశోధనవలన గాని బయల్పడదు.

శివస్కందవర్తకు దరువాతికాలమున బల్లవరాజ్యమున గొంత యల్లకల్లోల ముండినట్లు గాన్పించుచున్నది శివస్కందవర్త కాలమున కాంచీపురము పల్లవరాజధాని యనుట నిరూపింపబడెనుగా! వేలూర్పాలెయపు శాసనము నిజము పల్కుచుండు పక్షమున గుమారవిష్ణువు రాజ్యాభిషిక్తుఁ డైనప్పుడు కంచి పల్లవుల స్వాధీనమందు లేవనటు నిజము. వేలూర్పాలెయపు శాసనమం దిట్లున్నది:—

“గృహీతకాశ్చీనగర స్తతోఽభూ

త్కుమారవిష్ణు స్సమరేషు జిష్టుః.”

కావున కుమారవిష్ణు శి పూర్వము కంచి పరహ స్తగత మైనదనుట నిజము. కాని కంచిని పల్లవుల కడనుండి యొడిచికొన్న శత్రువు లెవ్వరు? ఈ సంశయమును పై శాసనమే నివారించుచున్నది :

“భర్తా భువోఽభూ దథ బుద్ధవర్మా

య శ్చోళనైన్యాణావ బాడబాగ్నిః”

అనుటచే నీస్రావములయందు పల్లవులతో బోరాడుచుండిన శత్రువులు చోళులనుట తెల్లము. కావున కుమారవిష్ణునికి పూర్వము కండిని గల్గినవారు చోళరాజులై యుండవలయును. ఇందువలన శివస్కంద వర్తయనంతరము పల్లవరాజ్యమున నల్లకల్లోలము గల్గినదనుట నిజము.

సముద్రగుప్తుని దండయాత్రవలన పల్లవరాజుల బలమును, యశమును గొంతవఱకు ఊడించియుండవలయును, ఈకాలముననే

కదంబసంశస్థాపకుడగు మయూరశర్మయు పల్లవరాజుల నెదుర్కొని యుండవలయును. ఈతని విషయము తాళగుండశాసనమున చక్కగ వర్ణింపఁబడియున్నది.

హరితిపుత్రులును, మావ్యసముషి గోత్రజులును, వేదాధ్యయన సంపన్నులును, సద్గుణోపేతులును నగు బ్రాహ్మణుల కుటుంబ మొకటి యుండెను. “వివిధ యజ్ఞావళ్యధ పుణ్యజలములయందు పలుమారు తడిసిన సిగలు గలవారును; ప్రవచనావగాహననిష్ఠాతులును; విధిప్రకారము సవిధాల నగ్నియందు హోమము చేసినవారును; సోమపానము జేసినవారును; ప్రణవపూర్వకముగ నాటువిధముల జేదమును పఠించు వారి కంతస్వరములచే మాటుమోగు గృహంతరాళము గలవారును; చాతుర్తాస్యము, హోమము, ఇష్టి, పశుబంధము, పార్థమాస్యశ్రాద్ధపాప్తిక క్రియలను జేయువారును; అతిథులచే నిరత మూశ్రయింపఁ బడినదియు, సవనత్రయములు నేయని పిణములేనిదియు నగు వసతిగలవారును నగు నీ బ్రాహ్మణుల గృహసమీపప్రదేశమున వికసించిన పుష్పములచే నిండిన కదంబ పాదప మొక్కటి యుండెను. వా రీవృక్షమును పెంచుటచేత వారి కాచెట్టుతోడి ‘సానామ్య’ ‘సాధర్మ్యము’లు గలిగి యచ్చటి వారిచే కదంబులని చెప్పఁబడిరి

ఇట్టి కదంబుల వంశమున శ్రీమంతుఁడును, శ్రుతశీలశౌచాద్యలంకృతుఁడును, మయూరశర్మాభిధుఁడును నగు ద్విజోత్తము డొక్కఁడు పుట్టెను. అతఁడు ప్రవచనమును సర్వమును జదువఁగోరి తన యుపాధ్యాయుఁ డగు వీరవర్మతోగూడ పల్లవేంద్రునిపురికిపోయి తర్కుకుడై ఖటికను బ్రవేశించెను. అచ్చట పల్లవాశ్వసంస్థయందు గలిగిన తీవ్రమగు కలహముచే రోషితుడై, ‘అక్కటా! ఈ కలియుగమందు ధృత్రియుల కంటె బ్రాహ్మణు లెంతసత్వహీనులై యున్నారు! గురుకులమును

చక్కంగ నారాధించుచు, స్వకాఖరు బ్రయత్నముతో బటించినవానికి నైతము బ్రహ్మసిద్ధి యనుట నృపాధీనమైన సంతకు మించిన దుఃఖ మేమి కలదు? అని చింతించి, భూమిని జయింపఁగోరి, కుశపమిడ్చుపత్నీగౌర్య చరగ్రహణమునకు దగిన హస్తము చేత ముండుచున్న ఖడ్గము నొరనుండి పెరికెను. పల్లవేంద్రుని యంతపాలరను సత్వరముగ నొడించి శ్రీసర్వత ద్వారమువఱకు వ్యాపించియుండు నరణ్యదేశమును స్వాధీనపఱచుకొ నెను. బృహద్బాహుప్రముఖబహురాజమండలముల నదిమి కృష్ణుని గొను టచే పల్లవేంద్రుని కనుబొమలముడికి గారణభూతుడై ముగింపఁబడిన స్వప్రతిజ్ఞావ్రతమును, సులభముగ పాప్తమైన కృతార్థత్వమును సము త్థాపిత యుద్ధయాత్రతోడ భూషణములై చెలఁగ వాతఁడు విరాజిల్లెను. శత్రువులగు కంచి రాజులు బలముతో యుద్ధమునేయుటకు వలమా రాతనిపైకి రాగా, వారినేనాసాగరముపై రాత్రిలయందు విషమదేశ ములయందు బయనము సల్పునపుడు గాని, విశ్రమించినప్పుడుగాని, అవ స్థుండ భూములయందుగాని, దేగవలె మహాతీవ్రముగ దాకి, ప్రహ రించుచు, వచ్చిన కష్టములను చేతనున్న కత్తినే తోడుగగొని యొర్పు కొనుచుండెను. పల్లవేంద్రు లాతనిశక్తిప్రతాపములను, వంశమును గను గొని యట్టివానికి హానినేయుట శ్రేయము గాదని తలచి సత్వరముగా నాతని మిత్రునిగ జేసికొనిరి. అతఁడు నారాజుల కొలువునందు జేరి, యనేక యుద్ధములయందు స్వపరాక్రమమును బ్రకటించి వారిని సంతోషపఱచి, పల్లవులకరపల్లవములచే సంఘాతితమైన, పట్టుబంధమును బొందెను. దానితోఁగూడ వల్లితరీతి నృత్యమునేయు వంకరయలలుగల పశ్చిమ సముద్రతీరమునుండి ప్రేహారము వఱకు గలదేశమును బడసెను."

తాళగుండ కాసనములో నర్జింపఁబడిన కదంబవంశోత్పత్తిక్రమము విశ్వాసార్హమైనదని యందరు నొప్పుకొన్న విషయమే. అయినను ఆ

శాసనములోని కొన్ని విషయముల నీసందర్భమున జర్పింపవలసి యున్నది.

౧. మయూరశర్త పర్వతసానుభూములను జేరి, బృహద్భాణాది పల్లవసామంత రాజులకడనుండి కప్పయు గైకొనెనని శాసనము చెప్పుచున్నది. ఇందువలన మయూరశర్తకు లోఁబడి బృహద్భాణాదిరాజు లాతనికి బ్రావై నిలిచిరనుట కెల్లము. మయూరశర్తచే సముత్థాపనమైన తిరుగుబాటు బలీయమైనదనుట నిస్సంశయము. కావుననే పల్లవేంద్రుఁ డీతిరుగుబాటు నణగఁ ద్రొక్కుటకు పలుమారులు దండెత్తి రావలసి వచ్చెను. ఇది

“అభియుయుక్షయా గలేషు, భృశం కాంచీనరేంద్రే ష్వరాతిషు”

అన్న శాసన వాక్యముచే నిర్ధారితము. అట్లు వచ్చిన నైన్యములను నిర్జించుచు పల్లవరాష్ట్రముపై దండెత్తిపోవుచుండెనని

“విషమదేశ ప్రయాణసంవేశ రజనీ ష్వవస్కుందభూమిషు ప్రాప్య సేనాపాగరం లేషాం ప్రాహాబలీశ్యేనవత్తవా”

యన్న వాక్యములవల్లను,

“బలవద్యాత్రా సముత్థాపనేన చ”

యన్న మాటలవల్లను విదితమగుచున్నది. ఈవిషయముల నన్నిటిని చక్కఁగా నాలోచించి చూడ, పల్లవరాజులు మయూరశర్తను లోఁ బఱచుకొనుటకై యనేక ప్రయత్నములు చాలకాలమువఱకు జేయుచుండిరని తోచుచున్నది.

౨. ఇట్లు పోరాడుచున్న మయూరశర్తను జయలక్ష్మీ నిరంతరము వరించియుండెనని చెప్పుట కవకాశము లేదు. అతఁడు నిరంతరము జేత

యగుటయే వాస్తవమేని పల్లవులతో సంధికేల ఓడంబడవలయును? ఆసంధిసమయము లెట్టివి? మయూరశర్మ పల్లవులకు లొంగి, వా రీతనికి సేనాధిపత్యము నిచ్చుట కంగీకరించిరి. మయూరు డండుల కొప్పుకొని పల్లవసేనాధిపత్యము వహించెను. కావున నాతడు పల్లవులచే పరాజితుడై జయముపై నాస విడిచెను. పల్లవరాజుల కష్టపూరున కింక నుపద్రవము గలుగఁజేసిన దమకు ముప్పువాటిల్లు నను సంశయము గలుగుట చేత నాతనితో సంధి చేసికొనిరి.

3. అనేకులు చరిత్రకారులు తాళగుండకాసనమందలి కదంబోత్పత్తికథనము నాశ్రయించుకొని, మయూరశర్మ పల్లవులను సంపూర్ణముగ జయించి స్వతంత్రరాజ్యమును స్థాపించినట్లు వ్రాసియున్నారు. కాని యిట్టి వ్రాతల కేయాధారమును గానరాదు. కాసనమున నిట్లున్నది:—

“సంక్రిత స్తదా మహీపాలా నారాధ్య యుద్ధేషు విక్రమైః;
ప్రాప పట్టబంధసంపూజాం కరపల్లవైః పల్లవై ర్ధృతామ్.”

పల్లవులను సంపూర్ణముగ జయించి యుండినయెడల వారి నాశ్రయించుట యేల? వారికొలుపునజేసి యుద్ధమున స్వవిక్రమప్రకటనముచే వారి నారాధించుట యేల? ఇట్లు పల్లవుల నారాధించుటకలనగదా పట్టబంధప్రాప్తియును, నపరార్థవప్రేహారమధ్యదేశ లాభమును గల్గినది? బంటుచేసిన యూడిగమునకు మెచ్చుకొన్న రాజు బంటును సామంతుని జేయుట సహజముగాని స్వతంత్రునిగ జేసి తనరాజ్యమును పంచియిచ్చుట నెవ్వరును వినియుండలేదు.

మఱియు పైకాసనమున కకుత్స్థవర్మ తాను ‘కదంబసేనానీ బృహదాన్వయవ్యోమచంద్రము’డ నని చెప్పుకొనియున్నాడు. కావున, మయూరశర్మయు, నతని తరువాతి కదంబరాజులను పల్లవసేనానులే

కాని స్వతంత్ర రాజులు గారు. ఇందువలననే తరువాతి కాలమున పల్లవ రాజులు కదంబరాజ్య విషయములందు పటంమారు జోక్యము గలిగించు కొనియుండిరి.

కకుత్స్థుని పుత్రుడగు ప్రథమకృష్ణవర్మ పల్లవులచే యుద్ధమున బరాజితుఁ డాయెను. ఈతని కుమారుఁడు విష్ణువర్మ తన హెబ్బటశాసనమున దాను “కాంతివర్మ మహారాజు పల్లవేంద్రాభిషిక్తుడ” వని చెప్పుకొన్నాఁడు. ఉరువపల్లి శాసనమునందు యు. మ. విష్ణుగోపవర్మచే నాజ్ఞాపితుఁడై కడ్డుకూరునందు విష్ణుహారదేవకులము నిర్మించిన విష్ణువర్మనే నా పతి యొకఁడు పేర్కొనబడియున్నాఁడు. ఇతఁడే కదంబకృష్ణవర్మ కుమారుడగు విష్ణువర్మయని మఱియాభిప్రాయము. విష్ణువర్మయొక్క జ్యేష్ఠ పుత్రుఁడు దాను

‘తుజ్జగజ్జకలోత్సాదీ పల్లవప్రలయానలః’

అని ప్రగల్భములు వల్కియున్నాఁడు. ఈతని యనుజుడగు రవి పై విష్ణువర్మను నిర్మించి యాతనికి దోడుననిన చండదండఁడను కాంచీశ్వరుని పరిభవించెను.

ఈవిషయముల నన్నిటిని తరచిచూడఁ గదంబులు పల్లవుల నాశ్రయించియుండిన సామంత రాజులే కాని స్వతంత్రులు గారను విషయము స్థిరపడ చున్నది.*



*విభవనంత్వర లక్ష్మయ్యమాన భారతీశంధి పునర్ముద్రితము.

పల్లవులు.

మొదటి కుమార విష్ణువు.

సముద్రగుప్తుని దండయాత్ర వలనను, మయూరశర్మ తిరుగుబాటు వలనను పల్లవసామ్రాజ్యసాధము మూలబంధమువఱకు గడిలెను. ఇదియే యదననితలచి చోళులు స్వతంత్రులగుటయే కాక, పల్లవరాజధాని యగు కాంచీపురము నాక్రమించుకొనిరి. మొదటి కుమారవిష్ణువు యొక్క రాజ్యాభిషేక కాలమున కాంచీపురము శత్రుహస్తగతమై యుండెను. కావున కాంచీపురిని స్వాధీనపఱచుకొనుటకై యాతఁడు ప్రథమమున ప్రియత్నము నేయవలసియుండెను. వెలూర్పాలెపు శాసన మీఁతఁడు సమరములయందు జిష్ణుఁడనియు, కాంచీపురమును శత్రులకడ నుండి యొడిచిగొనెననియుఁ జెప్పుచున్నది. ఓంగోడు ౧, శాసనమున నీతఁడశ్వమేధయాజియని చెప్పఁబడియున్నది. ఈతనిగుఱించి యంతకుమించిన విశేష మేమియు మనకు దెలియదు.

ఇతనికిమూరుడు బుద్ధవర్మ. ఇతఁడు 'చోళనైన్యాల్లవ బాడ బాగ్ని'యని వేలూర్పాలెపు శాసనమునం దున్నది. చెందలూరుశాసనమునం దీతఁడు 'భగవద్భక్తి సంభావిత సర్వకల్యాణ స్యాదిరాజప్రతి స్పర్ధిగుణసముదయ స్యామితాత్మ' డని యున్నదిగాని విశేష మేమియులేదు.

బుద్ధవర్మకుమారుడు రెండవ కుమారవిష్ణువు. ఇతఁడు తన ద్వితీయరాజ్యవర్షమున చెందలూరుశాసనమును వేయించినాడు. స్వపరాక్రమముచేత అన్యవృత్తీనిలయముల నవహరించితి ననియు అనేకాశ్వ

మేధానులను జేసితినియును జెప్పకొనియున్నాడు. ఇతని కాలమున పల్లవరాజ్యము తొండమండలమునుండి కృష్ణానదివఱకును వ్యాపించి యుండెను. పశ్చిమమున పల్లవులయధికార మెంతవఱకు చెల్లుచుండెనో చెప్పటకు వీలులేదు.

మొదటి సింహవర్త (435-460)

రెండవ కుమారవిష్ణునకు సంతానముండినట్లు కానరాదు. అతని పిమ్మట మొదటిసింహవర్త కంచిపల్లవసింహాసనమును నధిష్ఠించెను. ఇతఁడు మొదటికుమారవిష్ణుని ద్వితీయపుత్రుడగు స్కందవర్తయొక్క ముమ్మనుడు. ఇతని రాజ్యకాలమున పల్లవసామ్రాజ్య మత్యుచ్ఛస్థితికి వచ్చినది. సామ్రాజ్యపాలనమునందేమి రణరంగముననేమి ఇతనితమ్ముడు యువ మహారాజు విష్ణుగోపవర్త యితనికి సాయ మొనర్చుచుండెను. రాజధాని కాంచీపురము నెలపుచేసికొని దక్షిణరాజ్యభాగము నంతటిని మహారాజును పలకడమేర్పఱురాదిష్ఠానములనుండి కృష్ణానదిపర్యంతము వ్యాప్తమైన తీరభూమిని యువమహారాజును పాలించుచుండిరి. పశ్చిమమున కర్ణాటదేశమున గంగకదంబాది రాజవంశములవారు పల్లవుల కరిగావులై యుండిరి.

సింహవర్త శూరుఁడును పరాక్రమశాలియు నైనరాజు. ఇతని కాలమున పల్లవులకు కదంబులతో గొప్పపోరాటము సంభవించెను. రెండవ కుమారవిష్ణువు మరణానంతరము, పల్లవుల యధికారము గొంతవఱకు ఊడించినట్లున్నది. కదంబరాజ్యము కకుష్ఠవర్త యనంతరము రెండుపాయలుగ జీలెను. కకుష్ఠవర్తయొక్క ప్రథమపుత్రుడగు శాంతివర్తయు నాతని సంతతివారును వైజయంతీపురము రాజధానిగ దక్షిణభాగమునను, రెండవకొడుకగు మొదటికృష్ణవర్తయు నాతనిసంతతివారును పలాశికా, త్రివర్వతములు రాజధానులుగ నుత్తర

భాగమునను రాజ్యమునేయుచుండిరి. క్రీ॥ శ॥ ౫౭౭-వ శతాబ్దారంభమున దక్షిణ కర్ణాట కొంగుదేశములయందు క్రొత్తరాజ్య మొకటిపుట్టెను. ఈరాజ్యమునేలు రాజవంశము పేరు గంగవంశముగనుటచే రాజ్యమునకు గంగరాజ్యమని పేరుగల్గెను. గంగరాజ్యమును, కదంబరాజ్యమువలె మొదటి మాధవవర్త యనంతరము రెండు శాఖలుగ జీలెనని దువ్రాయలు వ్రాయుచున్నాడు. మాధవవర్త పెద్దకొడుకగు హరివర్తయు నాతని సంతతివారును పరువీపురమున రాజ్యముజేయుచుండిరి. అందుచే వారికి పరువిగంగులని పేరు గల్గెను. రెండవ కొడుకగు హరివర్తయు నాతని వంశమువారును తాళవనపురమున రాజ్యము జేయుటచే వారికి తాళవనపురగంగు లనిపేరువచ్చెను. ఇరులెగల గంగులును పల్లవులకు సామంతులనుటకు నిదర్శనములు గలవు. వెనుగొంక శాసనమునందు పరువిగంగరాజు ఆర్యవర్త పల్లవేంద్రుడగు సింహవర్తచేతను ఆర్యవర్తకుమారుడగు మాధవుడు సింహవర్తకొడుకగు స్కందవర్తచేతను నభిషిక్తులైనట్లును మాధవునకు సింహవర్తయను నామాంతరమున్నట్లును జెప్పబడియున్నది. ఇందుచే పరువిగంగరాజులు పల్లవుల సామంతులనుట తెల్లము.

మొదటి మాధవవర్తయొక్క రెండవకుమారుడగు హరివర్త తాళవనపుర గంగవంశమునకు మూలపురుషుడు. ఈతడు పరువిగంక స్థాపకుడగు ఆర్యవర్తకు తమ్ముడు. అందుచే సమకాలికుడగునాడ. ఈ హరివర్త శుక్రనినేరు విష్ణుగోపుడు. దక్షిణదేశచరిత్రము జదివినవారి కందఱకు విష్ణుగోపనామము పల్లవవంశమునదప్ప మఱియొచ్చుటను గాన రాదనుట తెలిసినవిషయమే. తాళవనపురవంశపురాజున కొక్కనికి మాత్ర మీపేరుగల్గుటకు గారణమేదైన నుండవలయును. పరువి ఆర్యవర్తనునొలి తాళవనపుర హరివర్తయు దన యేకీకయగు పల్లవసింహ

వర్త యనుజుండగు యువమహారాజ విష్ణుగోపుని పేరును దన కొడుకు నకు బెట్టియుండవలయును. గంగవంశమున విష్ణుగోపనామ ముండుట కింతకంటె వేటుకారణము గాన్పించదు. కావున పరువిగంగులవలె తాళ పనపురగంగులుగూడ పల్లవసామంతులే.

కకుష్ఠవర్త యనంతరము కడంబులు స్వతంత్రులగుటకు బ్రయత్నించిరి. ఏతక్కారణముచే బల్లవులకును గడంబులకును సమరము పొసగెను. ఈసమరమున గంగరాజులు బల్లవులకు బాసటయై నిల్చి కడంబులను చిదుగగొట్టిరి. ఈ యుద్ధము పాలాశి కడంబరాజగు మొదటి కృష్ణ వర్త కాలమున నడిచెను. కృష్ణవర్త సైన్యము 'ఆత్రేయగోత్రజుడును, సోమవంశసంభూతుడును, ఇత్యాదులతో వివాహసంబంధములు గల కేకయవంశజుడు"ను నగు శివనందవర్త యను నాతని యాధిపత్యము క్రింద పల్లవవాహిని కేదురు నడిచెను. సంకులసమరము సంప్రాప్తమై కృష్ణవర్త సైన్యము హతము గావింపబడినది. స్వదేశక్షయమగుటను గాంచి విచారితహృదయుడై నేనాపతి శివనందవర్త దర్భశయ్యపై బ్రాయోపవిష్ఠుడై నశ్వరమగు దేహమును ద్యజించి యింద్రలోకము నకు జనెను. ధీరులు మానహాని వోర్పుకొనజాలదుగదా!

ఇట్లు కడంబు సైన్యమును నాశముగావించినది. 'నణక్కాసపల్లవ రాజ'ని యొక శాసనమున నున్నది. ఈతడెవ్వడో పల్లవ వంశవృక్షమున లేని పురుషుడు. పల్లవదండనాథుడేమో! ఈ యుద్ధము సింహవర్త రాజ్యకాలమున జరిగియుండవలయును. ఏలన సింహవర్త క్రీ. శ. 435 మొదలు 460 వఱకు రాజ్యముచేసెను. కృష్ణవర్తయు నప్పటివాడే. మఱియు గృష్ణవర్త మనుమడు సింహవర్త యొకడున్నాడు. ఈతని కి పేరు పల్లవసంపర్కమునలన గలిగినదనుటకు సందేహము లేదు.

సింహవర్త కదంబులను చిదుగగోట్టి కర్ణాటమున పల్లవుల యధి
కారమును నిరంకుశముగ పాగించెను. ఈతని రాజ్యకాలము శ్రీ. శ.
460 సంవత్సరమున నంత మొందెను.

రెండవ స్కందవర్త (460—475)

ఈతని పరిపాలననుగూర్చి మనకు చెలిసి నవిషయ మొక్కటియే.
పరువి గంగరాజగు మాధవవర్త కీశఁడు రాజ్యాభిషేకము జేసెను.
పాలాశికదంబుల గర్వమడచి సింహవర్త పల్లవుల యధి కారమును కర్ణా
టమున పాగించెనని చెప్పియుంటిమికదా. పల్లవకదంబ కలహమంతటితో
సమాప్తముగాలేదు. వైజయంతి కదంబులను దమకు లోబఱచుకొనవల
యునని ప్రయత్నములు జేయఁదొడగిరి. కృష్ణవర్తపుత్రుఁడగు విష్ణువర్త
తన్ను 'శాంతివర్త పల్లవరాజు'భిషేకించినట్లు చెప్పుకొనియున్నాఁడు.
శాంతివర్త యను పల్లవరా జెవ్వఁడను గాన్పించఁడు. రెండవస్కంద
వర్త కదియొక పేరేమో. శాంతివర్త యొవ్వరైనను పాలాశికదంబులు
పల్లవ భృత్యులైరనుటకు సందేహములేదు మఱియు విష్ణువర్త పల్లవుల
నాశ్రయించి తన దాయాదులకడనుండి వైజయంతి రాజ్యమునుగూడ
నపహరించుటకై ప్రయత్నములు నేయుచున్నట్లు శాసనములు సాక్ష్య
ములు చెప్పుచున్నవి.

వై కారణములచే రెండవ స్కందవర్త వైజయంతిపురాధీశ్వరుఁ
డగు మృగేశ్వరునిపై యుద్ధయాత్ర సల్పెను. ఈయుద్ధయాత్ర నడచిన
విధమిట్లని చెప్పుటకు మనకేయాధారములు లేకపోయినను, పర్యవసాన
మిట్టిదని చక్కగ నెఱుఁగుదుము. పల్లవులతోగూడ పరువిగంగులు కదం
బులపై నడిచిరి. యుద్ధమందు మృగేశ్వరునికే జయము గల్గిన ట్లాతని
శాసనములు నల్కుచున్నవి.

“తుజ్జగజ్జకులోత్సాదీ పల్లవప్రలయానలః.”

“తుజ్జగజ్జ” యన పరువి గంగులని నాభావము. ఇట్లు పల్లవగంగ వైన్యములు పరాజయమునుబొంది వెనుకకు మరలెను. మృగేశ్వరుడును అతని తమ్ముడగు మాంథాత్యుడును పల్లవులచే బాధలేక సుఖముగ రాజ్యము జేసిరి.

స్కందవర్తనుగూర్చి మనకింతకంటె నేమియు విశేషములు తెలియవు.

మొదటి నందివర్త (495—510)

నందివర్త “అనేక సమరసాహసావమర్థలభి విజయయశుండని యుదయేందర శాసనము జెప్పుచున్నది. ‘ఈశ్వరుని యనుగ్రహమువల్ల దృష్టివిఘ్నమును ఛేదించు నాడించెన’ని వేలూర్పాశేపు శాసనమున నున్నది. ఇందువల్ల నందివర్త శూరుడును, శివభక్తుడును, నాగరాజువై జయము నందినవాడును అని తెలియుచున్నది.

కదంబరాజగు రవివర్త శాసనములయందు చండదండుడను కంచి రాజొకడు గాన్నించుచున్నాడు. చండదండుడనుమాట బిరుదేగాని పేరుగాదనియు, చండదండ బిరుదాంకితుడు కంచిరాజగు మొదటి నందివర్త యనియు కె. జి. శంకరయ్యగారు జెప్పుచున్నారు. ఇది నిజమేని నందివర్త కాలమున పల్లవులు వైజయంతి కదంబులను లోబలుచు కొనుటకు మరల బ్రయత్నము జేసిరని తలచవలసియున్నది.

మాంథాత్యవర్త మరణానంతరము వైజయంతి రాజ్యమున కతని పుత్రుడగు రవివర్త యధిపతియాయెను. రవి పసివాడగుటచే నాతని దాయాదియు, పల్లవరాజు శ్రీతుడు నగు విష్ణువర్త వైజయంతిని హరింప గోరెను. కంచిరాజగు చండదండుని బ్రాపునడసి విష్ణువర్త యాతనిపై

గయ్యమునేయదొడఁగెను. ఈయధమున రవివర్తకే జయము గలిగెను. యధమున విష్ణువర్త మడిసెను. చండదండుఁడు వెళ్ళింపఁబడెను.

“శ్రీవిష్ణువర్తప్రభృతీన్న రేంద్రా నిహత్యతిత్వాపృథివీం సమస్తాం
ఉత్సాద్య కాంచీశ్వరచండదండం పాలాశికాయాం సమవస్థితస్యః.

కర్ణాటకమున దమ యధికారమును నేయుటకై పల్లవులు జేసిన కడపటి ప్రయత్న మిదియే. ఇంతటితో కర్ణాటకమున వారి ప్రభుత్వ మంతరించెను. చండదండుఁడను బిరుదుగల నందివర్త ప్రాచీన పల్లవరాజులలో గడపటివాఁడు. అతని తరువాత పల్లవ రాజ్యము నశించెను.

ఈనందివర్తయే మన వాఙ్మయమునను శాసనములందును బ్రఖ్యాతిపడసిన త్రిలోచనపల్లవరాజుని కె. జి. శంకరయ్యరుగారు చెప్పుచున్నారు. నందివర్తయే త్రిలోచనపల్లవుఁడని చెప్పుట కేయాధారమును లేదు. అయినను త్రిలోచన పల్లవుఁడను ప్రఖ్యాతుఁడగు కంచిరాజు క్రీ. శ. ౬ వ శతాబ్దారంభమున నుండెనని కొన్ని నిదర్శనములు గలవు. ప్రాచీన పల్లవుల శాసనములనుబట్టి చూడ మొదటి నందివర్త యీశాలమున కంచియందు రాజ్యము నేయుచుండెను కావున నందివర్తయే త్రిలోచన పల్లవుఁడను నూహ పొడమెను.

త్రిలోచనపల్లవుఁడు.

ఈతఁడెవఁడు? ఈతని చరిత్ర యెట్టిది? అను ప్రశ్నలకు సమాధానము చెప్పవలసియున్నది. ఈతని చరిత్ర కాధారములు (౧) శాసనములు, (౨) వాఙ్మయము. త్రిలోచనపల్లవునిగూర్చి వచించు శాసనములుగాని గ్రంథములుగాని క్రీ. శ. ౧౦ వ శతాబ్దమునకు తరువాతివే.

క్రీ. శ. ౧౦ వ శతాబ్దమునాటి శాసనమున నొకదానియందు పూర్వము తూర్పు మైసూరుదేశముపై రాజ్యము నేయుచుండిన నోలంబ పల్లవులు దాము త్రినయన పల్లవునివంశమువారమని వచించియున్నారు.

“శ్రీమాన్ ఈశ్వరవంశజః త్రిణయనః కాంచీపతిః పల్లవః” ఇత్యాది.
తూర్పు చాళుక్యరాజుగు విమలాదిత్యుఁడు తనరాని స్త్రీవ్రాండి శాసనమున
(1011) త్రిలోచన పల్లవుని చళుక్యవంశస్థాపకుఁడగు విజయాదిత్యునికి
సమకాలికునిగ జేసియున్నాఁడు.

“విజయాదిత్యోనామరాజా విజిగీషయా దక్షిణాపథంగత్వా
త్రిలోచనపల్లవమధిక్షిప్య దైవదురీహాయా లోకాన్తరమగమత్.”

శ్రీ. శ. ౧౨, ౧౩ శకాబ్దములనాటివి నెల్లూరుజిల్లాలోని
యాంధ్రచోడుల శాసనము లీతఁడు కరికాల చోడరాజునకు సమకా
లికుడని వచించుచున్నవి. ఇవియన్నియు.

“స్వస్తి చరణసరోరుహ విహత(విహి)నిలోచన త్రిలోచన ప్రము
ఖాఖిల పృథివీశ్వర కారిత కావేరీతీర కరికాలకులరత్నప్రదీప” యని
యారంభమగుచున్నవి.

ఇవిగాక మెకంజీ కలెక్షనులో సంకలితమైన దుర్జయరాజుల శాస
నమునందు త్రిలోచన పల్లవునికూర్చిన సమాచారము గొంతకలదు.

తతఃపితో(తా)భూసుర కన్యకాయాం జాతస్త్రినేత్రాదణి మాదిసిద్ధః,
బభూవ కాంచీనగరే నరేంద్రః త్రిలోచనః పల్లవనామధేయః.

రుద్రాప్తవీర్యా సరిదిగ్దయాత్రా

సంప్రార్థ్యరుద్రాంగ భవస్సహాయాన్,

సమర్థయా(న్) స్త్రీ(న్) స్వపురం నినాయ

భక్షేంద్రదేశేషు చమండలేశాన్.

నిర్జిత్యతేషా మధదుర్జయానాం బాహూర్భలేనైవ దిశాస్సమస్తాః,

కాంచీపురేశ స్సభువం శశాస వారాళికల్లోల విశాలకాంచీం.

తే పుత్రకృష్ణం విరజాధినాథం నబద్ధవర్తణ మనంతవీర్యం,

మేనేనజాతిన గజాశ్వశత్రు స్వసాత్కృతాయేన గజాంతలక్ష్మీః.

...

...

...

...

కులేస్వరజాతేష్వర బుద్ధవర్తా చాభ్యుక్తవంశాధిప రాజ్యలక్ష్మీం.

వైశ్ణోకములయందు తప్పు లనేకములున్నను వానిలోని యర్థము విశదముగ దెలియవచ్చుచున్నది. పూర్వము విరజామండలమును మువ్వరు దుర్జయులు స్వభుజబలముచే జయించి రాజ్యమునేయుచుండిరి. అప్పుడు భూమియందు భూసురకన్యాయందు బుట్టినవాడును, త్రినేత్ర కడ నణిమూదిసిద్ధిని బొందినవాడును నగు త్రిలోచనపల్లవుఁ డనురాజు కాంచీనగరమున నుండెను. అతఁడు దిగ్దయమునేయు బయలువెడలి యా ముగ్ధును దుర్జయులను ఆంధ్రదేశపు మండలేశ్వరులతోఁగూడ తనపట్టణ మునకుఁ గొనిపోయెను. తరువాత ఆదుర్జయులను జయించినట్లే సమస్త దిశలను బాహుబలముచే జయించి, సమస్తపు టలలే యొడ్డాణముగ గల విశాలమగుభూమిని ఆ కాంచీపురేశ్వరుఁడు యేలెను. ఆ దుర్జయు లకు పుత్రుడగు కృష్ణుడు నిరజాధినాథుఁ డాయెను. అతనివంశస్థు లనే కులు కాలక్రమమున న్నర్ధమునకుఁబోఁగా బుద్ధవర్త పుట్టెను.

కొండరచమటి రెండవబుద్ధరాజు చందవోలుకాసనమున వైబుద్ధ రాజు కుబ్జవిష్ణుని సామంతుఁడని చెప్పియున్నది.

దేవ శ్రీతమయూఖివంశతిలకః శ్రీకుబ్జ విష్ణుర్నృపః,
యస్యారాతి నరేంద్రహర్త్యవీలన ద్దూర్వాభిలాషోద్ధత,
జ్యోభోత్సంగ కురంగశీతకిరణ శ్యాచ్ఛేద్యశోభాందధా,

...

...

...

...

ఆసీచ్చతు ధాభిజనావతంసః శ్రీబుద్ధవర్తా కృతపుణ్యకర్తా,
సంగ్రామరంగే నిజనాథవర్తా సంపాదితాశేష కవీంద్రశర్తా.
భృత్యకృత్య వివయేనరంజయ న్నాంజనేయ ఇవ రావణబ్బిదం,
వై నతేయ ఇవ చక్రిణం చ తం సార్వభౌమతిలకం నరేవతే.

కావున మొదటిబుద్ధవర్త కుబ్జవిష్ణురథునితో ముందటివాడు. కుబ్జ విష్ణువు వెంగిదేశమును క్రీ. శ. ౬౨౮ లో జయించెను, త్రిలోచనపల్లవుడు కుబ్జవిష్ణువునకు ముందటివాడు.

వైశాసనములవల్ల త్రివేత్రపల్లవునిచరిత్ర విట్లు తెలియుచున్నది: ఇతడు భూసురకన్యకయొక్కపుత్రుడు. పల్లవుడు. కలచిరాజు. దిగ్విజయము గావించి శృష్టవర్యులతమున్న భూమిని గెల్చి దుర్జయాపి యాంధ్రరాజుల నోడించి వారిని తనకు సామంతులుగ జేసికొని సముద్రమువఱకుగల భూమిని కాంచీపురము రాజధానిగఁ బరిపాలించెను. చళుక్యవంశస్థుడగు విజయాదిత్యుడు దక్షిణదేశమునై దండెత్తిరాగా, నాతని నెదుర్కొని సమరమున సంహరించెను. అటుపిమ్మట చోళరాజగు కరికాలునితో నీతనికి పోరాటముగల్గెను. ఈపోరాటమున త్రిలోచనపల్లవుడు కరికాలునిచే నిర్బితుడై యాతనికి సామంతుఁ డాయెను.

ఈశాసనముల సామ్రాజ్యమువల్ల దెలియు ముఖ్యాంశ మొకటి గను నింపఁదగియున్నది. చోళరాజగు కరికాలుఁడును, చాళుక్యవంశమునకు మూలపురుషుడగు విజయాదిత్యుఁడును, త్రిలోచనపల్లవుఁడును సమకాలికులు. దీనినిబట్టి త్రిలోచనునికాల మొకవిధముగ గనుగొనవచ్చును.

విజయాదిత్యుఁడు చాళుక్యవంశమునకు మూలపురుషుడని యంటిమిగదా, ఈతని కైదవతరమువాడగు రెండవపులకేశి క్రీ. శ. 610 వత్సరమున సింహాసనము నధిష్టించెను. పురుషాంతరమునకు 25 సంవత్సరములచొప్పున లెక్కజేసిచూచిన విజయాదిత్యునికి పులకేశిని 125 సంవత్సరము లెడమండినట్లు తెలియును. అనఁగా విజయాదిత్యుఁడు క్రీ. శ. 485 ప్రాంతమున జీవించియుండెను. అతని సమకాలికులగు కరికాల, త్రిలోచనులును నాకాలమువారై యుండవలయును.

ఇక వాఙ్మయ విధాతనిగుఱించి యేమి చెప్పనో చూతము. ఈ సందర్భమున వాఙ్మయమును రెండ తరగతులుగ విభజింపవలయును. ౧. ద్రావిడము. ౨. ఆంధ్రము.

౧. ద్రావిడ వాఙ్మయమున నీకథనసంబంధించిన విషయమును మన్నిత్రులు టి. టి. అర వాముదమయ్యగారు కను “కావేరి-మాఖరు”లను గ్రంథమునఁ గ్రోడీకరించి చెప్పియున్నారు. దానిప్రకారము “కావేరిగట్టుటకు ననఁగి దోడ్పడుటకు కరికాటుండు ముకరి ప్రముఖాఖిలసామంతరాజులను బిలువనంపించెను. సామాన్యులగు పనివాండ్రవలె సామంతరాజులుగూడ మట్టితేట్టలను మోయువలయునన్న రాజాజ్ఞయును బంపించెను. ఇతర సామంతరాజులు వచ్చినను ముకరిరాలేదు. కరికాటున రాసుంగతి తెలిసెను. అతఁ డెటువంటివాఁడో కనుఁగొనుటకై తనవంతు డాతని ప్రతిమను వ్రాయించిచూచి, ముకరిస్వభావముచేత గర్వితుండని యెఱిగి యాతఁడు కావలయుననియే రాకపోయెననితలచి, కరికాటు డాతనికన్నుల పూడఁబెడక నాజ్ఞయొసంగెను. తక్షణమే ఆ యాజ్ఞ నెరవేర్పఁబడెను.”

తమిళ వాఙ్మయములోని ముకరియే ముక్కంటి లేక త్రిలోచన పల్లవుడని నిధారణసేయుచు త్రైస్తవకళాకాల త్రైమాసికపత్రికయందు రెండువ్యాసములు వ్రాసియున్నాము. ఆవిషయమునుగూర్చి యిచ్చట మరల చర్చించుట యనవసరము.

౨. ఆంధ్ర వాఙ్మయములో త్రిలోచనపల్లవుని విషయమై ముఖ్యముగ మూడుగ్రంథములయందు జెప్పఁబడినది. ఇవి పాల్కురికి సోమనారాధ్యుని పండితారాధ్యచరిత్ర, లింగన నవచోళచరిత్ర, తిక్కన సోమయాజిగారి నిర్వచనోత్తరరామాయణము. మొదటి రెండును

ముక్కంటికాదువెట్టి, ముక్కంటి చోడనామముగలవారి విషయమై వైఁజెప్పఁబడిన తమిళవాఙ్మయమందలి కథ జెప్పఁబడియున్నది. ముక్కంటికాదువెట్టియే త్రిలోచనపల్లవుఁడని యందరు నొప్పుకొన్నవిషయమే. ముక్కంటిచోడుఁడనునది ముక్కంటిపల్లవునకు బదులు గ్రంథకర్త ప్రమాదవశమున వ్రాసియుండవచ్చు నని యూహించుచున్నాను. తిక్కనగారుమాత్రము త్రిలోచనపల్లవుఁడే కరికాలునివైరి యని చెప్పి యున్నారు. కరికాలుని గొప్పతనమును వర్ణించుచు,—

“హరించె బల్లవోర్వీకు నుల్లాసం బొందగ ఫాలలోచనము”

అని చెప్పియున్నాడు.

వాఙ్మయము త్రిలోచన కరికాలురు సమకాలికులని యొత్తి చెప్పుచున్నది. శాసనములుగూడ నీవిషయమునే జెప్పుచుండుటను మన మిదివఱకే చూచియున్నాముగదా. కావున నీవిషయమును విశ్వసించక పోవుటకు గారణ మగదడలేదు.

త్రిలోచనపల్లవుఁడు క్రీ.శ. 435 సంవత్సరస్థాంతముననుండెననియు నిదివఱకుచెప్పియున్నాము. ఈ గ్రంథమునందు నిర్ణయింపఁబడిన పల్లవరాజు కాలనిర్ణయపట్టిక ప్రకారము నందివర్మ క్రీ. శ. 435లో రాజ్యమునకువచ్చెను. ఇందువల్లనే టి. జి. శంకరయ్యగారు నందివర్మ యుఁ ద్రిలోచనపల్లవుఁడును నొక్కరేయనిచెప్పిరి. ఒకవేళ చోళకదంబుల మైత్రియే త్రిలోచనుని పతనమునకు హేతువైయుండు నేమోయని సంశయించిరి. ఈపై చర్చయొక్క నిజమెట్లున్నను క్రీ. శ. 4వ శతాబ్దారంభమున చోళులు విజృంభించి పల్లవరాజ్యము నాక్రమించుకొనుటయేగాక దక్షిణాంధ్ర దేశమున చోళసంశముల స్థాపించిరి. ఈసంశజాలనే యాంధ్ర చోళరాజు అని చరిత్రకారులు పేర్కొనుచున్నారు.

ప్రాచీన పల్లవల శాసనములవల్ల యాకాలపు మతస్థితులు గొంత వఱకు తెలియుచున్నవి. వైదికమతము విశేషముగ గౌరవింపబడుచుండెను. పల్లవరాజులు తాము భారద్వాజున గోత్రజాలగు బ్రాహ్మణులమని చెప్పుకొనుటయే గాక అగ్నిష్టోమ, వాజవే యాశ్వమేధాది యాగములను జేసేతిమనుచున్నారు. వేదాధ్యయన తత్పరులును, వైదికకర్త నిరతులును నగు బ్రాహ్మణులు సత్కరింపబడుచుండిరి. పల్లవరాజులు వైదిక విద్యల నభివృద్ధిజేయుచుండిరి. శివస్కందవర్త సత్యసేనుడను రాజు కడనుండి బ్రాహ్మణుల ఖటికను గెల్పెనని వేలూర్పాలెఱు శాసనము తెల్పుచున్నది. కాంచీపురమునందొక గొప్ప విద్యావీథముండెను విద్యాభ్యాసమునకై దూరదేశములనుండి విద్యార్థు లచ్చటికి వచ్చుచుండిరి. కర్ణాటక దేశమునుండి మయూరశర్మ తన గురువగు వీరశర్మతోగూడి ప్రవచనమును నిఖిలమును బఠించుటకై కాంచీనగరమునకు వచ్చెను. “గురుకులమును చక్కగా నారాధించుచు, స్వశాఖను బ్రయత్నముతో బఠించువారికి నైతము బ్రహ్మసిద్ధి కలుగుట నృపాధీనమైన సంతకు మించిన డుఃఖ మేమికలదు.” అను మయూరశర్మ వాక్యములను చక్కగ దఱచి చూచితిమేని యతనికి విద్యాసంబంధమైన వివాదమేవో కలిగినట్లుతోచుచున్నది. ఆశ్వికులతోడనే కలహించుట వాస్తవమేని “బ్రహ్మసిద్ధి కలుగుట నృపాధీనమైన” యన్నమాటల కర్థమేమి? ఆశ్వికులతోడి వివాదమునకును, బ్రహ్మసిద్ధికిని, రాజునకును సంబంధమేమి? నాకు చూడ ఖటికతోడ రాజునకు చక్కని సంబంధమున్నట్లు తోచుచున్నది. విద్యార్థులను బరీక్షించి వారిని సత్కరించుట రాజున కాచారమని తోచెడిని, అట్టి పరీక్షార్థమై కూర్పబడిన సభయందు, మయూరశర్మకు రాజుచే నవమానము గలుగ రోపితుడై యాతని నెదిరించెను. ఈవిషయమింకను చక్కగ విమర్శింపఁదగినది.

జైన బౌద్ధమతములపాద శాసనములయం దెవ్వరును గాన్పించుక పోయినను, దక్షిణదేశము నవిసరించెనని చెప్పరాదు. కుంతలరాజులగు మృగేశ, మాంథాతృ, రవివర్మలు జైనమతస్థులు. వారి శాసనములం దనేకములు తివదేవాలయముల కెచ్చిన దానశాసనములు. గంగరాజులగు కొంగాణివర్మయు మొదటి మాధవుడును జైనులు. తరువాతి రాజులు కొందఱు జైనధర్మమును త్యజించి, వైదికధర్మము నవలంబించిరి. ఇది పల్లవ సంస్కరమువల్ల గలిగిన మార్పు యుండవచ్చును.

ఇదిగాక పౌరాణిక హిందూమతమునకు ముఖ్యదైవములగు శివ విష్ణువులు జక్కంగ నారాధింపబడుచుండిరి. పల్లవరాజులం దనేకులు వైష్ణవులనుటకు నిదర్శనములు గలవు. శివస్మృత్యవర్తయొక్క కోడలగు చారుదేవి వాలూరులోని ధూళిమహాభటారక నారాయణదేవునకు గొంతభూమిని దానముజేసెను. రెండవ కుమారవిష్ణువు తాను 'భగవత్పాదానుభ్యాతుఁడ'ననియు 'పరమభాగవతుఁడ'ననియు జెప్పుకొని యున్నాఁడు. మొదటి ఒంగోడు శాసనదాతయగు స్మృత్యవర్తయొక్క సంతతివారి శాసనములన్నియు 'జితంభగవతా' యను వాక్యముతో నారంభమగుచున్నవి ఉదయేందిరశాసనదాతయగు మొదటి నందివర్మ తాను భగవత్పాదానుభ్యాతుఁడననియు పరమభాగవతుఁడ ననియు చెప్పుకొని యున్నాఁడు. ఇట్లు, యు, మ, విష్ణుగోపుడును నాతని కొడుకగుసింహవర్మయు, మనుగుడగు విష్ణుగోపుడును భగవత్పాదానుభ్యాతులనియు పరమ భాగవతులనియును వర్ణింపబడియున్నారు. యు, మ, విష్ణుగోపుడు 'విష్ణుహారదేవకులమునకు' భూమిని దానము జేసినట్లు చెప్పబడియున్నది.

శైవమును ప్రాముఖ్యతకు వచ్చుచుండెను. దక్షిణదేశమున వైష్ణవ మతముకంటె శైవమతమే ప్రచారవమైనదిగ గన్పించుచున్నది. కదంబ

కష్టపర్త శివభక్తుడు. స్థానంధూరునందలి శివాలయమున కాలఁదొక
 లోహకమును ద్రవ్వించి శాసనము వేయించెను. ఈ శాసనమువల్ల దేవా
 లయము కను పురాతనమైనదని తెలియుచున్నది: “సాతకర్ణాదిభిశ్చిర్ధ
 యాభ్యర్చిక్వాతే” యన్న వాగ్యమువల్ల నీదేవాలయ ముంధ్రరాజుల
 కాలమునండి యున్నదని తెలియవచ్చుచున్నది శైవము పురాతనమత
 మని యిందువల్ల బోధపడగలదు. మొదటి కృష్ణవర్త సేనానియగు శివ
 నందవర్త తాను పరమహాహేశ్వరుఁడనని చెప్పుకొనియున్నాఁడు.
 మాహేశ్వరులను పేరు పాశురతశైవులకు తఱుమగా గలరు. పాశురత
 ము గనుపురాతన మతము. అందుచే ప్రాచీనపల్లవుల కాలమున పాశు
 రతమునూడ నుండెనని తెలియుచున్నది పల్లవరాజులలో మొదటి నంది
 వర్త శైవమతపాతియని బోధించుచున్నది. “అరుగ్రహద్యేన పినాకపాణేః
 ప్రసర్తితో దృష్టిః పః ఘటేంద్రః” యను కేలూర్పాశైవు శాసనమే ఈ
 యూహాకాధారము. నందివర్తయే త్రిలోచనపల్లవప్రదైన యాతఁడు
 పరమశివుని భక్తుఁడని వేటుగ బెప్పుకలయునా.

జనసామాన్యముయొక్క మతాచారములను గుఱించి శాసనముల
 యం దేమియును గానరాదు. రాజశాసనములు సామాన్యజనుల విష
 యముం దలఁచవు. జనసామాన్యముయొక్క మత మింకను బౌద్ధమత
 మై యుండవచ్చును. అయిన నట్లనుటకు శాసనములందాధార మేమి
 యును లేదు.

ప్రాచీనపల్లవుల యశమును పరిశోధకులగు పండితులునూడ నింక
 ను చక్కగ గుర్తింపలేదు. సింహవిష్ణుని వంశమే ప్రాచీనపల్లవవంశము
 కంటె బలీయమైనదనియు గొప్పదనియు పండితులయభిప్రాయము. కొన్ని
 యంశములను బట్టిచూడ సింహవిష్ణుని వంశజులు గొప్పవారని యొప్పు

కొనవలసినదే. పరిపాలిత రాజ్యవిస్తీర్ణము గొప్పతనమును సూచించు నేని ప్రాచీనపల్లవులు సింహవిష్ణుని వంశమువారికంటె గొప్పవారని యొప్పు కొనక తప్పదు. కృష్ణాకావేయలమధ్య పూర్వసముద్రముకడనుండి పశ్చిమ సముద్రమువఱకు వ్యాప్తమైన యాంధ్ర ద్రావిడ కర్ణాటకదేశములపై వారి యేలుబడి చెల్లెను. వేంగివారి యధికారమునకు లోబడినందులకు గొన్ని సూచన లున్నవి.

శివస్కందవర్త యనంతరము కర్ణాటమున వారి యధికారము ఊడించినను సింహవర్త రాజ్యాధిపత్యము వహించిన పిమ్మట నాంధ్ర ద్రావిడ కర్ణాటములయందు వారి యధికారము నిరంకుశముగ సాగ నారంభించెను. వేంగియు మ. విష్ణుగోపుని స్వాధీనమున నుండెను. చోళులు మొదటి కుమారవిష్ణు బుద్ధవర్తలచే తిన్న దెబ్బలనుండి యప్ప టకి తేరుకొనలేదు. గంగులు సామంతులైరి. కదంబులు చిదుగగొట్టు బడిరి. సింహవర్త దక్షిణ దేశమునకెల్ల నధిపతి యాయెను. ప్రాచీన పల్లవులలో కడు దొడ్డవాడీరాజు. ఇంతకు మించినవాడు ప్రాచీన పల్లవుల లోనే కాదు, సింహవిష్ణుని వంశజులలోగూడ—ఒక మొదటి నరసింహ వర్త దక్క—గానరాదు. కావున ప్రాచీన పల్లవ చరిత్రమును పఠించునప్పు డీవిషయమును జ్ఞప్తియొందుచుకొనుట ఖాగు.



కరికాలచోల మహారాజుల శాసనము

ఈ శాసనము గుంటూరుజిల్లా పులవర్తి గ్రామమునం దున్నట్లు లోకలు రికార్డు సూపు ర. ౨ ఫుట తెరగి లో చెప్పబడియున్నది. శాసన మంతయు, సుపూర్ణముగ వ్రాయబడలేదు. మనకు లభించినది శాసన మధ్యభాగములోని శకలము; లోకలు రికార్డులో వ్రాయబడియుండు ఇతర శాసనములందువలె దీనియందును తక్కువ నేకము లున్నవి. అందలి విషయము ముఖ్యమైనది; దక్షిణ హిందూస్థానముయొక్క చరిత్ర నిర్మాణమున కత్యంతోపయోగము. శకలమైనను, తప్పులకుప్పయైనను, పరిశోధక పండితుల దృక్పథమునకు దాని నీడ్చుట మంచిదని తలచి ప్రచురింప నుద్యమించియుంటిని. ఇంతలో నామిత్రులు ప్రభాకరశాస్త్రిగారు, ఏకారణముచేతనో, ఈ శాసన ప్రతిబింబమును చెప్పించితిని చెప్పిరి. దానిని నాకెరవిమ్మని వారిని యాచించితిని. నామిత్ర వారికిగల విపులాభిమానముచే దానిని నాకొసంగిరి. ప్రతిబింబమును చదివితిని. కొన్ని సందేహములు కలిగినవి. నామిత్రులు సోమశేఖరశర్మగారు నాతో దానిని చదివి సంశయములను దొలగించిరి. ఇట్లు ప్రభాకర సోమశేఖరులు సహాయులుకాగా, ఈ శాసనశకలమునందలి తప్పులను దిద్దుకొంటిని. వారికి నానమస్కారశతములను సమర్పించి కృతజ్ఞుడే నగుచున్నాను.

శాసనకాలము:

“కరికాలచోళ మహారాజుల శాసనము” అని లోకలు రికార్డులో వ్రాయబడియున్నను, ఇది ఆమహారాజు శాసనముకాదు; ఏలన; కరికాలుడు క్రీ. శ. ౭-వ శతాబ్దమునకు ముందటివాడు; క్రీ. శ.

2-వ శతాబ్దినుధ్య రేనాడువై బ్రభుత్వముజేసిన పుణ్యకుమారుడను రాజు తాను కరికాలుని వంశమున జనించినట్లు చెప్పకొనియున్నాడు¹; తమిళ పరిశోధకులు ఈకరికాలుని కాలము క్రీ. శ. ౪, ౬ శతాబ్దముల నడుమనని నిర్ధారణచేసియున్నారు. లిపివైఖరిని బట్టి చూడ పులవర్తి శాసనము క్రీ. శ. ౧౧-వ శతాబ్దమునకు ముందటిదికాదని తోచుచున్నది. కావున ఇది కరికాలముహారాజు శాసనము కావాలదు. మఱియొక్కరిదో? వెలనాటి ప్రభువులదని శ్రీప్రభాకరశాస్త్రిగారున్నాడు; కాని అది పొరలబాటు. వారు తెప్పించిన ప్రతిబింబము వెలనాటిప్రభువుల శాసనపు ప్రతిబింబముతో కలిసినప్పుటచేతను, లిపి యొక్కరీతిగ నుండుటచేతను, ఆద్యంతములు లేని ఈశాసనపుతునుక పై వెలనాటిప్రభువుల శాసనఖండ మనుభ్రమ వారికి కలుగుట కవకాశము కలిగినది. వెలనాటిరాజుల శాసనములలో కరికాలునివృత్తాంతము వచ్చుట కవకాశములేదు ఏలన, వారు చోళులుగారు; పరిశుద్ధాండ్రచతుర్థకులజాలు. వారి శాసనములలో కరికాలప్రస్తావన యెచ్చటను గాన్పించుటలేదు. కావున మన శాసనఖండము వెలనాటిరాజులది కాదు. మఱియొక్కరిదన్న, ఆకాలముననే గుంటూరు సీమయందచ్చటచ్చట సామంతులుగను స్వతంత్రప్రభువులుగను, రాజ్యములు నేయుచుండిన తెలుగుచోడరాజులదిగ నుండవలయును. ఈ తెలుగు చోడరాజులు, కరికాలుని వంశజులమని చెప్పకొనిరి. కావున, శాసనములయందు వారు తమ వంశమునకు మూలపురుషుడగు, కరికాలుని ప్రశంసించుట యుచితమే. ఇట్టి ప్రశంస, ప్రచరింపబడిన ఆంధ్ర చోళ శాసనములందన్నిటియందును గాన్పించుచున్నది. మఱియు, కరికాలచోళ త్రిలోచన కల్లవుల వైరకథ, ఆంధ్రచోళ శాసనములయందు

దగ్గు. మఱియొచ్చటను వర్ణింపబడియుండలేదు. పై కారణములవలన, ఈ పులవర్తి కావన శకలము. శ్రీ. శ. ౧౧-వ శతాబ్దిమునాటి యాంధ్ర చోళ రాజులదని నిర్ధారణ నేయుచున్నాను.

కావన విషయము.

చంద్రనాళియొక్క పాదపద్మ మునందలి శృంగమగు కరికాలుడు ఇక్ష్వాకుని (?) వంశమున బుట్టెను. ఆరాజు, ఈశ్వరుని ఆరాధించి, సర్వ సంపదలను సమృద్ధిపఱచుటకై స్వర్ణవృష్టిని కురిపించెను. త్రినేత్రపల్లవుఁ డను నృపుని గర్వితునిగా నెఱింగి, వాని ఫలలోచనమును భగ్నము చేసెను. భోజుఁడనురాజుచే సూర్యుని కర్పితములైన మూడు అర్ఘ్య పాత్రలను సూర్యునికడకు బోసీయక ఆకాశమున నాపి భోజుని దాసుని వలె చేసెను. ఇక్ష్వాకువంశ ప్రభువులకు రాజధానియు, మనుష్యులకు శుభాపహాయు నగు అయోధ్యనుండి బ్రాహ్మణాదులగు నాల్గు వర్ణముల వారిని కొనివచ్చి పల్లవరాజు దేశమునందు రాష్ట్రములను, నగరములను యిచ్చి శ్రీ పర్వతచ్ఛాయయందు ప్రతిష్ఠించెను. అచ్చట తనపేరిట లింగ ప్రతిష్ఠ చేసెను.

విమర్శ.

కరికాలుడు, చిరకాలముక్రిందట చోళదేశమున రాజ్యముచేసిన ప్రభువు. తొలుదొల్ల నితని రాజధాని కావేరి తీరమున ప్రస్తుతపు తిరుచినాళ్లికి పశ్చిమమున మైలు దూరముననున్న ఉరయూరు. విదేశ వాణిజ్య సౌకర్యార్థమై కావేరి ముఖద్వారముకడనున్న పుహారు లేక కావేరి పూంపట్టనమును కరికాలుడు రాజ్యమునకు ముఖ్యస్థానముగ జేసెను. ఇతఁడు దిగ్దేశ. పాండ్య కేరళ సింహళములను జయించి ఆదేశపు ప్రభువులను దాసులనుగ జేసికొనెను. ఇంతేకాక సింహళవాసులను

పేనపేలుగ గొనివచ్చి కాపేరికి పేలగట్టు వెట్టివాండ్రుగ జేసెను. రాజుల నెత్తినై తట్టువెట్టి మట్టి మోయించెనట! ఉత్తరదేశమును హిమాలయమువరకును జయించి ఆగొండసానువులపై చోళరాజుపతాకములను జెక్కించెనట!

ఈవిషయములన్నియుఁ ద్రమిళపరిశోధకుల గ్రంథములనుండి సంగ్రహింపఁబడినవి. ఆంధ్రకావ్యములయందును ఇట్టి వర్ణనలే కన్పడుచున్నవి. తిక్కన్నగారిట్లుచున్నారు:

శా. చేనేతం బృథివీకు లందుకొన గాశీసీంధుతోయంబులకా
జేసెకా మజ్జన, ముంగుటంబున హరించె బల్లవోర్వీకు ను
ల్లాసంబందగ ఫాలలోచనము, లీలం గట్టె కావేరి, హే
రాసాధ్యాఖిలదిబ్బు ఖుండు కరికాలత్కావిభుం డల్బుడే¹.

ఈవిషయములే విపులముగ నవచోళచరిత్ర²యందు వర్ణింపఁబడినవి. ప్రస్తుతము ఇచ్చట విమర్శింపఁబడు శాసనము మనకు వైవిషయములను జెప్పుటయేకాక కొన్ని క్రొత్తవిషయములను తెలియజేయుచున్నది. శాఖనమువలన మనకుఁ దెలియువిషయములు:

1. కరికాలుడు గొప్పశివభక్తుడు. ఈతని భక్తివిశేషమును ద్రావిడజైవ గ్రంథములు కొనియాడుచున్నవి. ఆంధ్రకైఫులుఁగూడ నీతఁడు శివునకు నచ్చిన భక్తుడనియే తలఁచుచున్నారు. పండితారాధ్య చరిత్ర నవచోళచరిత్రలయం దీతని భక్తిప్రభావములు కీర్తింపఁబడినవి.

2. సర్వసంపదల సమృద్ధికై స్వర్ణవృష్టిని గురిపించెను. ఇది చరిత్రకు అందనివిషయము.

1. నిర్వ. ఉ. రా.

2. ఆంధ్రపత్రిక ఆఫీసు ప్రకటన.

3. త్రినేత్రపల్లవుడు గర్వితుడగుట నెఱింగి వాని ఫాలలోచనమును భగ్గుముతసెను. ఈవిషయమే సీర్వచనోత్తర రామాయణమునందు “హరించె బల్లవోర్విశు నుల్లాసం బందగ ఫాలలోచనము” అను వాక్యముచే సూచింపబడినది. ఇతనికి ముక్కంటికాడైట్టియను మూరు పేరు గలదు. ఈయుదంతము పాల్కురికి సోమన్న పండితారాధ్యచరిత్రయందును గలదు.

“ఏల యిట్టివి వేయు నెన్న ముక్కంటి
కాళి[డు] వెట్టియటన్న గణనాథుఁ డొకడు

* * * * *

మేదురభక్తిమై మించి లోకముల
నాది పాక్షాత్త్రినయనుండని నుడువ
కరికాల చోడుడొక గణనాయకుండు

* * * * *

విభ్రమలీలఁ గావేరిగట్టుచును
ముట్టినమహిమమై ముక్కంటి కాడు
వెట్టి నాకావేరివెట్టికిఁ బిలువ
ముక్కంటి వాడేల మును వెట్టిజేయు
ఇక్కంటివానికి నేజేయ ననుడు;
ఇచ్చినవాఁ డెవ్వఁ డీనేత్రమనుచు
నచ్చుగా మ క్కన్ను నతనిరూపంబు
ముంగలవ్రాయించి మొగిఁ దనకాలి
యుంగుటంబున నట యొత్త ముక్కంటి
కాళి[డు] వెట్టి నొసటి కన్నటుపగుల
కాళివెట్టిన యహంకారం బడంగె 1

ఈకథను విపులముగ నెఱుగ నలఁపుగలవారలు నవచోళచరిత్రను జదువవలయును. ప్రతి యాంధ్రచోళకాసనమునందును “చరణ సరో రుహవివాతవిలోచన త్రిలోచన ప్రముఖాఖిలవృద్ధీశ్వర కారిత కావేరి తీర కరికాలకుల రత్నప్రదీప” యను వాక్య మింకఁగ నే సూచించు చున్నది, ఇదే కొఱిచెనలోని ఒప్పిలిసిద్ధి కాసనమున నించుక విపులముగ స్మరింపఁబడినది.

క. కావేరిదరులు గట్టగ, వేవేల్లవుఁడు దనదు వెట్టికి రామి

దా వానినుడుటి కనువో, గా వడిఁ గరికాలవిభుఁడు గాఁబందుడిచె.

ఇట్టివి కాసనములయందు పలుచోట్ల గాన్పించుచున్నవి. వీనివల్ల కరికాలుఁడు త్రినేత్రపల్లవుని జయించెననుట నిశ్చయమని తోచుచున్నది ఈత్రినేత్రపల్లవు డెవ్వఁడు? ఈవిషయమును గూర్చి ప్రత్యేకించి యొక వ్యాసమును వ్రాయవలసియున్నది. గ్రంథవిస్తరభీతిచేతను, సందర్భ మిది కాకపోవుటచేతను, ఇచ్చట సూక్ష్మముగ నాతని విషయము వచించి విరమించుచున్నాఁడను.

ఇతఁడు పల్లవుఁడు; కంచిరాజు. పూర్వశ్చిమసముద్రములకును, గృష్ణా కొల్లడములకును మధ్యనున్న దేశము నేలినప్రభువు. చాళుక్య వంశమునకు మూలపురుషుఁడగు విజయాదిత్యు డితనితో పోరి సమ సెను. ఇతఁడు శైవమతాభిమాని. అనేక శివాలయములను నిర్మించెను. శూద్రుల ఆర్యకత్వమును దొలగించి బ్రాహ్మణుల నర్పకులనుగఱిసి వేద కాస్త్రవిహితముగ శివార్చనను నడపెను. శైవబౌద్ధమతములను నాశము చేసెను. శైవసత్తులను, బౌద్ధవిహారములను నడిగొట్టించెను. బ్రాహ్మణ మతము నుద్ధరించెను. దక్షిణదేశమున ఆర్యనాగరకతను బ్రవేశపెట్టి

దేశమును అర్జునాంత్రమును గాకుండజేసెను. ఆర్యావర్తమునుండి బ్రాహ్మణులను, బ్రాహ్మదేతరులను విలిపించి అగ్రహారములను, భూములను ఇచ్చి వారు దక్షిణాంభమున శాశ్వతముగ నుండునట్లు చేసెను. అడవులను నరికించి గ్రామములను, పట్టణములను నిర్మించి వానిని వాసయోగ్యములగు జేసెను. కడపకు ఇతనికి కరికాలునితో వైరము పొసగెను. చరాజితుడై కృష్ణము నిర్మెను కందిరాజ్యము చోళుల స్వాధీనమైనది. వారు దక్షిణాంధ్రమండలమున కాక్రమించుకొనిరి. రేచాడు, పాకనాడు వెలుదలగు నీమలు ఆంధ్రచోళుల కన్పిష్కపట్టులాయెను. త్రిలోచనుడు ధరణికోట రాజధానిగా నుంటూవమండలమును పాలించుచుండెను శాసనములలోను, వాఙ్మయములలోను, లోకలోరికార్థులలోను ఉన్న కథలచోని అత్యుత్త చిత్రములను దోచింగించిన దొరకు చారిత్రకసంబంధవిషయ వింగతయే.

ఇట్లు త్రిశేతుని నిర్మించి, యతనిరాజ్యమున విశేషభాగమును కరికాలు డాక్రమించుకొనెను. కృష్ణకు దక్షిణముననున్న సర్వదేశములకును జక్రవర్తి యాయెను.

¹ భోజుని జయించి దాసునిగ జేసుకొనెను.

ఒప్పిలి సిద్ధకొడిదెన శాసనమునందు ఈవిషయము సంస్కరింపఁబడియున్నది.

“ఇనుపాదము లర్చించగ, జనుభోజుని యర్ఘ్యమంత్ర జలపాత్రలుదావినువీధి నాగబంచెను, ఘనముగ దనమాననొడిచి కరికాలుడిలన్.”²

ఈభోజునికథ కరికాలుని మాహాత్మ్యమును చెలియఁజేయు అద్భుతవిషయములలో మునిగియున్నది. మహాత్మ్యసూచకములగు అమా

1. జన్నల్ ఆఫ్. ఇం. హి. Vol, VI.

2, S. I. I. VI. 628.

నుష చర్యలవలె భోజని కథయు, చరిత్రరచనమున విసర్జనీయమా? అట్లునుకొనిన భోజాదే మిథ్యాపురుషుఁ డగును. వితర్కమున కవసరముండదు. అటుగాక చారిత్రాత్మకుడగు వ్యక్తియని తలచితిమేని ఎవఁ డాతఁడను ప్రశ్న కేడముగల్గుచున్నది. ఆకాలము (అనగా క్రీ. శ. 3, 4, 5 శతాబ్దముల మధ్యయుగము) నందలి, శాసనములందు కృష్ణ దక్షిణభూములనేలిన రాజులలో భోజాడను రాజుగాని, తన్నామాంకిత మగు రాజవంశముగాని పొడకట్టదు. కృష్ణదాటిన దక్కనుపీఠ భూమివై వాకాటకరాజవంశ మొకటి గాన్పించుచున్నది. ఆంధ్రులకు వెనుక దక్కనుపీఠభూమివై సామ్రాజ్యపదము నార్జించి, క్రీ. శ. 4, 5 శతాబ్దములలో మహావైభవముతో నేలిన వంశమిది. వాకాటక రాజ కుటుంబమునకును, సకలోత్తరాధనాథులగు గుప్తచక్రవర్తులకును బంధుత్వముగలదు. ఇట్లే వేంగి నేలిన విష్ణుకుండినులకును వాకాటకుల కును. ఈవాకాటక రాజ్యజన్మస్థానము విదర్భ. విదర్భ భోజులకు బుట్టి నిల్లు. భోజయను పదము జాతిని స్థాపించునది. 'యదువృష్టి భోజుల' నామములందఱును గుర్రెరింగినవే. భోజులరాజు భోజరాజు, సంగ్రహముగ వాకాటకదేశము భోజదేశమనియు, వాకాటక రాజు భోజరాజనియు, గీర్వాణవాఙ్మయము చెల్పుచున్నది. ఈశాసనపు భోజాడు చరిత్రాత్మకవ్యక్తి యేని, అతడు విదర్భదేశపురాజై యుండ వలయును. హళాదుల దండయాత్రలు గుప్తసామ్రాజ్యమును విచ్ఛిన్నము నేయునటకును వాకాటక రాజ్యమును చెడక నిలిచినది. తదనంతరము రాజ్యవిప్లవము జరిగినది. దేశమంతయు. సంక్షోభము నందినది. క్రీ. శ. 6-వ శతాబ్దారంభమునందే పూర్వవాకాటక రాజ్యమున వల చభ్రాత్యదులగు నూతన రాజవంశములు దలలు వైకెత్తినవి. కరికాటుఁడు భోజుని గెల్చి యుత్తరాపథముపై దండెత్తిపోవుట నిక్క

మేని వాకాటకుల యంత్యవశయందు, అనగా శ్రీ. శ. ౬ వ శతాబ్దా
రంభముననో, ఇంచుక తక్కువర్షముననో యాకార్యములను జేసియుండ
వలయును.

5. ఆయోధ్యనుండి బ్రాహ్మణులు మున్నగు నాలుగువర్ణములను
తోడైచ్చి శ్రీ పర్వతచ్ఛాయయందు పల్లవరాజు రాజ్యమున పట్టణములు
ను, గ్రామములును, వారికిచ్చి తగినయేర్పాట్లను జేసెనట! ఇది పైవిష
యమునుజూలి నూతనమైనదే. ఒకానొక శాసనము చోళు లయోధ్య
నుండి దక్షిణమునకు వచ్చి రాజ్యనిర్మాణమును జేసికొనిరని తెలుపు
చున్నది. ఇది విశ్వసనీయమగునా! అగునేని కఠికాలుడు ఆయోధ్యనుండి
బ్రాహ్మణులనేకాక తదితరవర్ణములవారినిగూడ దోడైచ్చుటకు గార
ణముఁ దెలియుచున్నది. శ్రీ ప్రభాకరశాస్త్రిగారు చోళులు ఆద్యము
దక్షిణాంధ్రులు గారనియు, ఉత్తరదేశమునుండి వచ్చిరినియు జెప్పి
యున్నారు; నిజమేమో! భావిపరిశోధనమువల్ల సత్యము తెలఁగలదు.

6. కావేరికి వేలనుగట్టుట సుప్రసిద్ధమయము. దీనిపై వ్యాఖ్యాన
మవసరముగాదు.

ఈశాసనము శకలమైనను కఠికాలునిగుఱించి నూతనవిషయము
లను దెలియఁజేయుచున్నది. కాన, చరిత్రరచయిత కిది మిక్కిలి యుప
యోగకారి. ఇంకను లోకబురికాద్దలవల్ల కఠికాలునిచరిత్రము గొంత
తెలియుచున్నది. ఇతఁడు ప్రజలసౌఖ్యమునకై పాటుపడెన మహారాజు.
దేశమును వెల్లువయందు మునుంగనీయక కావేరికి దరులు గట్టుట యంత
కుముందే తెల్పితిని. ఇంతేకాక ఆడవులను నడిపించి పురములను గ్రామ
ములను నిర్మించెను. నాగరకులగు ఆర్యజాతులవారిని దోడైచ్చి దేశ
మునుండి బర్హతప్రమును వెడలనడచెను. ఎన్నియో అగ్రహారములను
బ్రాహ్మణుల కొనుగెను. లెక్కలేని దేవాలయములను గట్టెను. వ్యవసా
యాభివృద్ధికై చెఱువులను ద్రవ్వించెను. నదులకు అనకట్టలుగట్టి కాలు
వలద్వారా నీటిని తెచ్చి చెఱువులను నిండించెను. అరణ్యభూములు

వ్యవసాయమున కనుకూలము లగువఱకును వన్ను నడుగక రైతులకు ఉచితముగ నిచ్చెను. పిమ్మట పన్నుల నేర్పఱచెను. మాతనగ్రామము లభివృద్ధికిరాగా రాజ్యపాలనసౌకర్యమునకై వానిని నాడులుగ విభజించెను. ఇట్లు ప్రజాభివృద్ధికై యామహారాజు పలువిధముల పాటుపడెను. ఇట్టి మహాపకారిని ఆంధ్రులు మఱచుచుట్లు? కావుననే దత్తమండల వాసు లాతని నిష్పటికిని స్మరించుచున్నారు. తిక్కన్నగా రన్నట్లు, “కరి కాలక్షావిభం డల్లుడే!”

తద్యంశజాతో కరికాలచోడః, శశాంశభృత్పాదవయోజభృంగః. ౧

సహసంపత్సమృద్ధ్యర్థం స్వర్ణవృష్టి తథాకరోత్,

బాధామృదం సమారాధ్య రాజా రాజతరా మవత్. ౨

త్రినేత్రపల్లవం భూపం శృత్వాగవితమాజ్ఞయా,

తస్యాంబకం లలాటస్థంభగ్నంశృత్వా వ్యరాజిత. 3

భోజపూజాఘృణాపాత్రాణి శ్రీణి సూర్య్యాకషిణితానిచ,

నిజాజ్ఞయాంబరస్తాని చక్రే తం దాసవన్నప్రసం. ౪

సహ్యాపాదోద్భవా దేవీం కావేరిం చోడమండలే,

బధ్యా చోడమహీపాలో రరక్ష వసుథా మిమాం. ౫

ఇక్ష్యాకువంశజాతానాం సృపాణాం నగరీశుభా,

శుభావహా మనుష్యాణా మయోధ్యా రాజతే సదా. ౬

తత్రస్తా బ్రాహ్మణాదీంశ్చ చతుర్వర్ణసముద్భవా,

నీర్వాపల్లవరాజశ్చ రాష్ట్రాణి నగరాణిచ. ౭

దత్త్యా శ్రీసర్వతత్త్వాయ ప్రతిష్ఠామకరోద్భు [వి*]

[తత్ర*] లింగం ప్రతిష్ఠాప్య, స్వనామ్నాపల్ల.....* ౮

మంగళేశ్వరుడు.



౧

ఈతఁడు బాదామిపురమును రాజధానిగ నేర్పఱచుకొని కర్ణాట కుంతల కొంకణదేశముల నేలిన పాశ్చాత్యచాళుక్యరాజులలో నైదవ వాఁడు. ఈతనిచరిత్ర మీక్రిందిశాసనములన దెలియుచున్నది.

౧. బాదామిగుహలోని శిలాశాసనము¹ ౨. నేరూరుతామ్ర శాసనము² ౩. మహాకూట శిలా స్తంభశాసనము.³

ఈమూఁడును మంగళేశ్వరుని శాసనములు. ఇవిగాక,

౪. రెండవ ఫులకేశియొక్క అయ్యవొళెశాసనమును,⁴

౫. అఱవ విక్రమాదిత్యుని ఏపూరుశాసనమును⁵ మంగళేశ్వరునిచరిత్ర మునకు సంబంధించిన కొన్ని ముఖ్యాంశములను దెలియఁజేయుచున్నవి.

తనవంశమునుగూర్చి మహాకూట శిలా స్తంభశాసనమున మంగళేశ్వరుఁ డిట్లు చెప్పుకొనియున్నాఁడు. మానవ్యసగోత్రుఁడును, హరితి పుత్రుఁడును, చలిక్యవంశసంభూతుఁడును నగు జయసీంహుఁడను నర పాలుఁ డొక్కఁడుండెను. ఆతనిపుత్రుఁడు రణరాగుఁడు. ఆ రణరాగుని తనయుఁడు సత్కాశ్రయ శ్రీపృథ్వీవల్లభ రణవిక్రమాంకుఁడు. (ఈతనికి మొదటిఫులకేశి యనుపేరును గలదు). ఈతని కిరువురుపుత్రులు, బలభద్ర

1. Ind. Ant. X, P. 59.

2. „ VII, P. 161.

3. „ XIX, P. 7.

4. „ Ep. Ind. VI, P. 1.

5. „ Ind. Ant. VIII, P. 114.

వాసుభద్రులను బోలువారు, కీర్తివర్మ మంగళేశ్వరులనువారు జనన మందిరి.

కీర్తివర్మయు మంగళేశ్వరుడును ఒక తల్లిబిడ్డలుగారు ; సవతుల బిడ్డలు. ఈ విషయము మహాకూటశాసనములోని యీక్రిందివాక్యము వల్ల చెలియుచున్నది.

“తస్యథ [ర్ష] రతేబుద్ధే ర్వసుదేవ ప్రతిమ ప్రభావస్య బలవా సుభద్రోసమగుణౌ సుతౌ సముత్పన్నౌ. జ్యేష్ఠ [ః] శ్రేష్ఠగుణ సము దయోదిత పురురణవిక్రమాబ్జప్రియః.....కనీయాన్ ఉరురణ విక్రాంతమంగళేశ శ్రీపృథవీవల్లభేన్ద్రాఖ్యన్యహా బభూవ.”

“ఆధర్వరతేబుద్ధికి వసుదేవునితో సమమగు ప్రభావము గలవానికి (రణవిక్రమునకు) భలభద్రవాసుభద్రులతో తుల్యమైన గుణముగల వారలు పుత్రులు ఇరువురు పుట్టిరి. అందు శ్రేష్ఠములగు గుణములచే నతిశయించినవాడు పురురణవిక్రమాబ్జుడు ప్రియుడు జ్యేష్ఠుడును; ఉరురణవిక్రాంత మంగళేశ శ్రీపృథవీవల్లభేంద్రుడనువేరుగల రాజు కనిష్ఠుడును అయిరి.”

“మదయన్తీమివ మహావతివ్రతాం బట్సూరికులలలామభూతాం నైకవిభధర్ష ఫలభాగ్యపవిత్రీకృత శరీరాం స్వగురుపత్నీం దుర్లభా నామ ధేయాం దేవీమాహూయ.”

“మదయన్తీని బోలు మహావతివ్రతను, బట్సూరికులముయొక్క నొసటిమాణిక్యమును, అనేకవిధములగు ధర్మకార్యముల ఫలముచే పవిత్రము నేయబడిన దేహముగలదానిని, దుర్లభయను నామధేయము గల దేవిని తన తండ్రి భార్యను పిలిచి.”

ఈవాక్యములపై స్త్రీటుగా రిట్లు వ్యాఖ్యానము జేసియున్నారు;

“అతఁడు (మంగళేశ్వరఁడు) మొదటి కీర్తివర్తకు సవతితల్లి గర్భమునఁ బుట్టిన తమ్ముఁడు. వీలన, యీశానముయొక్క ౧౩-వ పంక్తిలో దుర్లభదేవిని “స్వమాతరం” అనక “స్వగురువత్నీం” అని సంబోధించి యున్నాఁడు. ౫-వ పంక్తిలో తండ్రి వసుదేవునితోడను తనయు లిరువురును బలభద్రవాసుభద్రులతోడను బోల్పఁబడియుండుటయు నట్లే సూచించుచున్నది. వసుదేవునికి (=రణవిక్రమునకు) రోహిణి (=దుర్లభదేవి)యు, దేవకి (=!)యు నను నిద్దరుభార్య లుండిరి. బలభద్రుని లేక బలరాముని (=మొదటికీర్తివర్తను) ప్రథమమున దేవకియే గర్భమున ధరించినను, పిమ్మట నామె గర్భస్థుడుగు పిండమును యోగమాయ నేర్పుతో మెల్లన తిగిచి రోహిణికడుపున నిడియెను. తత్కారణమున బలభద్రుఁడు రోహిణి గర్భమునుండి యుదయమాయెను. అతని తమ్ముఁడు వాసుభద్రుఁడు, వాసుదేవుఁడు, లేక కృష్ణుఁడు (=మంగళేశ్వరుఁడు) దేవకి గర్భమున జన్మించెను. (కాబట్టి బలభద్రుఁడును వాసుభద్రుఁడును అనఁగా కీర్తివర్తయును మంగళేశ్వరుఁడును సవతులవిడ్డలు). పురు రణపరాక్రమ ఉరు రణవిక్రాంత అచు బిరుదములలోని ‘పురు’ ‘ఉరు’ శబ్దములు ఈవిషయమునే సూచించినను సూచింపవచ్చును. బాదామిగుహాశాసనమున మంగళేశ్వరకు “రణవిక్రాంతుడ”ను బిరుదముమాత్ర మున్నట్లు చెప్పఁబడి యున్నది. ఇప్పుట వైఁ బిరుదములలోని “పురు” “ఉరు” శబ్దములు కీర్తివర్త మంగళేశ్వరుల భిన్నమాతృత్వమును చూపుటకై తెచ్చి పెట్టుకొన్నట్లున్నవి. సెంటుపీటర్సుబర్లనిఘంటువు ప్రకారము “అధికము” “అనేకము” నను నర్థముగల “పురు” అను వైదికపదము, ఇతిహాసములలోను తరువాతి వాఙ్మయమునందును నానుపదములకు (Proper names) ముందు కనిపించుచున్నదనియు; ప్రాతవియును, అసాధారణములును నగు పదములపై నభిమానముగల భాగవతపురాణ కర్త

వీని నిట్లే ప్రయోగించి యున్నాడనియు నాకు దెల్పుచు ఈయన్నదమ్ము బిద్దరును చాతుషమనువుకుమారులగు 'పురు', 'ఉరు' అనువారలకు బోల్పఁబడి యుందురని ప్రాసెసరు కీలుహారన్ గారు చెప్పిరి. ఇందువల్ల మంగళేశుని కాలమున "పురు" శబ్దమును విశేషణముగ బ్రయోగించుటకు వీలుకాదని తేలుచున్నది. కాబట్టి యదియొక నామపద (Proper noun) మని తెలిసికొన వలయును. "పురు" శబ్దమునకు సమముగు "ఉరు" శబ్దమునకు గూడ నట్లే యర్థము చేసికొనవలయును. అయితే "పురు" "ఉరు" అనువారలు సవతుల బిడ్డలో కారో నేను చెప్పఁజాలను."1

స్థిటుగారి చర్చనుబట్టి చూడఁగా కీర్తివర్తము మంగళేశ్వరుఁడును సహోదరులు కారనియు, సవతులబిడ్డలనియు తేలుచున్నది.

మంగళేశుని రాజ్యాభిషేకము.

మొదటి పోలకేశి మరణానంతరము మొదటికీర్తివర్త రాజ్యము జేసెను అతని మరణానంతరము మంగళేశ్వరుని రాజ్యాభిషేక మహోత్సవము జరిగెను. కాని యీ రాజ్యాభిషేకము జరిగిన దెప్పుడు? ఈ ప్రశ్నకు సమాధానము చెప్పట సులభమైనవని కాదు. ఏలన, మంగళేశుని రాజ్యాభిషేకకాల నిర్ణయము చతుక్కులచరిత్రలోని గూఢతమగు సమస్య. ఈవైప్రశ్నకు మంగళేశునికాలపు కాసనములు మూఁడువిధము లగు సమాధానము లిచ్చుచున్నవి.

౧. బాదామిగుహాకాసనమునం దిట్లున్నది :

"శ్రీమంగళేశ్వరో రణవిక్రాంతః ప్రవర్ధమానరాజ్యసంవత్సరే

ద్వాదశే శకస్వరతిరాజ్యాభిషేక సంవత్సరేష్వతీతేషు షష్ఠాసు శతేషు”
“మహాకారిక పార్ణమాస్యాం.” ఇత్యాది.

దీనినిబట్టిచూడ మంగళేశ్వరుడు శకాబ్దము ౫౦౦ నాటికి ౧౨ సంవత్సరములు రాజ్యము చేరియుండె నని తెలియుచున్నది. కాబట్టి అతని రాజ్యాభిషేకసంవత్సరము శకాబ్దము ౪౮౮ లో ననగా క్రీ. శ. ౫౬౭-౬౮ సంవత్సరమున జరిగెనని తెలియుచున్నది.

౨. మహాకూటశిలా స్తంభశాసనమునం దిట్లున్నది :

“ఉత్తరోత్తరప్రవర్ధమానరాజ్య షష్ఠ్యుశ్రీవర్షే ప్రవర్ధమానే
సిద్ధార్థే వైశాఖపార్ణమాస్యాం.”

ఇందువల్ల మహాకూటశాసనము మంగళేశ్వరుని విదవ సంవత్సరమునకు సరియగు సిద్ధార్థివర్ష వైశాఖ పార్ణమాస్యనాడు వ్రాయించినట్లు తెలియుచున్నది. అయితే, మంగళేశ్వరుని రాజ్యషష్ఠ్యుశ్రీవర్షమునకు సరిపోవుశకాబ్ద మిందు చెప్పబడలేదు. కాబట్టి యీశాసనకాలమును నిర్ధారణనీయుటకు వీలులేదు. బాదామిగుహశాసనమున రచించినట్లు మంగళేశ్వరుని రాజ్యారంభము శ. ౪౮౮-వ సంవత్సరమైనయెడల మహాకూట శాసనము శ. ౪౯౩ లోఁ జెక్కించి యుండవలయును.

వాస్తవము విచారించిచూడ నిది బాదామిగుహశాసనముకంటెను నేరూరు తామ్ర శాసనముకంటెను తరువాతిదిగా తోచుచున్నది. బాదామిగుహశాసనమున మంగళేశ్వరుని శౌర్యధైర్యాదిగుణములు గణింపబడినవి గాని యాతనిచే జయింపబడిన దేశములుగాని పరాజితులగు శత్రువులుగాని పేర్కొనబడియుండలేదు. నేరూరుతామ్రశాసనమున తాను శంకరగణునిపుత్రుని గజతురగపదాతి కోశబలసంపన్నుని బుద్ధరాజును వెడలనడచితి ననియు, చళిశ్యవంశసంభవుని పదునెనిమిది యుద్ధ

ములయందు గెలుపుగొన్న ప్రాకను స్వామిరాజును హతము చేసినని యుఁ జెప్పుకొనియున్నాఁడు.

“తేన రాజ్ఞా శంకరగణపుత్రం గజతురగపదాతిశోశబలసంపన్నం బుద్ధరాజం విద్రావ్య చలిక్యవంశసంభవం అష్టాదశ సమరవిజయినం స్వామిరాజం చ హత్వా” ఇత్యాది.

మహాకూటశిలాస్తంభ శాసనమున తాను ఉత్తరదిగ్విజయముజేసి పైబుద్ధరాజు నోడించి, యాతని ధనమును సర్వమును గ్రహించి; అటు పిమ్మట భాగీరథీసూలమున దనశక్తిజయ స్తంభమును నాటుట మేలని తలఁచి మకుటేశ్వరనాథునికి దనమాటుదల్లియగు దుర్లభ దేవిచే భూదానమును చేయించితిని చెప్పుకొనియున్నాఁడు.

“సగుత్తరదిగ్విజయకృతబుద్ధి ర్బుద్ధవృష మవిజిత్య తస్య వసుమతేషముఃగృహ్య భాగీరథీసూలేశక్తి జయస్తంభనిరోఽణోత్సుక్యేన మనసా ధర్మజయస్తంభశక్తిః ప్రథమతరమేవ నిరోఽయితవ్యే త్యవధృత్య తదనుకరణయోగభూతాం మదయస్తీమివ మహాపతివ్రతాం బట్పూరకుల లలామభూతాం నైకవిధధర్మఫలభాగ్యపవిత్రీ కృతశరీరాం స్వగురుపత్నీం దుర్లభానామధేయాన్ దేవీమాహవాన్”

ఈబుద్ధరాజు కలత్సూరివంశజుడని యీ శాసనములోని ౧౩-వ పంక్తివలన తెలియుచున్నది.

ఇందువల్ల తెలియున దేమన :

బాదామిగుహశాసనకాలమువఱకు మంగళేశ్వరునకు ప్రఖ్యాతి గల శత్రువులతోఁ బోరాటము కలుగలేదు. బాదామి నేరూరు శాసనకాలములపధ్య కలత్సూరిబుద్ధరాజును చాలిక్యస్వామిరాజును కలసియో వేటువేటుగనో మంగళేశ్వరునిరాష్ట్రముపై దాడివెడలిరి ఇరుతెగలకును

పోరు సమకూరెను. ఈ యుద్ధమున స్వామిరాజు హతుడయ్యెను. బుద్ధ రాజు పరాజితుడై కలయన మొనర్చెను. నేరూరు మహాకూటశాసనముల మధ్యకాలమున మంగళేశ్వరుడు కలత్సూరిరాష్ట్రముపై దండు పెడలి బుద్ధుని పరాజ్ఞునిచేసి బాని సర్వస్వమును హరించెను.

కాబట్టి మహాకూటశాసనము నేరూరు శాసనమునకు పిమ్మటను నేరూరుశాసనము బాదామిశాసనమునకు పిమ్మటను లిఖింపబడినవి. అనగా మంగళేశ్వరుని శాసనములలో బాదామిశాసనము మొదటను, నేరూరుశాసనము దానికి దరువాతికాలమునను మహాకూటశాసనము కడపటను వ్రాయింపబడినవి.

మఱియు మహాకూటశాసనము ప్రవర్ధమానరాజ్యకల్పము శ్రీ వర్షమునకు సరియగు సిద్ధార్థిసంచత్సరపు వైశాఖపౌర్ణమాష్యనాడు నెల కొల్పబడినది. మంగళేశ్వరుని రాజ్యకాలమున (శ. ౪౮౦-౫౩౨) నొక సిద్ధార్థి సంచత్సరము వచ్చినది. స్టీటుగారి లెక్కప్రకారము అది శ. ౫౨౫ కు సరిపోవుచున్నది. అంతకు పూర్వపు సిద్ధార్థి శ. ౪౬౫ న వచ్చినది. మంగళేశ్వరుని రాజ్యారంభము శ. ౪౮౦ అగుటచేత నతని రాజ్యకాలమందలి సిద్ధార్థి శ. ౫౨౫ నకు సరియైనదిగానే యుండవలయును. కావున స్టీటుగారు మహాకూటశాసనకాలము శ. ౫౨౫ అని సిద్ధాంతీకరించిరి. శ. ౫౨౫ మంగళేశ్వరుని రాజ్యకల్పముశ్రీవర్షమైన అతడు శ. ౫౨౦ న సింహాసనారోహణము గావించియుండవలయును. బాదామి శాసనము రాజ్యాభిషేకవర్షము శ. ౪౮౦ అనుచున్నదిగదా! కాబట్టి యీ రెండుశాసనములును ఒకదానితో నొకటి విరోధించుచున్నవి.

(3) ఇంతేకాక కొండటి మతానుసరణమున సత్యాశ్రయ ధర్మ రాజ యింద్రవర్మ గోవాశాసనము 1 శ. ౫౩౨ నకు సరిపోవు మంగళేశ్వరుని

శ్వరుని ౨౦-వ రాజ్యవర్షమున లిఖింపబడినది. కాబట్టి మంగళేశ్వరుఁడు శ. ౫౧౨ మొదలు రాజ్యమేల నారంభించె నని భండార్కారేత్యాదులనుచున్నారు. బాదామి గుహాశాసనమున రాజ్యారంభము శ. ౪౮౯ అని చెప్పబడియున్నదే యన్న దానికి సమాధాన మిట్లు చెప్పుచున్నాను. శాసనమున మంగళేశ్వరుఁడే శ. ౫౦౦లో రాజ్యము నేయుచున్నట్లున్నను వాస్తవముగ నప్పు డాతఁడు రాజుగాఁడు. అతనియన్నయగు కీర్తివర్మయే అప్పుడు రాజ్యము నేయుచుండెను. మంగళేశ్వరుఁ డాతనియన్నకు సహాయభూతుఁడుగ నుండెను. గుహను ఖననముచేసి విష్ణువు నచ్చట స్థాపించిన ఫలము తనయన్నదని మంగళేశ్వరుఁడు బాదామి శాసనమున చెప్పుకొనియున్నాఁడు. కాబట్టి కీర్తివర్మ యప్పటికి బ్రతికియున్నాఁడనుట నిక్కము. అతని రాజ్యకాలము శ. ౫౧౨ తో పరిసమాప్తి నందెను. అప్పటినుండియే మంగళేశ్వరుని రాజ్యకాలము పరిగణింపబడవలయును.

వైన జెప్పినరీతిని చరిత్రకారులు మంగళేశ్వరుని రాజ్యాభిషేక సమయ నిర్ణయమునుగూర్చి భిన్నాభిప్రాయులై యున్నారు. నిజము తెలిసికొనుమార్గ మేదైన నున్నదో కనుగొనవలసియున్నది. బాదామి గుహలోని శాసనమున జెప్పినట్లు మంగళేశ్వరుని రాజ్యాభిషేకము శ. ౪౮౯ లో జరిగియుండుటయే నిక్కమని నాకు దోచుచున్నది. అందు మంగళేశ్వరుఁడు తాను రాజ్యము చేయునట్లు చెప్పుకొని యుండుట అందరును అంగీకరించిన విషయమే. గుహను ఖననముచేసి విష్ణ్వాలయమును స్థాపించిన ఫలము తన యన్న దన్నంతమాత్రముననే యాతఁ డప్పటి కింకను బ్రదికియుండెనని తేలదు. చనిపోయిన పిమ్మట గూడ నతని కాఫలము చందవచ్చును. దేవాలయము నిర్మాణముచేసి దేవుని స్థాపించి తత్ఫలమును దన యన్నమీఁదిభక్తిచేత ఆతనికిఁ జెంద

వలయునని కోరి యట్లు చెప్పినాడు. కావున నీవాశ్వము నాథారపఱచుకొని కీర్తివర్మ శ. ౫౦౦ నాడు బ్రదికియుండెననియు అప్పు డాతనికి మంగళేశ్వరుడు సహాయభూతుఁడుగమాత్ర ముండెననియు చెప్పుట కవకాశము లేదు.

సత్యాశ్రయ ధృవరాజ ఇంద్రవర్మయొక్క గోవాశాసనము నాథారమును చేసికొని శ. ౫౩౨ మంగళేశ్వరుని ౨౦-వ రాజ్యవర్ష మనియు కాబట్టి యాతని రాజ్యాభిషేకము క. శ. ౫౧౨లో జరిగియుండ వలయునని పెదభండార్కారముచూపాడు. ఇట్టి యభిప్రాయమున కొడమేమియు లేదని స్థిటుగారు వచించిరి.

“గోవాశాసనమునకును మంగళేశ్వరుని రాజ్యాభిషేకమునకును ఎట్టి సంబంధమును లేదు.” కారణము లేనియన:

౧. గోవాశాసనమున కాలమును సూచించు భాగము శాసనాంతమున నుండు నొకవిడివాక్యము. ఇట్లు శాసనాంతమున విడివాక్యమున తమ రాజ్యకాలమును సూచించుటగాని గోవాశాసనమున నున్నట్లు వర్తమాన రాజ్యవర్షమును జెప్పుటగాని పార్శ్వభాములగు నృపాలురకు మామూలుకాదు. ఇట్టి శాసన మింకొకటి మఱి యేకాలమునఁగాని యివ్వఁబడెనని నిశ్చయించిచెప్పుటకు వీలులేదు. అందు ముఖ్యముగ గోవాశాసనమున లేదు. ఇంతేకాక సామంతరాజులు తమ రాజ్యకాలమును జెప్పుకొనుమార్గ మిదియే.

౨. రెండవ పులకేశి ప్రాదరాబాదు శాసనమువల్ల గతించిన శ. ౫౩౪ సంవత్సర మాతని రాజ్యాభిషేకమైన మూడవసంవత్సరమని తెలియుచున్నది. కాబట్టి గతించిన ౫౩౨ వ శకాబ్దమున నీరాజ్యాభి

షేకము జరిగియుండవలయును. ఇది నిజమైనచో శకాబ్దము ౫౩౨ న వ్రాయించిన గోవాశాసనము రెండవపులకేశి రాజ్యకాలమున నియ్యబడి యుండవలయును. శకాబ్దము ౫౩౨ రెండవపులకేశి రాజ్యకాలపు టిరు వదియవసంవత్సరము కాఁజాలదు. వైశిష్టినట్లు మంగళేశ్వరుని రాజ్య కాలమును కాఁజాలదు. కావున గోవాశాసనమున వచింపఁబడిన రాజ్య కాలము సత్యాశ్రయ ధృవరాజ ఇంద్రవర్మదిగా నుండవలయును.

౩. భండార్కరుగారి వాదప్రకారము మంగళేశ్వరుని రాజ్యాభి షేకము శ. ౫౧౨-౧౩ న జరిగిన దనుకొన్నను రాజ్యపంచమవర్షమున ననగా శ. ౫౧౭-౧౮ న సిద్ధార్థి రాఁలేదు. కాబట్టి భండార్కరువాదము నకు మహాకూట శాసనము ప్రతికూలించుచున్నది.

౪. మంగళేశ్వరుని రాజ్యాభిషేకము శ. ౫౧౨-౧౩ లో జరిగిన దని నిరూపించుటకు భండార్కరుగారు వేటొకమార్గమును ద్రొక్కి యున్నారు. రెండవపులకేశియొక్క అయ్యవొళెశాసనమున కీర్తివర్మ యొక్క మరణానంతరము మంగళేశ్వరుఁడు రాజాయెనని చెప్పఁబడి యున్నది.

‘తస్మిన్ సురేశ్వర విభూతిగతాభిరాషే

రాజాభవ త్తదనుజః కిల మజ్జ శేషః.’

కీర్తివర్మకు ముగ్గురో నలుగురో పుత్రు లుండిరి. అందు రెండవ పులకేశి శ్వేచ్ఛండు. తండ్రి మరణానంతర మాతః డేల రాజ్యముచేయ లేదు! ఆతని పినతండ్రియగు మంగళేశ్వరుఁ డేల సింహాసనము నధి స్థించెను! అతఁడు మిక్కిలియుఁ పసివాఁ డగుటచే రాజ్యమునేయుటకు అర్హుఁడు కాఁడాయెను. కావున మంగళేశ్వరుఁడు రాజాయెను. ప్రాఫె సరు కీలువారనుగారు అయ్యవొళెశాసనమును పఠిశోధించి, యందలి ౧౪-వ శ్లోకమునుఁగూర్చి యిట్లు చెప్పియున్నారు.

“రఘువంశము ౧౬-౨౮ తో సీత్యోకమును బోల్పిచూడ పులకేశి తన్ను యశావరాజ్యమున కభిషిక్తునిగాఁ జేయఁగోరెనని తోచుచున్నది.”

ఇందుచే నాతఁ డప్పుడు తరుణ వయస్కుఁడుగ నుండినట్లు తెలియుచున్నది. ఏవూరు శాసన మీయూహకు తోడ్పడుచున్నది. పులకేశి యాతని తండ్రిమరణకాలమున నర్భకుఁడుగ నుండెను.

“శ్వేతభ్రాతృ స్పృహసృతవరేఽప్యర్భకత్వా దశక్తే
యస్మిన్నాత్మన్యకృతహి ధురఃపక్షలీకఃపృథివ్యాః.”

ఇందువల్ల పులకేశి స్వజనకుని మరణకాలమున పిన్నకుష్టువాఁడని స్థిరపడుచున్నది. అతనికి తమ్ములు కనీసము మువ్వరైన నుండుటచే నాతఁ డప్పటికి కనీసము మూడేండ్లవాఁడై యుండవలయును. యశావరాజ్యమును కోరినప్పటికి పదునైదు సంవత్సరముల వయస్సును, రాజ్యాభిషేకకాలమున ౨౨ సంవత్సరముల వయస్సును, అయ్యివొకై శాసనము నాటికి ౪౬ వర్షములప్రాయమును, యవస్థాస్వగు వచ్చినప్పుడు ౫౦ యేండ్ల యీడును కలిగియుండెను.

శకాబ్దము ౫౩౨ న మంగళేశ్వరుని రాజ్యాంతమున రెండవ పులకేశి ౨౨ యేండ్ల ప్రాయమువాఁడు. అనఁగా నతఁడు శకాబ్దము ౫౧౦ న బుట్టెను. అతని మూడవయేట అనఁగా శ. ౫౧౩ లో కీర్తివర్మ గతించెను. ఆసంవత్సరముననే మంగళేశ్వరుఁడు సింహాసనారోహణమును గావించెను. *

భండార్కరుగారు త్రొక్కినమూర్తము బొగుగ నున్నదని యొప్పుకొనుచు, ప్లేటుగారు వారివాదము నిట్లు విమర్శించుచున్నారు. వీరి వాదము సంగీకరించిన,—

ఒక ప్రథమ సంవత్సరము మాఘమాస భారతిమంది పునర్వదితము.

“సింహాసనారోహణమును గావించినప్పుడు ఆతని (పులకేశియొక్క) వయస్సు సజ్జనైదు సంవత్సరము లగును. ఇది హిందూదేశము నందుకూడ రాజు రాజ్యమేలుటకు దగినయూడని సామాన్యముగ నొప్పు కొనఁదగినది కాదు. అయితే కీర్తివర్మ మరణానంతరము, రెండవ పులకేశి రాజ్యభారమును వహించఁదగని తరుణవయస్కుఁ డగుటచే మంగళేశుండు రాజ్యభారమును వహించెననియు, మరల నాతనికి రాజ్యము నేయువయస్సు రాఁగా రాజ్యము నాతని కిచ్చివేసెననియు మిరాజ్ శాసనము దెల్పుచున్నది. అయినను, ఈవిషయము, తరువాతి కాలమున వాడుకలోనున్న, వంశపరంపరగవచ్చు గాథల నాధారపఱచుకొని చెప్పినవీషయము. అయ్యవొకెకిలాశాసనమున నుండు సరుకాలపువర్ణనము వైదానికంటె విశ్వాసార్హమైనది. దానిమూలమున మంగళేశ్వరుని రాజ్యాంతరకాలమున నాతనికిని, రెండవ పులకేశిని నభిప్రాయభేదము లున్నట్లు మనకు దెలియుచున్నది; రాజ్యమును దనపుత్రుని కిచ్చుటకు మంగళేశుండు ప్రయత్నించెను; మంత్రశక్తిసంపన్నుడగు పులకేశిచే గూర్పఁబడిన ఖలముచే ఆతని యత్నము యుద్ధమున భగ్గుమగుటయేకాక యతఁడు ప్రాణములనుగూడ గోల్పోయెను. ఇందువల్ల తన రాజ్యాభిషేకకాలమునందు ప్రబలమైన సహాయసంపత్తిని నేకరింపఁదగిన సంపూర్ణయశావనమును (అనగా యిరువది మూడేండ్ల వయస్సును) రెండవ పులకేశి పొందియుండెనని మన మూహింపవచ్చును. దీని నంగీకరించిన నాతని జన్మవర్షము శ. ౫౧౦ యగును; శ. ౫౨౦-౨౧ లో నతని తండ్రి గలించినప్పుడు ఇంచుమించు పదివర్షములప్రాయమువాఁడగును.”¹

నైచర్పలనుఁ బట్టి చూడ రాజ్యాభిషేకమునాఁటి పులకేశి నయ
స్సును గూర్చియే భండాక్కరు ప్రియము అభిప్రాయభేదమున్నట్లగుటకు
చున్నది. అతని జన్మవర్షమును గూర్చికాని, మంగళేశ్వరుని సింహాసనా
రోహణమును గుఱించికాని వారి కభిప్రాయభేదమున్నట్లు తోచదు.
అయినను, మంగళేశ్వరుఁడు ఖాదామిశాసనమున జెప్పబడినట్లు
వ. ౪౦౯-వ సం.న సింహాసనారోహణము నేల గావించియుండగూడదో
ఎవ్వరును జెప్పలేదు. శాసనము లిందుకు విరోధింపవు. నాకుఁజూడ
భండాక్కరు మొదలగు పండితు లొకభయముచే పీడింపబడుచుండి
నట్లు తోచుచున్నది. అది యొద్దియన : మంగళేశ్వరుఁడు శ. ౪౦౯లో
సింహాసనము నెక్కెనని యొప్పుకొన్న నతఁడు శ. ౫౩౨ వఱకు ననగా
౪౪ వర్షములు, రాజ్యము జేసిన ట్లోప్పుకొనవలసినవచ్చును. ౪౪ సంవత్స
రము లొక్కని రాజ్యకాలమునుటకు గడు దీర్ఘమగుటచే మంగళేశ్వ
రుని రాజ్యకాలమును సంగ్రహపఱచినట్లు తోచుచున్నది. హిందూ
స్థానములోని రాజులు సగటున ౨౦ వర్షములకు మించి రాజ్యము
నేయలేదనుట యొప్పుకొనవలసిన విషయమే. అట్లునుటచే నెవ్వరును ౨౦
యేండ్లకంటె నధికముగ రాజ్యము నేయలేదని చెప్పుట సాహసము. ౫౦
ఏండ్లు రాజ్యము చేసినవా రనేకులు గలరు. ౬౫ సంవత్సరములు రాజ్య
ము చేసినవారు కొందఱున్నారు. ఇక ౪౪ సంవత్సరములు రాజ్యము
సల్పినవారి విషయ మొకవిశేషముగ జెప్పవలయునా! కావున మంగ
ళేశ్వరుఁడు ౪౪ వర్షములు ప్రభుత్వము చేసెననుటయం దనంగత మేమి
యు గాన్పింపదు. కాఁబట్టి ఖాదామిశాసనమున జెప్పినట్లు అతఁడ శ.
౫౦౯-వ సం. ననే ఖాస్తవముగ సింహాసనారోహణము గావించెనని నా
భావము. యన్. కే. పండితులుగారి యభిప్రాయముగూడ సట్టిదే. మహా
కూటశాసనములోని “ఉత్తరోత్తర ప్రవర్ధమాన రాజ్యపంచమ శ్రీవర్షే”

అను వాక్యములోని 'పంచమశ్రీ వర్షే' యనునది తప్పనియు, అది 'పంచ త్రింశే' యని యుండవలయుననియు జెప్పుచు మహాకూటశాసనము మంగళేశ్వరుని 3గి-వ రాజ్యవర్షమున వ్రాయించబడె ననుచున్నారు.¹ అతనిరాజ్యారంభము శ. ర౮౮౯ అని యొప్పుకొన్న మహాకూట శాసన కాలము శ. ర౮౮౯+²గి=శ. ౧౨3-౪ అగుచున్నది. స్త్రీటుగారిచే నిర్ణయించబడిన కాలముగూడ కొంచెమించుమించుగ దీనికి సరిపోవు చున్నది.

౨

మంగళేశ్వరుడు సింహాసనము నధిష్టించినప్పుడు చతుర్ముల రాజ్యము ఎక్కువ విస్తారమైనది కాదు చతుర్ములంశమున మొదట స్వతంత్రముగ రాజ్యము నేయదొడంగినవాడు మంగళేశ్వరుని తండ్రి యగు మొదటి పులకేశి, ఇతడు వాతాపీ పురమును జయించినట్లును, హయమేధాది యాగములను జేసినట్లును దెలియవచ్చుచున్నది.

“తస్యా భవత్తనూజః పాలకేశీ యః శ్రితేష్ఠకాన్తిరపి;

శ్రీచల్లభో ప్యయాసీత్ వాతాపిపురీ వధూవరతామ్.”

అని అయ్యువాళేశాసనము ² ఏవూరుశాసనమునందు గూడ నీవిషయమే వచింపబడియున్నది.

“తత్తనయః పులకేశీ కేశినిఘాతనసమోభవద్రాజా,

వాతాపిపురీ వరపతి రకలితఖలకలికలంకకలః.”³

మంగళేశ్వరుని శాసనములయందు ఇతడు యజ్ఞముల ననేకములను జేసి ప్రఖ్యాతి వడసినట్లున్నది గాని జయములచే కీర్తిని గడించినట్లు వచింపబడలేదు. కావున ఇతడు చేసిన ముఖ్యకార్యము వాతాపి స్యాధీనము

చేసికొనుటయే. ప్రథమమున నీతఁడు కదంబరాజుల నాశ్రయించిన సామంతుఁడుగ నుండి తక్షనంతరము వాతాపిని సాధించి స్వతంత్రుడైనట్లు తోచెడిని మొదటిపులకేశికాలమున చళుక్యురాజ్య మొకటిన్న సంస్థానముగ నుండి యుండవలయును. ఇతని పుత్రుఁడగు మొదటికీర్తి వర్మకాలమున చళుక్యురాజ్యము విస్తరింప నారంభించెను. ఇతఁడు మూడువంశముల రాజులను జయించినట్లు అమృతవొళె శాసనము నందు తెప్పఱచియున్నది. వీ రెవ్వరన్న :

౧. న భు లు.

చిరకాలమువఱకు నళవంశము చళుక్యుశాసనముల మూలముననే మన కెఱుకవడుచు వచ్చినది. ఇటీవల ౧౧, ౧౨వ శతాబ్దములనాటి నళ రాజుల శిలాశాసనములు కొన్ని కలిగి దేశమునందు దొరకినవి,¹ వాని వల్ల నళరాజులు పూర్వసముద్రతీరమునందు ప్రభుత్వముజేసినట్లు తెలియ వచ్చుచున్నది. కాని, కీర్తివర్మ దిగ్విజయము నేయుచు తూర్పు సముద్రతీరమును జేరి యచ్చట రాజ్యము నేయుచున్న నళరాజులను జయించెనని తలంపరాదు. ఆంధ్రదేశమున కర్నూలుమండలమున నటలేక నటవాడియను విషయ మొక్కటియుండెను. ఈ నటవాడి కానేర నళవంశస్థులగు రాజులవల్ల వచ్చెననియు, అచ్చటి నళరాజులనే కీర్తివర్మ జయించియుండవలయు ననియు పండితుల యభిప్రాయము.²

౨. మా ర్య లు.

వీరు సర్వభారత చక్రవర్తులగు చంద్రగుప్తాశోకాదుల వంశీయులు. మార్యసామ్రాజ్య ముచ్చస్థితియం దున్నపుడు దక్షిణమునకువచ్చి యచ్చటనే నిలిచిపోయిరి. తరువాత కాలమున పశ్చిమతీర దేశములయందు

1. A. R. E. 1922. Para 1. 2. Ibid.

చిన్న చిన్న రాజ్యము లేర్పటమకొని రాజ్యము నేరముచుండిరి. మొదటి కీర్తివర్మచే జయింపబడిన మారుళ్ళు కొంకణదేశస్థులు.

3. క దంబులు.

వైజయంతీపురమును ముఖ్యరాజధానిగ జేసికొని కుంతలము నేలిన రాజవంశమిది. పల్లవరాజగు మొదటి (శివ)స్కందవర్మ కాలము ననో, దానికి గొంచెము పిమ్మటనో, పల్లవులవైఁదిరుగబడి వారిని పలు మాటు పరాజితులను గావించి, తుదకు వారితో సంధిగావించుకొని, వారికి నేనానియై, మెప్పించి, వారివల్ల కుంతలమును బడసిన మయూర శర్మయను బ్రాహ్మణుఁ డీవంశమునకు మూలపురుషుఁడు. కదంబరాజ్యమును చళుక్యరాజులు క్రమక్రమముగఁ గబళించి నాశము జేసిరి.

ఈమూఁడు దేశములను మాత్రమే కీర్తివర్మ జయించినట్లు ఆయ్యవొకై శాసనమునందలి “నళమార్యకదంబ కళరాత్రి, స్తనయ స్తస్య బభూవ కీర్తివర్మ” యను శ్లోకమువలన తెలియుచున్నది.¹ ఏపూరు శాసనమునందు నైతము వైమూఁడు దేశములనే జయించినట్లు చెప్పబడియున్నది.

“నళనిలయవిలోపీ, మార్యనిర్యాణ హేతుః,

ప్రథిత పృథుకదంబ, స్తంభభేదీ కుతారః.”²

అయినను, ఈతఁడు వెక్కు దేశములను జయించినట్లు మహాకూటశిలా స్తంభ శాసనము పల్కుచున్నది. చూడుడు :

“వంగాజ్జకలిజ్జ వట్టుర మగధమద్రక కేరళ గజ్జ మూషక పాణ్డ్య

1. Ep. Ind., VI. P. I. F.

2. I. A., VIII. P. 10.

ద్రమిళ చోళీయభూక వైజయన్త్య ప్రభృత్యనేక పరస్పరతనమూహావ
మద్దకలబ్ధవిజయే.”¹

వై పట్టికయందలి ‘వంగాజ్ఞకల్ప’ దేశములు సుప్రసిద్ధములు.
వట్టూర రాజ్యము దక్షిణదేశములోనిదైనను అది యెచ్చట నుండెనో
చెప్పటకు వీలుకాదు. పాటలీపుత్రము రాజధానిగా గల్గిన మగధదేశ
మును సుప్రసిద్ధమే. అయితే దక్షిణదేశమున నార్కాటుమండలమునకు
పూర్వము మగధమని పేరుండెను. అచ్చట పాటలీపుత్రురమను పట్టణ
మొక్కటి యుండెను. ఈ రెంటిలో కీర్తివర్మ యే మగధమును జయిం
చెనో చెప్పటకు వీలుకాదు. మద్రక మెచ్చటిదో యింకను గుర్తింప
బడలేదు. పాల్ద్యకేశములు సుప్రసిద్ధములు. పాలయవేర్కాదు
మొదలు దక్షిణపెన్న సర్వంతము వ్యాప్తమైన దేశమునకు ద్రమిళమని
పేరు. దీని రాజధాని కాంచీపురము. పల్లవవంశస్థులగు రాజు లిచ్చట
రాజ్యము నేయుచుండిరి. చోళీయ మనుదేశము కావేరీతీరమున నుర
యూరు రాజధానిగాగల రాజ్యముగాదు. ఇప్పటి దత్తమండలమునకు
యువనుఛ్వాం గను చీళాయాత్రికుని కాలమున “చోళీయ”మను నామ
ముండిన ట్లంద రొప్పుకొన్న విషయమే. మంగళేశ్వరుడు యువనుఛ్వాం
గునికంటె నొక్కతరము పూర్వీకుడనుట నిర్వివాదాంశము. కావున
కీర్తివర్మ మంగళేశ్వరులచాటి “చోళీయము” యువనుఛ్వాంగు నాటి
“చోళీయ” దేశమనుటకు సందియము లేదు. ‘కొల్లమునకును (Quilon),
కన్యాకుమార్యగ్రమునకును మధ్యనున్న దేశమునకు మూషక దేశమను
పేరున్నట్లు తోచుచున్నది’ అని ప్లీటుగారనుచున్నారు.² ఆళుకులు
చళుక్యులకు సామంతులైన ఆళువులే వైజయన్తిపురము కుంతల

దేశముయొక్క ప్రధాన నగరము. దీనికి బనవాసి యను నామాంతరము గలదు. ఇది కదంబరాజ్యము రాజధాని.

ఈవైష్ణవకవల్ల కీర్తివర్త భరతఖండమునందర్థభాగమును జయించి నట్లు తెలియుచున్నది. ఇతఁ డిన్ని దేశములను వాస్తవముగ జయించెనా? లేక తనయన్నయొక్క కౌర్యాతిశయమును బ్రకటించుటకై చెప్పుకొన్న ప్రగల్భవాక్యములా? నాకుజూడ నీవట్టిక యంత విశ్వాసార్హముగ దోచలేదు. వంగాజ్ఞమగధ దేశములను కీర్తివర్త జయించెనన్నమాట యతిశయోక్తి. సభవంశపుష్పాచార శాసనములు కలింగమున నుండుటచేత “సభమార్య కదంబకాళరాత్రి” యగు కీర్తివర్త కలింగమును జయించియున్నను ఉండవచ్చును. మద్రాకేరళపాండ్యమూషక దేశములపై విజయమును సందేహిస్తుదమే. ద్రమిళచోళీయాళాకవైజయంత్యాది నరపతులను జయించి యుండవచ్చును. ఏలన, ఈదేశములు బాదామిరాజ్యమునకు చుట్టుప్రక్కల నుండినవి. తత్కారణమున నారాజ్యములతోఁ జళుక్కులకు యుద్ధముపొసంగి యుండవచ్చును. కావున కీర్తివర్త నాటి చళుక్కురాజ్యవిస్తీర్ణమింతయని నిర్ధారణచేసి చెప్పుటకు వీలులేదు.

అయినను మంగళేశ్వరునిచే జయింపఁబడిన దేశములనుగూర్చి యెట్టిసందేహమును లేదు. ఈతని రాజ్యకాలములోని మొదటి ఐదివర్షములలో నితనికి ప్రసిద్ధులైన శత్రువులతో యుద్ధము పొసంగ లేదు. ఏలన, బాదామిగుహశాసనమునందనేకశత్రువులను నిర్జించితి నని చెప్పుకొనెనే కాని ఆశత్రువులనుగాని, వారి రాజ్యములనుగాని పేర్కొనియుండ లేదు. బాదామిశాసనము వేయించినఁబట్టు చళుక్కులకు కలత్సురి వంశపు రాజులతో కయ్య మారంభమాయెను.

కలత్సురు లెవ్వరు? వీరు దక్కను పశ్చిమోత్తరభాగమున విస్తారమగు రాజ్యము నేలిన రాజవంశజులు.

“కలచ్ఛురిశకము వాడబడిన దేశములనుబట్టి చూడ వీరు సామ్రాట్పదమునంది లాటదేశమునకు ఉత్తరపు సరిహద్దుగనున్న కొంకణదేశములోని కిం నదివఱకో లేక మాహి నదివఱకో వ్యాపించి యున్న విస్తారమగు భూముల నేలిన నృపాలురు”

అని భండార్కరుగా రనుచున్నారు. 1 కలత్సురిరాజులు శక్తి సంపన్ను లగుటచేత తమ రాజ్యమును విస్తరింప బ్రయత్నములు చేయుచుండిరి. అట్టి ప్రయత్నమునందే తమ సర్వశక్తిని వినియోగ పెట్టుచున్న చళుక్యరాజులతో వారికి కలహము సంప్రాప్తమగుట సహజము. రెండు రాజ్యములవారికిని కొంకణమున కలహ మారంభమయ్యెను. ఈ కలహమునకు గారణము సరిహద్దులను గూర్చిన యభిప్రాయభేదముగ నుండవచ్చును. కలహమునకు గాలుద్రవ్వినవారు కలత్సురు లగుటకు సంశయము లేదు. కలత్సురిరాజు శంకరగణుని పుత్రుడు బుద్ధరాజునువాడు చళుక్యరాష్ట్రముపై దండువెడలి యండలి కొన్నిభాగముల నాక్రమించుకొన్నట్లగపడుచున్నది. బుద్ధరాజు మహాబలవంతుడగు శత్రువు. అతడు ‘గజతురగపదాతు’లను గలవాడు. “కోశబల సంపన్నుడు.”² ఇంతేకాక, బుద్ధుడు చళుక్యసంభూతుడగు స్వామిరాజుతో సఖ్యము జేసి యతనిచేయూత గొని బాదామిచాళుక్యులతో సమరమునేయ సంసిద్ధుడాయెను. ఆకాలమున స్వామిరాజు మహాశూరుడని పేరువడసినట్లున్నది. ఇతడు “అప్రాదిశసమరవిజయి” యట! ఈ చళుక్యస్వామిరాజువేది, అతడు చళుక్యవంశజుడయ్యు బాదామిచాళుక్య

లతో నేల పో రొసర్చెనో తెలియదు. ఇతనికిని, 'కిమూరా' శాసనము నందు¹ వర్ణింపబడిన చభుక్యవంశమునకును ఏదో సంబంధమున్నట్లు తోచుచున్నది. అందు విజయసింహమహారాజును అతని కుమారుడు "...వల్లభరణవిక్రాంత శ్రీ బుద్ధవర్షరాజు"ను ఖేర్కొనబడియున్నారు. "...వల్లభరణవిక్రాంత" యనువాక్యము "పృథివీవల్లభరణవిక్రాంత" యని యుండవలయును. "పృథివీవల్లభరణవిక్రాంత" యనునది మంగళేశ్వరుని బిరుదు. సామంతప్రభువులు దమ యేలికలసామములను ధరించుట ప్రసిద్ధమైన విషయము. కావున, కియారదానపత్రములోని చభుక్యబుద్ధరాజు మంగళేశ్వరుని భృత్యుడు. స్వామిరాజునకును, కియారచాభుక్యలకును గల సంబంధ మెట్టిదైనను ఓక్కవిషయము నిశ్చయముగ దెలియుచున్నది. చభుక్యవంశమునకు మంగళేశ్వరుని కాలమున ననేక శాఖ లుండెను. కొంతవఱకు శాఖాంతరవైరములుగూడ నుండెను. ఇవి నిర్వివాదాంశములు.

ఇట్లు రాష్ట్రముపై నెత్తివచ్చిన శత్రువుల నెదుర్కొని మంగళేశ్వరుడు వారితో యుద్ధముజేసెను. ఈయుద్ధమున స్వామిరాజు హతృడై వీరస్వర్గమునకు పోయెను. బుద్ధుడు పరాజితుడై చేయునది లేక వెన్నిచ్చి పాటిపోయెను.²

అట్లు పాటిపోయిన బుద్ధభూపాలుని విడువక, వెన్నంటి తఱుముచు, గొప్ప అశ్వసేనతో³ మంగళేశ్వరుడు కళత్సురులరాష్ట్రమును బ్రవేశించెను. బుద్ధుడు దాతని నెదుర్కొని మరల పరాజితుడు కాఁగా, అతని ధనమంతయు మంగళేశ్వరునికి హస్తగత మాయెను.

1. I. A., VII, 248-9.

8. E. I., VI, P. 1.

2. I. A., VII, P. 161.

ఈవిషయమునుగూర్చి మహాకూటశాసనమున నిట్లు చెప్పకొని యున్నాఁడు:

“సగుత్రరాదిగ్వీజయకృత బుద్ధి ర్బుద్ధనృప మవిజిత్య తస్య వసు మశేష ముపగృహ్య”¹

ఇత్యాది.

ఈవిషయమునే రవికీర్తి మిక్కిలి సొంపుగ వర్ణించియున్నాఁడు.—

“స్ఫురన్తయూతై రసిదీపికాశతై
ద్యౌదస్య మాతజ్జతమి స్రసజ్జయమ్,
అవాప్తవా న్యో రణరంగమందిరే
కట చ్చురి శ్రీలలనా పరిగ్రహమ్.”²

మఱియు,

“రాజస్త్రిణాం హాశపతి రభూ ద్యశ్శ కాళచ్చు రీణాం”³

అను ఏవూర శాసనవాక్యమువల్ల పై విషయము స్థిరపడుచున్నది.

కాళచ్చురి రాజులకు కొంకణదేశములోని యుత్తరభాగమును, పశ్చిమసముద్రాంతర్గమలగు ద్వీపములను కైవస మయియుండెను. ఈ ద్వీపములను జయింపక కొంకణముపై నధికారము నిలుపుకొనుట దుస్తరమగుటచేత, మంగళేశ్వరుఁడు తన నావికాదళముతో వానిని ముట్టడించెను. ఈద్వీపములలో ముఖ్యమైనది రేవతి. అతఁడు నానలచే నిర్మింపఁబడిన నేతువుపై సముద్రమును దాటి రేవతిం జేరెను. పట్టణము నులభముగ స్వాధీనము గాదాయెను. చాళుక్య నావికాదళము ముట్టడించి కొంతకాలమునను దానిని లోబఱచుకొనెను.⁴

1. I. A., XIX, P. 18.

2. E. I. VI, P. 1.

3. I. A., VIII, P. 10.

4. E. I., VI, P. 1. & I. A., VIII, P. 10.

రేవతీదీప్తిము కొంకణపీఠమున దీకాలమున ముఖ్యస్థానముగ నున్నట్లు గన్పించుచున్నది. ఇది చళుక్యురాజులకు లోబడిన రాష్ట్రపాలకుని నొకనికి రాజధాని యాయెను. గోవాకాననదాతముగు ధ్రువరాజ ఇంద్రనర్మ తన దానకాననమున దన్నుగూర్చి యిట్లు చెప్పుకొని యున్నాఁడు:—

“శ్రీనిజయరేవతీ దీప్తిస్థితేన శ్రీపుణివీరల్లభ మహారాజానన్తాతేన విషయమణ్డల చతుష్టయాధిపతిసా”

ఇత్యాది.

ఇందువల్ల మంగళేశ్వరఁడు కొంకణదేశమును, తత్సమీప సముద్రాంతర ద్వీపములకు జయించుటయే కాక, వానిని చళుక్యురాజ్యమునందు గల్పకొనె నని తెలియచున్నది.

తదనంతరము ఉత్తరదేశముపై దాడిచెడలి భాగీరథీకూలమున కీర్తిజయ స్తంభమును స్థాపించుట కుద్యమించి మొదట ధర్మజయ స్తంభమును నెలకొల్పుట మేలని చింతించితివని మహాకూట కాననమున మంగళేశ్వరుడు వచించియున్నాఁడు.¹ ఈ దిగ్విజయము నడిచినో లేదో తెలియదు.

మంగళేశ్వరిచే నోడింపఁబడిన బుద్ధరాజు రెండవపులకేశి రాజ్యా రంభ కాలమున జీవితమైయున్నట్లు సరస్వతీకాననమునల్ల² దెలియుచున్నది. కళత్పురిరాజ్య మంతరింపలేదు. అందలి రాష్ట్రములను కొన్నింటిని చళుక్యులు స్వాధీనపఱచుకొన్నను రాజ్యము సంపూర్ణముగ నశింపలేదు. క్రీ. శ. ౬౦౯ లో నిచ్చిన సరస్వతీకాననమున నతఁడు త ని ట్లు పొగడుకొనియున్నాఁడు.—

1. I. A, XIX, P. 18.

2. E, I, VI, 294.

“ప్రబలిపు బలోద్భూతదర్ప విభవ ప్రధ్వంసహేతుః”

మఱియు,

“రాజసామస్త్ర భోగిక విషయవతి రాష్ట్ర గ్రామ మహత్త రాధి
కారి కాదీనా సమా జ్ఞాపయతి.”

ఇందుమూలమున కళుత్సురి రాజ్యవైభవము కొంతమట్టుకు
దెలియుచున్నది.

మంగళేశ్వరుడు శత్రువులను నిర్జించి సుఖముగ చిరకాలము
రాజ్యము చేసెను. కాని, రాజ్యాంత్యకాలమున నాతని కొక ప్రబల
మైన శత్రువుతో పోరాటము సంభవించెను. రాజకుటుంబమునం దంతః
కలహము బుత్పన్నము లాయెను. మొదటి కీర్తివర్షకు మువ్వరో నలు
వురో పుత్రు లుండిరనియు, అందగ్రజుని పేరు పులకేశి యనియు ఇంతకు
పూర్వమే వదించియున్నాను. పులకేశి పెద్దవాడై నిర్వాహకుడై
యుండెను. తనపినతండ్రి మరణానంతరము రాజ్యము తనదేయని యా
తడు దలపోయుచుండెను. కావుననేతన్ను యశావరాజ్యమునకు ఓట్టాభి
షిక్తుని తేయవలయునని కోరెను. అసూయచే మంగళేశ్వరుఁ డందుల
కంగీకరించక తనపుత్రునికే రాజ్యము నొసంగదలంచి, పులకేశిని రాజ్య
మును వెడలనడిచెను. అట్లు దేశభ్రష్టుడై, పులకేశి యన్యదేశముల
సంచరించుచు, స్వబుద్ధిబలముచేత నన్యరాజుల సహాయము నార్జించి తన
పినతండ్రిపై దండు వెడలెను. మంగళేశ్వరునకు పులకేశితో యుద్ధము
కొంతకాలమువఱకు నడిచెను. ఒక ఘోరసమరమున మంగళేశ్వరుడు
వధింపబడెను. ¹మంగళేశ్వరుని మరణము శ. ౫౩౨ నందు జరిగియుండ
వలయునని చరిత్రకారు లూహించుచున్నారు. అంతటితో యుద్ధము

సమాప్తమాయెను. రెండవ పులకేశి బాదామిపట్టణమున రాజ్యాభి
షిక్తుఁ డాయెను.

మంగళేశ్వరుని మతము.

ఇతఁడు వైదికమతాభిమాని యగు వైష్ణవుఁడు.

“అగ్నిష్టో మాగ్నిచయన వాజపేయ పాండరీక బహుసువర్ణాశ్వ
మేధావభృతస్సానపవిత్రీకృత శరీరాణామ్ చభుక్త్యానాం వంశే”

అను బాదామి గుహాశాసనము¹ లోని వాక్యమితని వైదిక
మతాభిమానమును దెల్పుచున్నది. ఇతని తండ్రి యగు మొదటి పుల
కేశియు నీపై శేషిన యజ్ఞముల నన్నిటిని శేసినట్లు శాసనములు పల్కు
చున్నవి.² నేరూరు శాసనములో మొదటి పులకేశి పై యజ్ఞముల నన్నిం
టిని, మహాకూటశాసనములో కీర్తివర్త “బహుసువర్ణాగ్నిష్టోమ”ము
లను శేసినట్లు వర్ణించఁబడియున్నది. దీనినిఁబట్టి చూడఁగా మంగళేశ్వ
రుఁడు యజ్ఞములను చేయనట్లు తోచుచున్నది. చేయకున్నను తా నట్టి
గొప్పవారి వంశమున బుట్టినని విశేషముగ చెప్పుకొనుటచే నతనికి వైదిక
క్రియలయందు గొప్పగౌరవము గలదను నూహ పొడముచున్నది.

మఱియు నేరూరు శాసనములో దాను “పరమభాగవతుఁడ”నని
చెప్పుకొనుటయేకాక “కార్తికద్వాదశ్యాం కృతోపవాసే నార్పిత
విష్ణునా” యని వచించియుండుటవల్ల నాతఁడు వైష్ణవుఁ డనియును, ఏకా
దశీవ్రతము ననుష్ఠించువాఁ డనియును తెలియుచున్నది. “పరమభాగ
వతో లయనే మహావిష్ణుగృహం కృత్వా” యను బాదామిగుహాశాస
నములోని వాక్యముగూడ నాతని వైష్ణవమతాభిమానమును చాటు

1. I. A. III, 805.

2. I. A., VII. 161.

చున్నది. ఇతనికి బాలకృష్ణనియం దభిమానము మొందు. వై జ్ఞెస్విన బాదామి విష్ణ్వాలయమునందు శ్రీకృష్ణభగవానుని బాలక్రీడలన్నియు ప్రతిమారూపమున జెక్కబడియున్నవి. ఇంతేకాక మహాకూటశాసనమున దన తండ్రిని వసుదేవునితోడను, తల్లులను రోహిణీదేవకులతోడను, ఆన్నరు బలరామునితోడను, తన్ను కృష్ణునితోడను బోల్పుకొనుటయు సతఁడు శ్రీకృష్ణుని భక్తుఁడనియు, వైష్ణవుఁ డనియును తెలియఁజేయుచున్నది. అయితే, 'శివ' శబ్దోచ్చారణమాత్రమున దెవులను మూసికొను వీరవైష్ణవుఁడు గాఁడు. ఏలన, మకుటేశ్వరనాథునికి గొన్నిగ్రామముల నిచ్చినట్లతని మహాకూటశాసనమువల్ల దెలియుచున్నది. కావున, విష్ణువే ఆదిదేవుఁడని నమ్మకము గలవాఁడయ్యు, పరమశివునియం దనాదరణబుద్ధి లేక, ఆ దేవునిఁకూడ నీతఁ డర్పించుచుండె నని గ్రహింపవలసియున్నది.



ప్రధానవిత్తర ఫాల్గుణమాస ఫాల్గుణినుండి పునర్వసూదితము.

కన్నుళి : చంద్రికాతెన్నున ముద్రితము.—1948. ద్వితీయము.

